

خیابانِ اردو

بارھوئیں جماعت کے لیے اردو کی معاون درسی کتاب

not to be republished
© NCERT

خیابانِ اردو

بارہویں جماعت کے لیے اردو کی معاون درسی کتاب



5258



نیشنل کنسل آف ایجوکیشنل ریسرچ اینڈ ٹریننگ

NATIONAL COUNCIL OF EDUCATIONAL RESEARCH AND TRAINING

پہلا ایڈیشن

فوری 2007 پہالگن 1928

دیگر طباعت

دسمبر 2014 پوش 1936

جنوری 2018 ماگھ 1939

مارچ 2019 پہالگن 1940

جولائی 2020 شراون 1942

نومبر 2021 کارتک 1943

PD 1+0.5T SPA

© نیشنل کوسل آف ایجوکیشنل ریسرچ اینڈرائینگ، 2007

قیمت: ₹120.00

اشاعتی ٹیم

ہبہ پبلیکیشن ڈویژن	: انوب کمار اچپوت
چیف ایڈیٹر	: شوینا اپل
چیف پروڈکشن آفیر	: ارون چتکارا
چیف برنس فیجر	: وین دیوان
ایڈٹر	: سید پرویز احمد
پروڈکشن آفیر	: عبدالنعمیم
سرورق اور آرٹ	
اروب گپتا	

ایں سی ای آرٹی واٹر مارک 80 جی ایس ایم کاغذ پر شائع شدہ

سکریٹری، نیشنل کوسل آف ایجوکیشنل ریسرچ اینڈرائینگ، شری اروندو مارگ، بی۔ دلی نے شری ورندوان گرفکس پرائیویٹ لیمیٹڈ، E-34 سکٹر 7، نوئیڈا - 201301 میں چھپوا کر پبلیکیشن

ڈویژن سے شائع کیا۔

پیش لفظ

”قومی درسیات کا خاکہ—2005“ میں سفارش کی گئی ہے کہ بچوں کی اسکول کی زندگی، ان کی باہر کی زندگی سے ہم آہنگ ہونی چاہیے۔ یہ زاویہ نظر، کتابی علم کی اس روایت کی نظر کرتا ہے جس کے باعث آج تک ہمارے نظام میں گھر اور سماج کے درمیان فاصلے حائل ہیں۔ نئے قومی درسیات کے خاکے پر بنی نصاب اور درسی کتابیں اسی بنیادی خیال پر عمل آوری کی ایک کوشش ہے۔ اس کوشش میں مختلف مضامین کو ایک دوسرے سے الگ رکھنے اور رٹ کر پڑھنے کے طریقہ کارکی حوصلہ شکنی بھی شامل ہے۔ ہمیں امید ہے کہ ان اقدامات سے قومی تعلیمی پالیسی 1986 میں مذکورہ تعلیم کے طفل مرکوز نظام کی طرف مزید پیش رفت ہوگی۔

اس کوشش کی کامیابی کا انحصار اس پر ہے کہ سبھی اسکولوں کے پرنسپل اور اساتذہ بچوں میں اپنے تاثرات خود ظاہر کرنے اور ذہنی سرگرمیوں اور سوالوں کے ذریعے سیکھنے کی ہمت افزائی کریں۔ ہمیں یہ ضرور تسلیم کرنا چاہیے کہ بچوں کو اگر موقع، وقت اور آزادی دی جائے تو وہ بڑوں سے حاصل شدہ معلومات سے وابستہ ہو کر، نئی معلومات مرتب کرتے ہیں۔ آموزش کے دوسرے ذرائع اور محل وقوع کو نظر انداز کرنے کے بنیادی اسباب میں سے ایک اہم سبب مجازہ درسی کتاب کو امتحان کے لیے واحد ذریعہ بنانا ہے۔ بچوں کے اندر تخلیقی صلاحیت اور پیش قدمی کے رجحان کو فروغ دینا اسی وقت ممکن ہے جب ہم آموزشی عمل میں بچوں کو بحثیت شریک کار قبول کریں اور ان سے اسی طرح پیش آئیں۔ انھیں مختصر مقررہ معلومات کا پابند نہ سمجھیں۔

یہ مقاصد اسکول کے معمولات اور طریقہ کار میں معقول تبدیلی کا مطالبہ کرتے ہیں۔ روزمرہ نظام الاوقات (Time-Table) میں لچکیا پن اسی قدر ضروری ہے جتنی کہ سالانہ کیلیڈنٹر کے نفاذ میں سخت محنت کی تاکہ مطلوبہ ایام کو حقیقتاً تدریس کے لیے وقف کیا جاسکے۔ تدریس اور انداز قدر کے طریقوں سے بھی اس امر کا تعین ہوگا کہ یہ درسی کتاب، بچوں میں ذہنی تناؤ اور اکتاہٹ کا ذریعہ بننے کے بجائے ان کی اسکولی زندگی کو خوش گوار بنانے میں کس حد تک مؤثر ثابت ہوتی ہے۔ نصابی بوجھ کے مسئلے کو حل کرنے کے لیے نصاب سازوں نے مختلف سطحوں پر معلومات کی تشكیل نو اور اسے نیارخ دینے کی غرض سے بچوں کی نفیسیات اور تدریس کے لیے دستیاب وقت پر زیادہ سمجھی گی کے ساتھ توجہ دی ہے۔ اس ملخصانہ کوشش کو مزید بہتر بنانے کے لیے یہ

درسی کتاب سوچنے اور محسوس کرنے کی تربیت، چھوٹے گروپوں میں بحث و مباحثہ کرنے اور عملاً انجام دی جانے والی سرگرمیوں کو زیادہ اولیٰ ترقیت دیتی ہے۔

این سی ای آرٹی اس کتاب کے لیے تشکیل دی جانے والی ”کمیٹی برائے درسی کتاب“ کی خلاصہ کوششوں کی شکرگزار ہے۔ کوئل زبانوں کی مشاورتی گروپ کے چیئرمین پروفیسر نامور سلگھ اور اس کتاب کے خصوصی صلاح کار پروفیسر شیم خنخی کی معمون ہے۔ اس درسی کتاب کی تیاری میں جن اساتذہ نے حصہ لیا ہم ان کے متعلقہ اداروں کے بھی شکرگزار ہیں۔ ہم ان سبھی اداروں اور تنظیموں کے بھی احسان مند ہیں جنہوں نے اپنے وسائل، مأخذ اور عملے کی فراہمی میں فراخ دلی کا ثبوت دیا۔ ہم وزارت برائے فروغ انسانی وسائل کے شعبے برائے ثانوی اور اعلیٰ ثانوی تعلیم کی جانب سے پروفیسر مرنان مرجی اور پروفیسر جی۔ پی۔ دیش پانڈے کی سربراہی میں تشکیل شدہ نگران کمیٹی (مانیٹرنگ کمیٹی) کے اراکین کا بھی خصوصی شکریہ ادا کرتے ہیں جنہوں نے اپنا قیمتی وقت اور تعاون ہمیں دیا۔ باضابطہ اصلاح اور اپنی اشاعت کے معیار کو مسلسل بہتر بنانے کے مقصد کی ایک تنظیم کے طور پر این سی ای آرٹی تماں مشوروں اور آرکا خیر مقدم کرتی ہے تاکہ کتاب کو مزید نظر ثانی کے بعد اور زیادہ کار آمد اور بامعنی بنایا جاسکے۔

نئی دہلی

دسمبر 2006

ڈائریکٹر

میشن کوئل آف ایجوکیشنل ریسرچ اینڈ ٹریننگ

اس کتاب کے بارے میں

بارھویں کلاس کے طلباء کے لیے یہ معاون درسی کتاب نصانی کتابوں سے ایک الگ مقصد رکھتی ہے۔ یہ کتاب ان کی تعلیمی استعداد میں اضافے سے زیادہ، ان کے ادبی ذوق کی تربیت اور ادب کے ان نادیدہ جہانوں سے انھیں روشناس کرانے کے لیے مرتب کی گئی ہے، جو کسی نصابات کے تقاضوں کی تجھیل کے دوران ان کی نگاہ سے اوچھل رہ جاتے ہیں۔ پہلی سے بارھویں جماعت تک زبان و ادب کے طلباء ادب کی کچھ صنفوں سے براہ راست طور پر متعارف نہیں ہو پاتے۔ مثال کے طور پر، ناول اور اسٹچ ڈراما ان کی نصانی کتابوں میں یوں شامل نہیں کیا جاسکتا کہ اسے پڑھنے کے لیے خاصا وقت چاہیے لیکن ادب کا کوئی طالب علم مشتوی، مرشیہ، قصیدہ، غزل، نظم، رباعی، افسانہ، سوانح، سفرنامہ، تنقید تو پڑھ لے اور براہ راست طریقے سے ناول یا ڈراما نہ پڑھ سکے تو کسی نہ کسی مرحلے پر اسے ایک کمی کا احساس ضرور ہو گا۔ اسی لیے، ہم نے اس بات کی کوشش کی ہے کہ استاد کی باقاعدہ مدد کے بغیر بھی طالب علم ان اصناف کے نمائندہ متن کا کچھ حصہ پڑھ لے۔ اسی طرح اردو کے طلباء پر یہ چند سے لے کر دور حاضر تک کچھ نمائندہ افسانے تو پڑھ لیتے ہیں لیکن انھیں اس حقیقت سے آگاہی نہیں ہو پاتی کہ اردو میں مشرق و مغرب کی زبانوں سے ترجمہ کی ایک روایت بھی زندہ ہے۔ دوسری زبان سے افسانے، ناول، نظمیں، مضامین، اردو میں ترجمہ بھی کیے جاتے ہیں۔ اسی واقعے کے پیش نظر ہم نے تین کہانیوں کے ترجمے بھی اس کتاب میں شامل کر دیے ہیں۔ یہاں پڑرس کے مضمون کی شمولیت کا جواز یہ ہے کہ ایک تو اس مضمون کی حیثیت اردو کے مزاجیہ ادب کی روایت میں ایک سنگ میل کی ہے۔ دوسرے یہ کہ معاون کتاب میں کچھ تو ایسا متن بھی ہو جو طلباء کے شعور میں گلدگی پیدا کر سکے۔ یقین ہے کہ ہر مضمون کے مطالعے سے وہ مخطوط ہوں گے اور ان میں اس طرح کی مزید تحقیقات کے مطالعے کا شوق پیدا ہو گا۔

اظہارِ تشكیر

اس کتاب میں پریم چند کا ناول ”بیوہ“ کا انتخاب، آغا حشر کا شیری کا ڈراما ”بیہودی کی لڑکی“ کا انتخاب، ترجمہ شدہ کامیابوں میں پے خف کی کہانی ”کلرک کی موت“، ویکوم محمد بشیر کی ”جنم دن“، نزل و رما کی ”جلتی جھاڑی“ اور پٹرس بخاری کا انشائیہ ”مرحوم کی یاد میں“ شامل ہے۔ کوسل ان سبھی کے وارثین کا شکریہ ادا کرتی ہے۔

اس کتاب کی تیاری میں کامپی ایڈیٹر ہما خان، پروف ریڈر مسعود اظہر، ڈی ٹی پی آپریٹر مسعود ریڈر عالم، فلاح الدین فلاحی، ساجد خلیل اور کمپیوٹر اسٹیشن انچارج پرش رام کوشک نے پوری دل چھپی سے حصہ لیا ہے۔ کوسل ان سبھی کی شکرگزار ہے۔

کمیٹی برائے معاون درسی کتاب

چیئر مین، مشاورتی کمیٹی برائے زبان

نامور سنگھ، پروفیسر ایم ڈیس، جواہر لعل نہرو یونیورسٹی، نئی دہلی

خصوصی صلاح کار

شیم حنفی، پروفیسر ایم ڈیس، جامعہ ملیہ اسلامیہ، نئی دہلی

چیف کوآرڈی نیٹر

رام جنم شرما، سابق پروفیسر اور ہبید، ڈپارٹمنٹ آف انجینئرنگ، ایں سی ای آرٹی، نئی دہلی

اراکین

غلیق انجم، جزل سکریٹری، انجمن ترقی اردو (ہند) نئی دہلی

سید حنیف احمد نقوی، پروفیسر (ریٹائرڈ)، بنارس ہندو یونیورسٹی، وارانسی

شمیح الحق عثمانی، پروفیسر، شعبہ اردو، جامعہ ملیہ اسلامیہ، نئی دہلی

شیم احمد، بھٹی ججی، کریسنسٹ اسکول، دریا گنج، نئی دہلی

شہپر رسول، پروفیسر، شعبہ اردو، جامعہ ملیہ اسلامیہ، نئی دہلی

صادق، پروفیسر، دہلی یونیورسٹی، دہلی

صدیق الرحمن قدوالی، پروفیسر (ریٹائرڈ)، جواہر لعل نہرو یونیورسٹی، نئی دہلی

صفدر امام قادری، صدر شعبہ اردو، کالج آف کاہرس، پٹیاں

ظفر احمد صدیقی، پروفیسر، شعبہ اردو، علی گڑھ مسلم یونیورسٹی، علی گڑھ

عبد الحق، پروفیسر (ریٹائرڈ)، دہلی یونیورسٹی، دہلی
 عشق اللہ، پروفیسر (ریٹائرڈ)، دہلی یونیورسٹی، دہلی
 قاضی افضل حسین، پروفیسر اور صدر، شعبۃ اردو، علی گڑھ، مسلم یونیورسٹی، علی گڑھ
 قاضی جمال حسین، پروفیسر، شعبۃ اردو، علی گڑھ، مسلم یونیورسٹی، علی گڑھ
 کنیفر وارثی، پی جی ٹی (ریٹائرڈ) گورنمنٹ سینٹ سینڈری اسکول، نور نگر، نئی دہلی
 محمد شاہد حسین، پروفیسر اور صدر شعبۃ اردو، جواہر لعل نہر و یونیورسٹی، نئی دہلی

ممبر کو آرڈی نیٹر

محمد نعمان خال، ریٹائرڈ پروفیسر، ڈپارٹمنٹ آف ایجوکیشن ان لینگو تھیر، این سی ای آرٹی، نئی دہلی

ترتیب

v	vii	<p>پیش لفظ اس کتاب کے بارے میں</p>
01-44		ناول
02	بیوہ	نشی پریم چند
45-86		ڈراما
46	یہودی کی اڑکی	آغا حشر کاشمیری
87-115		کہانیاں (ترجمہ)
87	کلرک کی موت (روایت کہانی)	چے خف
93	جنم دن (ملیالم کہانی) مترجم ضیا الرحمن صدیقی	ویکوم محمد بشیر
107	جلتی جھاڑی (ہندی کہانی) (تاختیص)	نزمل درما
116-132		انشاہیہ
117	مرحوم کی یاد میں	پطرس بخاری

بھارت کا آئین

تمہید

ہم بھارت کے عوام متنانت و سنجیدگی سے عزم کرتے ہیں کہ بھارت کو ایک مقتدر، سماج وادی، غیر مذہبی عوامی جمہوریہ بنائیں اور اس کے تمام شہریوں کے لیے حاصل کریں۔

انصاف سماجی، معاشی اور سیاسی

آزادی خیال، اظہار، عقیدہ، دین اور عبادت

مساوات بے اعتبار حیثیت اور موقع اور ان سب میں

اخوت کو ترقی دیں جس سے فرد کی عظمت اور قوم کے اتحاد اور سالمیت کا تيقن ہو۔

اپنی آئین ساز اسمبلی میں آج چھپیں نومبر 1949ء کو یہ آئین ذریعہ

ہذا اختیار کرتے ہیں، وضع کرتے ہیں اور اپنے آپ پرنا فذ کرتے ہیں۔

1۔ آئین (بیالیسویں ترمیم) ایک، 1976 کے بیشتر 2 کے ذریعہ "مقدار عوای جمہوریہ" کی جگہ (1977ء 3-1-1 سے)

2۔ آئین (بیالیسویں ترمیم) ایک، 1976 کے بیشتر 2 کے ذریعہ "قوم کے اتحاد" کی جگہ (1977ء 3-1-3 سے)

ناول

نشری اصناف میں ناول اس وقت دنیا کی مقبول ترین صنفوں میں شمار کی جاسکتی ہے۔ ناول دنیا بھر کی زبانوں میں لکھے اور پڑھے جاتے ہیں۔ مختلف ادیبوں نے اپنے اپنے طور پر ناول کی تعریف متعین کرنے کی کوشش کی ہے۔ لیکن زندگی ہی کی طرح ناول کی بھی کوئی ایسی تعریف ممکن نہیں جسے مکمل یا قطعی کہا جاسکے۔ پھر بھی ناول کا اطلاق سادہ اور سلیس زبان میں لکھی گئی ایسی طویل اور بھرپور کہانی پر کیا جا سکتا ہے جس میں عام زندگی کے حالات و واقعات، مسائل و معاملات کو تفصیل کے ساتھ پیش کیا گیا ہو۔

روایتی ناول کے عام اجزاء ترکیبی میں پلاٹ، کردار نگاری، منظر نگاری، مکالمہ نگاری اور مرکزی خیال کو شمار کیا جاتا ہے۔ ان میں پلاٹ اور کردار نگاری کو بنیادی حیثیت حاصل رہی ہے۔ علاوہ اس کے، ناول میں زندگی کے مشاہدے اور انسانوں کے نفسیاتی مطالعے سے بھی کچھ لکھنے والوں نے بہت کام لیا ہے۔ ہر ناول کسی نظریہ حیات کا حامل ہوتا ہے۔ اسی بنا پر یہ بھی کہا جاتا ہے کہ ناول صنف کے نظریہ حیات کا آئینہ دار ہوتا ہے۔

اردو زبان میں ناول نگاری کا آغاز انیسویں صدی کے نصف آخر میں ہوا۔ یہ دور دہنڈیوں کے تصادم اور کشکاش کا دور تھا، جس پر بڑی شدت کے ساتھ انگریزی ادب کے اثرات بھی پڑ رہے تھے۔ نذیر احمد، رتن ناظر سرشار، عبدالحیم شری اور مرزا محمد ہادی رسا اردو کے اہم ترین ناول نگار کہے جاتے ہیں۔ بیسویں صدی میں اردو ناول نے بڑی ترقی کی۔ اس عہد کے ناول نگاروں میں پریم چندر، عزیز احمد، حیات اللہ انصاری، کرشن چندر، عصمت چغتاوی، ممتاز مفتی، قرۃ العین حیدر، عبد اللہ حسین، شوکت صدیقی، خدیجہ مستور، جیلہ ہاشمی، انتظار حسین، قاضی عبدالستار، جیلانی بانو اور جو گندر پال وغیرہ اہم ہیں۔

ناول کی صنف نے مغربی ناول، خاص طور پر انگریزی اور روی ناول سے گہرے اثرات قبول کیے ہیں۔ پچھلے کچھ برسوں میں قدیم ہندوستانی فکشن کے اسالیب سے بھی بعض لکھنے والوں نے بہت روشنی حاصل کی ہے۔ چنانچہ اردو کی پرانی داستانوں، کنھا سرت سا گرا اور الف لیلہ کی روایت کا اثر بھی چند نئے ناول نگاروں کے یہاں دیکھا جا سکتا ہے۔



مشی پریم چند

1880 ۱۹۳۶

پریم چند کی پیدائش بارس کے ایک گاؤں میں ہوئی۔ ان کا اصل نام دھنپت رائے تھا۔ کنبے کے لوگ نواب رائے بھی کہتے تھے۔ دادا گر سہائے لال، پڑواری تھے اور والد عجائب لال ڈاک خانے میں مشی تھے۔ والدہ آمندی دیوی کے مائیکے کے لوگ بھی تعلیم یافتہ تھے۔

پریم چند کی ابتدائی تعلیم گاؤں کے مدرسے میں ہوئی۔ میٹرک پاس کرنے کے بعد 1899 میں بارس کے قریب چنار گڑھ کے ایک مشن اسکول میں اسٹینٹ ماسٹر کی حیثیت سے ملازم ہو گئے۔ اسی زمانے میں ادب کا باقاعدہ مطالعہ شروع کیا۔ چنار مشن اسکول کے بعد، جولائی 1900 میں بہراج کے ضلع اسکول میں ماسٹر کی حیثیت سے ملازم ہوئے۔ اسی سال ستمبر میں، فرست ایڈیشن ماسٹر کی حیثیت سے ان کا تبادلہ پرتاپ گڑھ ہو گیا۔ 1902 میں تدریس کی باقاعدہ تربیت حاصل کرنے کے لیے الہ آباد کے ٹریننگ کالج میں داخلہ لیا اور فرست ڈویژن میں کامیابی حاصل کی۔ اسی زمانے میں انھوں نے ہندی اور اردو اسپیشل ورنا کیولر کا امتحان بھی پاس کیا۔ ٹریننگ کے بعد 1904 میں الہ آباد کے ایک ماؤنٹ اسکول میں ہیڈ ماسٹر رہے۔ 1905 میں کان پور کے ضلع اسکول میں ماسٹر کی حیثیت سے تقرر ہوا۔ جون 1909 میں مہوبہ، ضلع ہمیر پور (یوپی) کے لیے تبادلہ ہو گیا اور تدریس کے بجائے اسکول کے معائنے کا کام سپرد کیا گیا۔ مہوبہ کے قیام کے دوران 1916 میں انٹرمیڈیٹ اور 1919 میں گورکھ پور کے زمانہ قیام میں الہ آباد یونیورسٹی سے پرائیوریت طور پر بی۔ اے۔ کامتحان پاس کیا۔ تحریک عدم تعاون کے دوران گورکھ پور کے ایک جلسے میں مہاتما گاندھی کے ایما پر انھوں نے 1920 میں سرکاری نوکری چھوڑ کر تصنیف و تالیف کو ہی معاش کا ذریعہ بنالیا۔

پریم چند کو مضامین لکھنے کا شوق بچپن سے تھا۔ ان کی پہلی تصنیف ایک ڈراما تھا جو انھوں نے تقریباً تیرہ سال کی عمر میں لکھا تھا۔ اس کا عنوان تھا: ایک ماموں کا رومان۔ یہ ڈراما شائع نہیں ہوا۔ پریم چند کے ابتدائی دور کے مضامین اور ایک ناول بارس کے ہفتہ وار اخبار ”آوازِ خلق“، میں شائع ہوئے۔ ناول کا عنوان تھا: اسرارِ معابد۔ یہ اخبار کے اکتوبر 1903 سے فروری 1905 تک

کے شمارے میں قسط و ارشائی ہوا تھا۔ اس پر مصنف کا نام ”دھنپت رائے عرف نواب رائے الہ آبادی“ لکھا جاتا تھا۔ پریم چند کا دوسرا ناول ”ہم خرماءہم ثواب“ ہے جو غالباً 1906 میں کانپور سے منتشر کیا تھا۔ وہ ایک ماہانہ رسالہ ”زمانہ“ بھی شائع کرتے تھے، جس میں پریم چند کے بہت سے مضامین، تبصرے اور افسانے شائع ہوئے۔ 1910 تک ان کی تصانیف نواب رائے کے نام سے چھپتی رہیں۔ پریم چند کی کہانیوں کا پہلا مجموعہ ”سوی وطن“ بھی نواب رائے کے نام سے شائع ہوا تھا لیکن جب حکومت کو محسوس ہوا کہ ان کہانیوں میں وطن سے محبت اور آزادی حاصل کرنے کی ترغیب، پڑھنے والوں میں بغاوت کا جذبہ پیدا کر سکتی ہے تو مجموعہ ضبط کر لیا گیا۔ مصنف سے کہا گیا کہ وہ آئندہ جو کچھ لکھے وہ ملکٹر کو دکھا کر اور اجازت لے کر چھپنے کے لیے بھیجے۔ اس پابندی کے بعد انہوں نے اپنا قلمی نام پریم چند رکھ لیا۔ رسالہ ”زمانہ“ کے دسمبر 1910 کے شمارے میں ان کی کہانی ”بڑے گھر کی بیٹی“ شائع ہوئی۔

پریم چند کے ناول ”اسرار معابد“ اور ”سوی وطن“ میں شامل کہانیوں کا یہ پہلو بہت واضح ہے کہ انہوں نے اپنی تحریروں کے ذریعے سماج کی برائیوں اور انگریزی حکومت کی چال بازیوں سے عوام کو آگاہ کیا۔ اس طرح وہ اپنے معاشرے کی اصلاح کرنا چاہتے تھے۔ پریم چند کے اس ارادے کی وجہ ہندوستانی معاشرے میں پھیلا ہوا منتشار تھا۔

دیہات اور شہروں کی یہ حالت دیکھتے ہوئے ملک کے بڑے سیاسی رہنماؤں، خاص کر گاندھی جی کی طرح، پریم چند نے بھی محسوس کیا کہ اس بھیانک بگاڑ کی جڑ غلامی کی مٹی اور فضا کی وجہ سے مضبوط ہو رہی ہے۔ لہذا ملک کو انگریزوں کی غلامی سے آزاد کرانے کے بعد ہی یہاں کے غریب لوگ انسانوں کی طرح جی سکیں گے۔ اپنے اس احساس کو سیاسی لوگوں نے جو وجد آزادی کا روپ دیا اور پریم چند نے اپنے اس احساس کو تحریر میں ڈھال کر ناولوں اور افسانوں کے ذریعے عوام تک پہنچایا۔

پریم چند کی سوانح پڑھنے سے ثابت ہوتا ہے کہ انہوں نے زندگی کے جیسے جیسے دور دیکھے، انھیں کسی ذہین اور حساس شخص کی طرح اپنے دل و دماغ پر نقش کر لیا۔ ان پر غور کرنے کے بعد، یہ فیصلہ کیا کہ زندگی کی ان سچائیوں کو زیادہ سے زیادہ لوگوں تک پہنچانے کے لیے ناولوں، افسانوں اور مضامین سے بہتر کوئی ذریعہ نہیں۔ اپنے تحریبوں اور مشاہدتوں کو عوام تک پہنچانے کے لیے، پریم چند نے بہت سادہ، سلیس اور پُراثر زبان کا استعمال کیا۔ ان کے قلم سے نکلی ہوئی باتیں، پڑھنے والے کے دل و دماغ پر گہرا اثر ڈالتی ہیں۔ وہ اردو کے ساتھ ساتھ روز مرہ کی ہندی کے الفاظ بھی مناسب جگہوں پر استعمال کرتے ہیں۔ ان کے ناولوں اور افسانوں میں مقصد پرستی اور سماجی فلاح و بہبود کے احساس کے ساتھ ساتھ دل چسپ کردار اور مزاجیہ کردار بھی ہیں۔ پریم چند نے ان کے ذریعے زندگی کا خوش گوار پہلو پیش کیا ہے اور پڑھنے والوں پر واضح کیا ہے کہ آدمی سخت سے سخت حالات میں بھی، زندگی

سے بھی لگانے اور دکھوں کو برداشت کرنے کے پہلو نکال ہی لیتا ہے۔

پریم چند کے ناولوں کا ماحول اور ان کے کردار زیادہ تر دیہات سے تعلق رکھتے ہیں۔ اس کی وجہ یہ ہے کہ پریم چند بھی، گاندھی بھی اور ٹیگور وغیرہ کی طرح، اس حقیقت سے واقف تھے کہ ہندوستان کی اصل آبادی گاؤں میں بستی ہے اور گاؤں کے باشندوں کی سادگی اور مخصوصیت ہندوستانی معاشرے کی روح کا ایک ناگزیر جزو ہے۔

آپ نے اپنی پچھلی جماعتوں میں داستان اور افسانے پڑھے ہیں۔ انھیں پڑھتے ہوئے آپ نے محسوس کیا ہوگا کہ داستان کا مصنف کردار یا واقعے کا بیان کئی زاویے اختیار کرتا ہے اور بہت تفصیل سے کام لیتا ہے۔ افسانے کا مصنف، داستان لکھنے والے کے مقابله میں، بہت اختصار کے ساتھ اور اشاروں کتنا یوں میں اپنی بات کہتا ہے۔ ان اشاروں کتنا یوں کی تہہ تک پہنچنے کے لیے پڑھنے والے کو بہت چوکتا رہنا پڑتا ہے۔ اگر اس کی نظر سے کوئی فقرہ یا الفاظ چوک جائے تو افسانے کے معنی خبط ہو سکتے ہیں۔ یہ صورت ناول میں نہیں ہوتی کیونکہ اس میں کردار اور واقعات اکثر پورے پھیلاو کے ساتھ بیان ہوتے ہیں۔

ناول ”بیوہ“ کے آغاز میں دان ناتھ اور امرت رائے کی باتوں پر غور کیجیے، تو اندازہ ہو جائے گا کہ پریم چند نے تین چار صفحات میں ہی وہ خیال اپنے پڑھنے والوں پر اپنی طرح واضح کر دیا ہے، جس پر ناول کی تعمیر ہوئی ہے۔

آپ کی اس کتاب میں ناول ”بیوہ“ کے ابتدائی نواب شامل ہیں تاکہ آپ اس صفتِ ادب سے بخوبی متعارف ہو سکیں۔ پریم چند کا ناول بہت مختصر ہے، یعنی صرف 182 صفحات کا۔ یہ چند صفحات پڑھ کر آپ کو اندازہ ہو گا کہ پریم چند کتنے دردمند دل کے مالک تھے۔ اُن کی یہ دردمندی اور انسان دوستی اُن کے تمام ناولوں میں مرکزی قوت کا درجہ رکھتی ہے۔

پریم چند نے افسانوں کی طرح اپنے ناولوں میں بھی دیہات کے ساتھ ساتھ، شہر کے مسائل کا بیان کیا ہے۔ اُن کے زیادہ تر ناول ایسے ہیں کہ جو شہری اور دیکھی زندگی میں بٹے ہوئے ہیں مگر ”گنڈاں“ اور ”بازار حسن“ میں شہر اور گاؤں سمجھا ہیں اور ایک دوسرے کے مقابل رکھے ہوئے آئینے بن گئے ہیں۔

ناول ”بیوہ“ پڑھنے سے پہلے، اگر یہ بات آپ کے ذہن میں رہے کہ خود پریم چند نے بھی اپنی دوسری شادی ایک بال بیوہ شیبورانی دیوی سے کی تھی تو آپ پریم چند کے کردار کے ایک اہم پہلو سے واقف ہو جائیں گے۔ پریم چند ادیب کے ساتھ ساتھ ایک سرگرم سماجی مصلحت بھی تھے اور ادب کے ذریعے انہوں نے قومی اصلاح اور تعمیر کا پیڑا بھی اٹھایا تھا۔



525BC001

بیوہ

کاشی کے آریہ مندر میں بیڈت امر ناتھ کی تقریر ہو رہی ہے، ناظرین مسحور سے بیٹھے ہوئے ہیں۔ پروفیسر دان ناتھ نے آگے کھمک کر اپنے دوست بابا امرت رائے کے کان میں کہا ”رٹی ہوئی تقریر ہے۔“

امرت رائے اپنی سنت میں محو تھے۔ اس کا جواب نہ دیا۔

دان ناتھ نے پھر کہا ”صاف رٹی ہوئی تقریر ہے۔ یہاں بیٹھنا فضول ہے، ٹینس کا وقت لکلا جا رہا ہے۔“

امرت رائے نے پھر بھی کچھ جواب نہ دیا۔ آخر دان ناتھ نے مایوسانہ انداز سے کہا۔ ”بھتی میں تو جاتا ہوں۔“

امرت رائے نے ان کی طرف بغیر دیکھے ہی کہا ”جاوہ شوق سے۔“

”تم کب تک بیٹھے رہو گے؟“

”میں تو آخر تک تقریں کر آؤں گا۔“

”بالکل بغلول ہو۔ یہ آخر اس تقریر میں ہے کیا؟“



”تو تم جاؤ۔ میں تمھیں جرأۃ رکتا تو نہیں۔“

”اُج گھنٹوں بولے گا۔ رانڈ کا چرخہ ہے یا تقریر ہے۔“

”سنے بھی دو، بیکار بک بک کر رہے ہو۔ تمھیں جانا ہو تو جاؤ۔ میں تقریر ختم کر کے ہی اٹھوں گا۔“

”پچھتاوے گے۔ آج پر یہاں بھی کھلینے آئے گی۔“

”تم اس سے میری طرف سے معافی مانگ لینا۔“

”مجھے کیا غرض ہے کہ آپ کی طرف سے معافی مانگوں۔“

دان ناتھ آسانی سے گلا چھوڑنے والے آدمی نہ تھے۔ گھڑی نکال کر دیکھی، پہلو بدلا اور بے صبری کے انداز سے پھر امرت رائے کی طرف دیکھنے لگے۔ ان کی توجہ تقریر کی طرف نہیں، مقرر کی ڈاڑھی کی طرف تھی۔ ڈاڑھی کی جنہیں پیغم میں انھیں بڑا مزا آرہا تھا۔ پچھنہ کچھ بولتے رہنے کا مرض تھا۔ ایسا دچسپ نظارہ دیکھ کر خاموش کیسے رہتے؟ امرت رائے کا ہاتھ دبا کر بولے ”آپ کی ڈاڑھی کتنی صفائی سے ہل رہی ہے۔ جی چاہتا ہے کہ نوچ کر رکھ دو۔“

امرт رائے نے مکد رہو کر کہا ”تم بڑے بد نصیب ہو کہ ایسی دل آؤزیز اور پُرا تقریر کا لطف نہیں اٹھا سکتے۔“

مقرر نے کہا۔ ”میں آپ صاحبوں کے رو برو تقریر کرنے نہیں کھڑا ہوا ہوں۔“

دان ناتھ۔ (آہستہ سے) ”اور کیا آپ گھاس کھونے آئے ہیں۔“

مقرر۔ ”باتیں بہت ہو چکیں اب عمل کا موقع ہے۔“

دان ناتھ۔ (آہستہ سے) ”جب آپ کی زبان آپ کے قابو میں رہے۔“

مقرر۔ ”جو اصحاب اپنی رفیق زندگی کا داغ اٹھا چکے ہیں وہ براہ کرم اپنے ہاتھ اٹھائیں۔“

دان ناتھ۔ (دبی آواز سے) ”افوہ! یہاں تو آدھے سے زیادہ رنڈوے نکل آئے۔“

مقرر۔ ”جو اصحاب اس خیال سے متفق ہوں کہ رنڈوں کو کنواریوں سے شادی کرنے کا کوئی حق نہیں ہے وہ براہ کرم اپنے ہاتھ اٹھائیں۔“

صرف ایک ہاتھ اٹھتا ہے! یہ بابو امرت رائے کا ہاتھ ہے۔ اہل جلسہ ان کی طرف پر سوال دچپی کی نگاہوں سے دیکھنے لگتے ہیں۔

دان ناتھ نے امرت رائے کے کان میں کہا ”یہ کیا بیہودہ حرکت ہے؟ ہاتھ نیچے کرو۔“

امرت رائے۔ ”میں سمجھتا ہوں کہ موجودہ حالات میں اس سے بہتر دوسرا معاشرتی اصول نہیں ہے۔“

مقرر نے امرت رائے کو ان کی اخلاقی جرأت پر مبارک باد دی۔ چند جملوں میں ناظرین کی پست ہمتی پر افسوس کیا اور بیٹھ گئے۔ جلسہ ختم ہو گیا۔

اہل جلسہ ایک ایک کر کے رخصت ہو گئے، دان ناتھ بھی باہر چلے آئے مگر امرت رائے ابھی تک محیت کی حالت میں دنیا و ما فیہا سے بے خبر اپنی جگہ پر بیٹھے ہوئے تھے۔ دان ناتھ نے ایک منٹ تک باہر کھڑے ہو کر انتظار کیا، تب اندر جا کر بولے ”ارے اب تو چلو گے یا یہیں ڈھنی دو گے؟“

امرت رائے نے چونک کر کہا ”ہاں ہاں چلو۔“

دونوں دوست آکر موڑ میں بیٹھے، موڑ چل پڑی۔

دان ناتھ کے پیٹ میں چوہے دوڑ رہے تھے۔ پوچھا ”آج تمھیں یہ حماقت کیا سوچھی؟“ امرت رائے نے تمسخر کے انداز سے جواب دیا ”وہی سوچھی جو تمھیں سوچھی۔“

”پرمیا سنے گی تو کیا کہے گی؟“

”بے حد خوش ہو گی۔“ کم سے کم اسے خوش ہونا چاہیے۔ اپنے احباب کو فرض کے سامنے سر جھکاتے دیکھ کر کون خوش نہیں ہوتا؟“

دان ناتھ نے ملامت کی ”ابھی جاؤ بھی، باتیں بناتے ہو۔ اسے تم سے کتنی محبت ہے یہ تم سے پوشیدہ نہیں ہے، ابھی شادی نہیں ہوئی (حالانکہ تم خود اس کے ذمہ دار ہو) یہ درست ہے۔ لیکن سارا شہر جانتا ہے کہ وہ تمھاری ملگیت ہے سوچو اس کے اور تمھارے درمیان کتنی خط کتابت ہو چکی ہے۔ وہ دل میں تمھیں اپنا شوہر تسلیم کر چکی ہے، ایسی ناز نہیں تمھیں دنیا کے پردے پر نہیں ملے گی۔ یہ سمجھ لو کہ تمھاری زندگی زندگی بھی خراب کر دو گے۔ فرض کے نام پر جو چاہو کرو مگر پر پرمیا کو دل سے نہیں نکال سکتے۔“

امرت رائے متانت سے بولے ”یہ سب میں خوب سمجھ رہا ہوں بھائی جان، لیکن میرا خمیر کہہ رہا ہے کہ مجھے اس سے شادی کرنے کا کوئی حق نہیں ہے، پنڈت امر ناتھ کی تقریر نے میری آنکھیں کھول دیں۔“

امر ناتھ کا نام آتے ہی دان ناتھ نے ناک سکوڑ کر کہا۔

”کیا کہنا ہے واہ! اس نے رٹ کر ایک تقریر کر دی اور تم لٹو ہو گئے۔ یہ اچھا اصول ہے کہ جس کی پہلی بیوی مر چکی ہو وہ کسی کنواری لڑکی سے شادی نہ کرے۔“

امرت رائے نے کہا ”النصاف تو یہی کہتا ہے۔“

دان ناتھ بولے ”تو بس ایک تمہارے انصاف پر چلنے سے قوم کی نجات ہو جائے گی، تم تنہا کچھ نہیں کر سکتے، ہاں گو بن سکتے ہو۔“

امرت رائے نے پر زور نظر وہ سے تاکتے ہوئے کہا ”آدمی تنہا بھی بہت کچھ کر سکتا ہے۔ تنہا آدمیوں نے خیالات میں انقلاب پیدا کر دیے ہیں۔ دنیا کی صورت بدل دی ہے۔ افراد کی داستانِ عمل سے تاریخیں پُر ہیں۔ گوتم بدھ کون تھا؟ وہ تنہا حق کی تلاش میں نکلا تھا اور اس کے دوران حیات میں ہی آدمی دنیا اس کے قدموں پر سر جھکا چکی تھی، افراد کے نام سے قوموں کے نام روشن ہیں، قومیں تباہ ہو گئیں آج ان کا نشان بھی باقی نہیں، مگر مخصوص ہستیوں کے نام بھی باقی ہیں۔ میں اکیلا کچھ نہ کرسکوں، یہ دوسری بات ہے۔ اکثر جماعتیں بھی کچھ نہیں کر سکتیں۔ میرا خیال ہے کہ جماعتیں کبھی کچھ نہیں کر سکتیں، لیکن آدمی اکیلا کچھ نہیں کر سکتا، میں اس کیلئے کوکبھی تسلیم نہ کروں گا۔“

دان ناتھ سہل پسند آدمی تھے۔ کسی اصول کے لیے تکلیف اٹھانا انہوں نے سیکھا ہی نہ تھا۔ ایک کالج میں پروفیسر تھے۔ گیارہ بجے جاتے تھے۔ دو بجے لوٹ آتے تھے۔ باقی سارا وقت کتب بینی اور سیر و تفریق میں اڑا دیتے تھے۔

اس کے برعکس امرت رائے اصول پرور آدمی تھے اور بڑے دھن کے کپے۔ ایک بار کوئی فیصلہ کر کے اس سے مخرف نہ ہوتے تھے۔ پیشہ و کاللت تھا مگر اس پیشے سے انہیں نفرت تھی۔ بنائے ہوئے مقدمے بھول کر بھی نہ لیتے تھے، لیکن جو مقدمہ لے لیتے اس کے لیے جان لڑا دیتے تھے۔ یہی سب تھا، انہیں ناکامی کا حصہ۔ بہت کم اٹھانا پڑتا تھا۔ ان کی پہلی شادی اس وقت ہوئی تھی جب وہ کالج میں پڑھتے تھے۔ ایک لڑکا بھی پیدا ہوا لیکن زچہ اور بچہ دونوں زچہ خانہ ہی میں داغ مغارقت دے گئے۔ امرت رائے کو اپنی بہن سے بڑی محبت تھی۔ انہوں نے فیصلہ کیا کہ اب کبھی شادی نہ کروں گا لیکن جب بہن کی شادی ہو گئی اور والدین بھی ایک ہفتہ کے اندر ہیپیٹے کے شکار ہو گئے تو سونا گھر پھاڑ کھانے لگا۔ دو سال سیر و سیاحت میں بس رکیے، لوٹے تو ہوئی کے دن ان کے سُسرے نے اس تقریب میں ان کی دعوت کی، وہ امرت رائے کے اطوار پر پہلے ہی سے فدا تھے۔ ان کی چھوٹی لڑکی پر بیما اب شادی کے قابل ہو گئی تھی۔ اس کے لیے امرت رائے سے بہتر شوہر انھیں دوسرا نظر نہ آیا۔ دو سال قبل امرت رائے نے پر بیما کو دیکھا تھا۔ وہ شگفتہ کلی اب ایک شگفتہ پھول تھی جس کی نزاکت اور لطافت آنکھوں کو بھاتی تھی۔ امرت رائے کا غم نصیب دل یہاں سے محبت کا اثر لے کر لوٹا۔ تب سے جب طبیعت گھبرا تی سرال چلے جاتے اور دو گھنٹی ہنس بول کر چلے آتے۔ ایک دن ان کی ساس نے ان سے مطلب کی بات کہہ دی، امرت رائے تو پر بیما کے رنگ و بو پہلے ہی نثار تھے۔ انہے کو جیسے آنکھیں مل گئیں۔ شادی طے ہو گئی اسی

مینے شادی ہونے والی تھی کہ آج امرت رائے نے عام جلسے میں اس نئے اصول کو تسلیم کر کے اپنا ارادہ فسق کر دیا۔
دان ناتھ نے ان کی لمبی تقریر سن کر کہا ”تو تمہارا یہ قطعی فیصلہ ہے۔“
”بیٹک۔“

”اور پریما کو جواب دو گے؟“

”اسے مجھ سے بہت اچھا شوہر مل جائے گا۔“

دان ناتھ نے دلوسزی کے ساتھ کہا ”کیا باتیں کرتے ہو۔ تم سمجھتے ہو، محبت کوئی بازار کا سودا ہے۔ جی چاہالیا، جی چاہا نہ لیا۔ مگر تمہارا یہ خیال غلط ہے۔ پریما محض تمہاری ملکیت نہیں ہے، تمہاری معشووق بھی ہے۔ یہ خبر پا کر اس کے دل کی کیا کیفیت ہوگی۔ شاید اس کا اندازہ تم نہیں کر سکتے۔ میں تو یہی کہوں گا کہ تم اپنے ساتھ ہی نہیں اس کے ساتھ بھی بڑی بے انصافی کر رہے ہو۔“

امرت رائے ایک لمحہ کے لیے فکر میں ڈوب گئے۔ اپنے متعلق تو انہیں ذرا بھی اندازہ نہ تھا، وہ اپنے تیس فرض پر ثنا کر سکتے تھے۔ لیکن پریما کا کیا حال ہوگا، اس کا خیال انھیں نہ آیا تھا۔ ہاں اتنا وہ جانتے تھے کہ پریما بلند خیال عورت ہے اور ان کے ایثار کی اس کی نگاہوں میں ضرور وقت ہوگی۔ اگر وہ اتنی ہی فرض شناس ہے جتنا میں سمجھتا ہوں تو میرے اس فیصلے پر اسے مطلق رنج نہ ہوگا۔ میرا خیال ہے کہ اسے خوشی ہوگی، کم از کم مجھے یہ امید ضرور ہے۔“

دان ناتھ نے منہ بنا کر کہا ”تم سمجھتے ہو گے کہ بڑا میڈان مار آئے ہو اور جو سنے گا وہ پھولوں کا ہار لے کر تمہارے گلے میں ڈالنے دوڑے گا۔ لیکن میں تو یہی سمجھتا ہوں کہ تم محض شہرت کے بھوکے ہو۔ لیکن عورتوں کو شہرت کی اتنی ہوس نہیں ہوتی۔ پریما کتنی ہی پاکیزہ خیال ہو وہ یہ کبھی پسند نہ کرے گی کہ تم اس سے اتنی بے دردی کے ساتھ کنارہ کش ہو جاؤ۔“

امرت رائے کا بغلہ آگیا موڑ رک گیا۔ امرت رائے اتر کر اپنے کمرہ کی طرف چلے۔ دان ناتھ ذرا اس انتظار میں کھڑے رہے کہ یہ مجھے بلا میں تو میں جاؤں، لیکن جب امرت رائے نے ان کی طرف پھر کر بھی نہ دیکھا تو انہیں خوف ہوا کہ شاید میری باتیں انھیں ناگوار گزریں۔ کمرے کے دروازے پر جا کر بولے ”کیوں بھائی مجھ سے ناراض ہو گئے؟“

امرт رائے نے پرم آنکھوں سے دیکھ کر کہا ”نہیں دان ناتھ تمہاری جھٹکیوں میں مزا ہے جو دوسروں کی واہ واہ میں نہیں۔ میں جانتا ہوں تم نے اس وقت جو کہا ہے وہ محض محبت سے کہا ہے، دل میں تو تم خوب سمجھتے ہو کہ میں شہرت کا حریص نہیں بلکہ زندگی میں کچھ کام کرنا چاہتا ہوں۔“

دان ناتھ نے اندر جا کر امرت رائے کا ہاتھ پکڑ لیا اور بولے ”پھر سوچ لو۔ ایسا نہ ہو پیچھے پکھتا ناپڑے۔“

امر رائے نے کرسی پر بیٹھتے ہوئے کہا۔ ”اس کا کوئی اندریشہ نہیں ہے۔ بھائی جان بچ پوچھو تو آج میں اپنے دل میں جس عالی ہمتی کا احساس کر رہا ہوں، وہ ایک نیا تجربہ ہے۔ آج کئی ماہ کی کشمکش کے بعد میں نے اپنے اوپر خیال پائی ہے۔ مجھے پریما سے جتنی محبت ہے، اس سے کئی گنجی محبت میرے ایک دوست کو اس سے ہے۔ اس شریف آدمی نے کبھی بھول کر بھی اپنی محبت کا اظہار نہیں کیا لیکن میں جانتا ہوں اس کی محبت کتنی جاں سوز، کتنی گھری اور کتنی پاکیزہ ہے۔ میں تقدیر کی کتنی چوٹیں سہہ چکا ہوں۔ ایک چوٹ اور بھی سہہ سکتا ہوں۔ لیکن میرے اس دوست نے ابھی ناکامی کی ایک چوٹ بھی نہیں سہی ہے اور یہ ناکامی اس کے لیے سوہاں روح ہو جائے گی۔“

یہ اشارہ کس کی طرف تھا، دان ناتھ سے مخفی نہ رہا۔ جب امر رائے کی بیوی کا انتقال ہوا اسی وقت پریما سے دان ناتھ کی شادی کا تذکرہ درپیش تھا۔ جب پریما کی بہن کا انتقال ہو گیا تو اس کے والدالہ بدری پر شاد نے دان ناتھ کی طرف سے منہ پھیر لیا۔ دان ناتھ علم، دولت اور وقار، کسی بات میں بھی امر رائے کے مقابل نہ تھے۔ سب سے بڑی بات تو یہ تھی کہ پریما بھی امر رائے کی جانب زیادہ متوجہ معلوم ہوتی تھی۔ دان ناتھ اتنے مایوس ہوئے کہ طے کر لیا۔ بھی شادی نہ کروں گا۔ دونوں دوستوں میں ذرا بھی کدورت نہ پیدا ہوئی۔ دان ناتھ یوں بظاہر تو ہمیشہ خوش رہتے تھے لیکن دنیا سے ان کا دل بیزار ہو گیا تھا۔ زندگی بار معلوم ہوتی تھی۔ امر رائے کو اپنے دلی دوست کی حالت پر افسوس ہوتا تھا اور وہ اپنے دل کو اس آزمائیش کے لیے مہینوں سے تیار کر رہے تھے لیکن پریما جیسی عدیم المثال ناز نہیں سے دوست بردار ہو جانا آسان نہ تھا۔ ایسی حالت میں دان ناتھ کا یہ اصرار دوستانہ ہمدردی پر اتنا زیادہ بمنی نہ تھا جتنا امر رائے کے جذبہ ایثار کی گہرائی تک پہنچنے کی خواہش پر، جس تمنا کو انہوں نے سینے کو چیر کر نکال ڈالا تھا۔ جس کے پورے ہونے کی اس کی زندگی میں مطلق امید نہ تھی، وہی تمنا آج ان کے سینے میں مشعل کی طرح روشن ہو گئی۔ اس کے ساتھ ہی امر رائے کے اس ملکوتی ایثار نے ان کے دل پر بہت گہرائی پیدا کیا۔ رقت آمیز لمحے میں بولے ”تو کیا اسی خیال سے تم نے آج یہ فیصلہ کر لیا۔ اگر تمہارا وہ دوست اس فیصلے سے فائدہ اٹھائے تو میں کہوں گا کہ وہ تمہارا دوست نہیں دشمن ہے۔ اور پھر کیا معلوم ہے کہ اس حالت میں پریما کی شادی تمہارے دوست سے ہی ہو۔“

امر رائے نے تشویش ناک لمحے میں کہا ”ہاں یہ اندریشہ ضرور ہے لیکن مجھے یقین ہے کہ میرا دوست اس موقع کو ہاتھ سے نہ جانے دے گا۔“

دان ناتھ نے افردہ خاطر ہو کر کہا ”تم اسے اتنا کمیسہ سمجھنا چاہو تو سمجھ لو لیکن میں کہے دیتا ہوں کہ میں اس دوست کو پہچان سکا ہوں تو وہ اپنے عنوان تحسیں ناکامی کا شکار نہ بننے دے گا۔“

یہ کہتے ہوئے دان ناتھ باہر نکل آئے اور امرت رائے دروازے پر کھڑے انھیں پر غرور نگاہوں سے دیکھتے رہے وہ دل میں کہہ رہے تھے، اس شخص میں کتنا ضبط ہے۔“

(2)

ادھر دونوں دوستوں میں با تین ہو رہی تھیں ادھر لالہ بدری پرشاد کے گھر میں ماتم سا چھایا ہوا تھا۔ بڑی دیر کے بعد ان کی بیوی دیوکی نے کہا ”تم ذرا امرت رائے کے پاس چلے کیوں نہیں جاتے؟“
بدری پرشاد نے اعتراض کے انداز سے کہا ”جا کر کیا کروں۔“
”جا کر سمجھاؤ اور کیا کرو گے۔“
”میں اس چھوکرے کے پاس نہیں جا سکتا۔“
”آخر کیوں؟ کوئی ہرج ہے۔“

”اب تم سے کیا جاؤں۔ جب مجھے اس کا فیصلہ معلوم ہو گیا تو میرا اس کے پاس جانا غیر مناسب ہی نہیں، اہانت آمیز ہے۔
یہ صاف ظاہر ہے کہ وہ بدھوا بواہ (پدھوا بیاہ) کے حامی ہیں۔ سمجھتے ہیں اس سے ملک آسمان پر پہنچ جائے گا۔ میں سمجھتا ہوں بدھوا بواہ ملک کے لیے زہر قاتل ہے اس سے ہندو عظمت اور پاکیزگی کے رہے سہن شان بھی مت جائیں گے۔ ایسی حالت میں ہمارا ان سے کوئی تعلق نہیں ہو سکتا۔“

دیوکی نے جواب دیا ”یہ کوئی بات نہیں ہے۔ آج اگر ہمارا کملہ مسلمان ہو جائے تو کیا ہم اس کے پاس آنا جانا چھوڑ دیں گے؟ ہم سے جہاں تک ہو سکے گا اسے سمجھائیں گے اور اسے سیدھے راستے پر لانے کی کوشش کریں گے۔“
دیوکی کے اس جواب سے بدری پرشاد کچھ نرم تو پڑے لیکن پھر بھی قاتل نہ ہوئے۔ بوئے ”بھی میں تو اب امرت رائے کے پاس نہ جاؤں گا۔ تم اگر سوچتی ہو کہ وہ سمجھانے سے راہ راست پر آ جائیں گے تو انھیں بلا لو، خود چلی جاؤ لیکن مجھ سے جانے کو نہ کہو، میں انھیں دیکھ کر شاید آپ سے باہر ہو جاؤں۔ کہو تو جاؤں؟“

دیوکی۔ ”نہیں معاف کیجیے۔ اس سے تو یہی اچھا ہے کہ تم نہ جاؤ۔ میں کل انھیں بلا لوں گی۔
بدری۔ ”بلانے کو بلا لو، لیکن یہ میں کبھی پسند نہ کروں گا کہ تم ان کی خوشنام کرو۔“ میں پریما کوان کے گلے لگانا نہیں چاہتا۔ اس کے لیے بر کی کمی نہیں ہے۔“

دیوکی۔ ”پریما ان لڑکیوں میں نہیں ہے کہ تم اس کی شادی جس کے ساتھ چاہو کر دو، ذرا جا کر اس کی حالت تو دیکھو تو معلوم

ہو، جب سے یہ خبر ملی ہے اکیلی چھت پر پڑی رورہی ہے۔“

بدری۔ ”اجی یہ تو لڑکیوں کا قاعدہ ہے، دس پانچ روز میں آپ ہی آپ سنبھل جائے گی۔“

دیوکی۔ ”کون پریما؟ میں کہتی ہوں وہ اس غم میں روکر جان دے دے گی۔ تم ابھی اسے نہیں جانتے۔“ بدری پرشاد

نے جھنجلا کر کہا ”اگر وہ روروکر مر جانا چاہتی ہے تو مر جائے لیکن میں امرت رائے کی خوشنام نہ کروں گا۔“

بدری پرشاد باہر چلے گئے، دیوکی بڑے شش و شش میں پڑگئی۔ شوہر کی عادت سے خوب واقف تھی۔ لیکن انھیں اتنا کچھ فہم اس

نے نہ سمجھا تھا۔ اسے پوری امید تھی کہ امرت رائے سمجھا نے پر اپنا فیصلہ تبدیل کر دیں گے لیکن ان کے پاس کیسے جائے، شوہر سے راڑ کیسے مول لے۔

دفعتاً پریما اوپر سے آ کر چار پائی کے پاس کھڑی ہو گئی، اس کی آنکھیں سرخ تھیں، دیوکی نے سمجھا کر کہا ”رومٹ بیٹی۔ میں

کل انھیں بلاں گی، میری بات وہ بھی نہ ٹالیں گے۔“

پریما نے سکیاں لیتے ہوئے کہا ”نہیں اماں آپ کے بیرون پڑتی ہوں، ان سے کچھ نہ کہیے۔ میں کارخیر میں رکاوٹ

نہیں ڈالنا چاہتی۔ انہوں نے ہماری بد نصیب بہنوں کی خاطر یہ فیصلہ کیا ہے۔ ہمارے یہاں کتنے ایسے آدمی ہیں جو اتنی جرات کر سکیں۔ میں ان کے اس نیک ارادہ میں حائل نہ ہوں گی۔“

دیوکی نے حیرت زدہ نگاہ ہوں سے پریما کو دیکھا۔ لڑکی کیا کہہ رہی ہے، ان کی سمجھ میں نہ آیا۔

پریما پھر بولی ”اگر ایسے نیک طبیعت اور روشن خیال آدمی قربانیاں نہ کریں گے تو کون کرے گا؟“

دیوکی نے پوچھا ”اوتو، اپنے دل کو کیسے سمجھائے گی بیٹی۔ اس خیال سے تجھے تسلیں ہو گی؟“

پریما نے متنانت سے جواب دیا ”مجھے اس کا بالکل دکھ نہیں ہے، اماں جی! میں آپ سے سچ کہتی ہوں، میں بھی اس کام میں

ان کی مدد کروں گی۔ جب تک آپ لوگوں کا ہاتھ میرے سر پر ہے مجھے کس بات کی فکر ہے۔ آپ لوگ میرے لیے ذرا بھی اندیشہ نہ کریں۔ میں کنواری رہ کر بہت سکھی رہوں گی۔“

دیوکی نے پرائیک نگاہوں سے دیکھ کر کہا۔ ”ماں باپ کس کے سدا بیٹھ رہتے ہیں بیٹی! اپنی آنکھوں کے سامنے ذرا جو کام

ہو جاوے وہی اچھا۔ لڑکی تو ان کی بھی کنواری نہیں رہنے پاتی جن کے گھروں میں کھانے کاٹھ کانا نہیں ہے۔ بھیک مانگ کر لوگ

لڑکی کا بیاہ کرتے ہیں۔ محلہ میں کوئی لڑکی یتیم ہو جاتی ہے تو چندہ سے اس کا بیاہ کر دیا جاتا ہے، میرے یہاں کس بات کی کمی ہے؟

میں تمہارے لیے کوئی اور لڑکا تلاش کروں گی۔ یہ جانے سنے آدمی تھے۔ اتنا ہی تھا ورنہ برادری میں ایک سے ایک پڑے ہوئے

ہیں۔ میں کل تمہارے بابو جی کو بھیجتی ہوں۔“

پریما کا دل کا نپ اٹھا۔ آج تین برس سے امرت رائے کی مورت کو اپنے دل کے مندر میں بھاکروہ پوجتی چلی آئی تھی، اس مورت کو اس کے دل سے کون نکال سکتا تھا۔ دل میں اس مورت کو بھائے ہوئے کیا وہ کسی دوسرا شخص سے بیاہ کر سکتی تھی؟ وہ بیاہ ہو گا یا بیاہ کا ڈھونگ؟ اس زندگی کا خیال کتنا خوفناک، کتنا دل ہلا دینے والا تھا؟ پریما نے زمین کی طرف تاکتے ہوئے کہا۔

”نبیں اماں جی! میرے لیے کوئی فکر نہ کریں۔ میں نے کنواری ہی رہنے کا قصد کر لیا ہے۔“

”بایو کملا پرشاد کی آمد آمد کا شور سنائی دیا، آپ سنیما کے بے طرح دلدادہ تھے۔ روز ہی جایا کرتے تھے۔ نوکروں سے وہ سختی کے ساتھ کام لیتے تھے۔ خصوصاً باہر سے آنے پر تو کسی ایک کی مرمت سے بازنہ رہ سکتے تھے۔ ان کے بوٹ کی چرچاہٹ سنتے ہی نوکروں میں ہاچل پڑ جاتی تھی۔“

کملا پرشاد نے آتے ہی کہار سے پوچھا ”برف لائے؟“

کہار نے دبی زبان سے کہا ”ابھی تو نبیں سرکار۔“

کملا پرشاد نے گرج کر کہا ”زور سے بولو، برف لائے یا نبیں؟ منه میں زبان نبیں ہے۔“

کہار کی آواز اب بالکل بند ہو گئی۔ کملا پرشاد نے کہار کے دونوں کانوں کو کپڑا کر ملاتے ہوئے کہا ”ہم پوچھتے ہیں برف لائے یا نبیں؟“

کہار نے دیکھا کہ اب بغیر منہ کھو لے ہوئے کانوں کے اکھڑ جانے کا احتمال ہے تو آہستہ سے بولا۔ نبیں سرکار!

کملا۔ کیوں نبیں لائے؟

کہار۔ پیسے نہ تھے۔

کملا۔ کیوں پیسے نہ تھے؟ گھر میں جا کر مانگے تھے؟

کہار۔ ”ہاں سرکار کسی نے سنانبیں۔“

کملا۔ ”جھوٹ بولتا ہے۔ میں جا کر دریافت کرتا ہوں، اگر معلوم ہوا کہ تو نے پیسے نبیں مانگے تو کچا ہی کھا جاؤں گا راسکل۔“

کملا پرشاد نے کپڑے بھی نبیں اتارے۔ غصہ میں بھرے ہوئے گھر میں جا کر ماں سے پوچھا ”کیوں اماں! بدلو تم سے برف کے لیے پیسے مانگنے آیا تھا۔“

دیوکی نے بغیر ان کی طرف دیکھے ہی کہا ”آیا ہو گا، یا نبیں آتا، بایو امرت رائے سے ملاقات تو نبیں ہوئی؟“

کملا۔ ”نبیں ان سے تو ملاقات نبیں ہوئی۔ ان کی طرف گیا تھا لیکن جب سنا کہ وہ کسی جلسہ میں گئے ہیں تو میں سنیما

دیکھنے چلا گیا۔ جلسوں کا تو انھیں مرض ہے اور میں بالکل فضول سمجھتا ہوں، کوئی فائدہ نہیں۔ بغیر لکھر سنتے بھی آدمی زندہ رہ سکتا ہے اور لکھر دینے والوں کے بغیر دنیا کے پاتال میں چلے جانے کا اندیشہ نہیں۔ جہاں دیکھو لکھر اسی لکھر ارنظر آتے ہیں۔ برساتی مینڈ کوں کی طرح ٹرٹر کیا اور چلتے ہوئے۔ اپنا وقت کھویا اور دوسروں کو پریشان کیا۔ سب کے سب بیوقوف ہیں۔“

دیوکی۔ ”امرت رائے نے تو آج ناؤ ہی ڈبو دی، اب کسی بدھوا سے بیاہ کرنے کی ٹھان لی ہے،“ کملا پرشاد نے زور سے قہقہ لگا کر کہا۔ ”اور یہ جلسے والے کریں گے کیا؟ یہی تو ان سمجھوں کو سمجھتی ہے۔ لالہ اب کسی بیوہ سے شادی کریں گے؟ اچھی بات ہے میں ضرور بارات میں جاؤں گا۔ خواہ اور کوئی جائے یا نہ جائے۔ ذرا دیکھوں نئے ڈھنگ کی شادی کیسی ہوتی ہے۔ وہاں بھی سب لکھر بازی کریں گے۔ ان لوگوں کے لیے اور کیا ہوگا۔ سب کے سب بیوقوف ہیں۔ عقل کسی کو چھوٹنہیں گئی۔“

دیوکی۔ ”تم ذرا ان کے پاس چلے جاتے۔“

کملا۔ ”اس وقت تو بادشاہ بھی بلاۓ تو نہ جاؤں۔ ہاں کسی روز جا کر ذرا خیر و عافیت پوچھ آؤں گا۔ مگر ہے پورا خبیث! میں تو جانتا تھا کہ اس میں کچھ سمجھ ہوگی مگر نہ ابونگا نکلا! اب بتاؤ زیادہ پڑھنے سے کیا فائدہ ہوا؟ بہت اچھا ہوا کہ میں نے پڑھنا چھوڑ دیا۔ بہت پڑھنے سے عقل ماری جاتی ہے۔ جب آنھیں کمزور ہو جاتی ہیں تو عقل کیسے بچی رہ سکتی ہے؟ تو کوئی بیوہ بھی ٹھیک ہو گئی یا نہیں؟ کہاں ہے مصرانی؟ کہہ دو کہ اب تمہاری چاندی ہے۔ کل ہی سند لیں بھیج دیں۔ کوئی اور نہ جائے تو میں جانے کو تیار ہوں۔ بڑا مزار ہے گا! کہیں ہے مصرانی۔ اب ان کی قسمت کھل رہے ہیں۔ برادری ہی کی بیوہ ہے نا، کہ برادری کی قید بھی نہیں رہی؟۔

دیوکی۔ یہ تو نہیں جانتی اب کیا ایسے بھرثٹ (ناپاک) ہو جائیں گے۔

کملا۔ ”یہ سمجھاوے۔ جو کچھ نہ کر گزریں وہ تھوڑا۔ ان سمجھوں کو بیٹھے بیٹھے ایسی بے پر کی اڑانے کی سمجھتی ہے۔ ایک روز پنجاب سے کوئی بوکھل (خبیث) آیا تھا کہہ گیا کہ ذات پات توڑ دو، کیوں کہ اس سے ملک میں پھوٹ بڑھتی ہے۔ بس سب کے سب بیٹھے یہی سوچا کرتے ہیں کہ کوئی نئی بات نکالنی چاہیے۔ گاندھی جی کو اور کچھ نہ سمجھی تو سوراج ہی کا ڈنکا پیٹھ چلے۔ سمجھوں نے عقل بیٹھ کھائی ہے۔“ اتنے ہی میں ایک حسینے نے صحن میں قدم رکھا۔ کملا پرشاد کو دیکھ کر ڈیورٹھی پڑھٹک گئی۔ دیوکی نے کملا سے کہا۔

”تم ذرا کمرہ میں چلے جاؤ۔ پورنا ڈیورٹھی پر کھڑی ہے۔“

پورنا کو دیکھتے ہی پریما دوڑ کر اس کے گلے سے لپٹ گئی۔ پڑوں میں ایک پنڈت بستت کمار رہتے تھے۔ کسی دفتر میں نوکر تھے، پورنا انھیں کی بیوی تھی، بہت ہی حسین، بہت ہی نیک، مکان میں کوئی دوسرا نہ تھا۔ جب دس بجے پنڈت جی دفتر چلے جاتے تو وہ یہیں چلی آتی اور دو سہیلیاں شام تک بیٹھی بنستی بلوچی رہتیں۔ پریما کو اس سے اتنی محبت تھی کہ اگر کسی دن وہ کسی سبب سے نہ آتی،

وہ خود اس کے یہاں جاتی۔ آج بست کمار کھیں دعوت میں گئے تھے، پورنا کا جی گھبرا یا تو وہ یہاں چلی آئی۔ پر یہاں کا ہاتھ کپڑے اوپر کمرے میں لے گئی۔

پورنا نے چادر الگنی پر رکھتے ہوئے کہا۔ ”تمہارے بھیا آنگن میں کھڑے تھے اور میں منہ کھولے چلی آئی تھی۔ مجھ پر ان کی نظر پر گئی ہو گئی۔“

پر یہا۔ ”بھیا میں کسی کوتا کنے کی لٹ نہیں ہے۔ یہی تو ان میں ایک گن (وصف) ہے۔ آپ کے پنڈت جی کہیں گئے ہیں کیا؟“

پورنا۔ ”ہاں آج ایک نیوتے (دعوت) میں گئے ہیں۔“

پر یہا۔ ”سبھا میں نہ گئے۔ آج تو بہت بھاری سبھا ہوئی ہے؟“

پورنا۔ ”وہ کسی سبھا سماج میں نہیں جاتے۔ کہتے ہیں کہ ایشور نے دنیا بنائی ہے اور وہی اپنی مرضی سے ہربات کا بندوبست کرتا ہے۔ میں اس کے کاموں کو سدھارنے کی بہت نہیں کر سکتا۔“

پر یہا۔ ”آج کی سبھادیکھنے کے لائق تھی۔ تم ہوتیں تو میں بھی جاتی۔ سماج سدھار پر ایک مہا شے کا بڑا اچھا لکھر ہوا۔“

پورنا۔ ”عورتوں کے سدھار کارونا رو یا گیا تھا۔“

پر یہا۔ ”تو کیا عورتوں کے سدھار کی ضرورت نہیں ہے۔“

پورنا۔ ”پہلے مردوں کو اپنی دشا (حالت) سدھار لیں۔ پھر عورتوں کی دشا سدھاریں گے۔ ان کی دشا سدھر جائے تو عورتیں آپ ہی آپ سدھر جائیں۔“

”ساماری برا بیوں کی جڑ مرد ہی ہیں۔“

پر یہا نے ہنس کر کہا۔ ”نہیں، بہن! سماج میں عورت مرد دنوں ہی ہیں اور جب تک دنوں کا سدھارنہ ہوگا زندگی میں سکھنہ ملے گا۔ مردوں کے دو دن ہونے سے کیا عورتیں دو دن ہو جائیں گی۔ مردوں زیادہ تر سادے ہی کپڑے پہنتے ہیں۔ پھر عورتیں کیوں گھنون پر جان دیتی ہیں۔ قیمتی کپڑوں کی تو کوئی بات نہیں۔ مردوں میں تو کتنے ہی بن بیاہ رہ جاتے ہیں۔ عورتوں کو کیوں بن بیاہ رہنے میں زندگی بیکار معلوم ہوتی ہے؟ بتاؤ میں تو سوچتی ہوں کہ بن بیاہ رہنے میں جو سکھ ہے وہ بیاہ کر رہنے میں نہیں۔“

پورنا نے آہستہ سے پر یہا کو دھکا دے کر کہا۔ ”چلو، بہن تم بھی کیسی باتیں کرتی ہو۔ با بوا مرت رائے سنیں گے تو تمہاری خوب خبر لیں گے۔ میں انھیں لکھ بھجوں گی کہ یہ اپنا بیاہ نہ کریں گی، آپ کوئی دوسرا دروازہ دیکھیں۔“

پریما نے امرت رائے کے عہد کا حال نہ کہا۔ وہ جانتی تھی کہ اس سے پورنا کی نگاہ میں ان کی قدر بہت کم ہو جائے گی۔ بولی
”وہ خود بیاہ نہ کریں گے۔“
پورنا۔ ”چلو جھوٹ کہتی ہو۔“

پریما۔ ”نہیں بہن جھوٹ نہیں۔ شادی کرنے کی ان کی خواہش نہیں ہے۔ دیدی (بڑی بہن) کے مرجانے کے بعد وہ کچھ
تیاگی سے ہو گئے تھے۔ باجوہ کے بہت گھیرنے پر اور مجھ پر حرم کر کے وہ شادی کرنے پر تیار ہوئے تھے، مگر اب ان کا ارادہ بدل گیا
ہے۔ اور میں بھی سمجھتی ہوں کہ جب ایک شخص خود گھرستی کے جمنجھٹ میں نہ پھنس کر سماج کی سیوا کرنا چاہتا ہے تو اس کے پیرو کی
بڑی بناتھیک نہیں ہے۔ میں تم سے سچ کہتی ہوں پورنا، مجھے اس کا رنج نہیں ہے۔ ان کی دیکھا دیکھی میں بھی کچھ کرے جاؤں گی۔“
پورنا کی حیرت بڑھتی ہی گئی بولی۔ ”آج چار بجے تک تم ایسی باتیں نہ کرتی تھیں۔ یکا کیک یہ کیسی کایا پلٹ ہو گئی۔ انہوں نے کسی سے
کچھ کہا ہے کیا۔“

پریما۔ ” بلا کہے بھی تو آدمی اپنی خواہش ظاہر کر سکتا ہے۔“
پورنا۔ ”میں ایک خلل کھ کران سے پوچھوں گی۔“
پریما۔ ”نہیں پورنا، تمہارے پیروں پڑتی ہوں، خط وطن نہ لکھنا، میں کسی کے نیک ارادے میں رکاوٹ نہ ڈالوں گی، میں اگر
اور کوئی مد نہیں کر سکتی تو کم سے کم ان کی راہ کا کامنا نہ بنوں گی۔“
پورنا۔ ”ساری عمر رو تے کٹے گی کہے دیتی ہوں۔“

پریما۔ ”ایسا کوئی دکھ نہیں ہے جو آدمی سہہ نہ سکے۔ وہ جانتے ہیں کہ مجھے اس سے دکھ نہیں سکھ ہوگا۔ ورنہ وہ کبھی ایسا ارادہ نہ
کرتے۔ میں ایسے حوصلے والے آدمی کا حوصلہ بڑھانا اپنا فرض سمجھتی ہوں۔ اسے گھرستی میں نہیں پھنسانا چاہتی۔ پورنا نے بے پرواںی
سے کہا۔ ”تمہاری مایا (لیلا) میری سمجھ میں نہیں آتی۔ بہن، معاف کرنا۔ میں کبھی نہ مانوں گی کہ تم کو اس سے دکھ نہ ہوگا۔“

پریما۔ ”تو پھر انھیں بھی ہو گا؟“

پورنا۔ ”مردوں کا دل سخت ہوتا ہے۔“
پریما۔ ”تو میں بھی اپنا دل سخت بنا لوں گی۔“

پورنا۔ ”اچھا بنا لینا۔ لواب نہ کہوں گی۔ لا و باجہ، تھیں ایک گیت سناؤں پریما نے ہار موئیم سنجھا لہ اور پورنا گانے لگی۔“

(3)

ہولی کا دن آیا، محلے کے دوچار بے فکرے جمع ہو گئے۔ کوئی مرح پینے لگا۔ کوئی بادام چھینے لگا۔ دوآدمی دودھ کا بندوبست کرنے کے لیے گئے دوآدمی سل بٹا دھونے لگے۔ ایک ہنگامہ برپا ہو گیا۔

دفعتاً با کملہ پرشاد آپنے بچھا دیکھ کر بولے۔ ”کیا ہورہا ہے بھتی! ہمارا بھتی حصہ ہے نا؟“

بسنت کمار نے آگے بڑھ کر خیر مقدم کیا۔ بولے ”ضرور میٹھی پیجیے گا کہ نمکین؟“

کملہ۔ ابھی میٹھی پلاو نمکین کیا۔ مگر یا رز عفران اور کیوڑا ضرور ہو۔ کسی کو بھیجی۔ میرے یہاں سے لے آئے۔ کسی لڑکے کو بھیجی

جو اندر جا کر پریما سے مانگ لائے، کہیں یوی صاحبہ کے پاس نہ چلا جائے ورنہ مفت گالیاں ملیں، تیہار کے دن ان کا مزاج گرم ہو جایا کرتا ہے۔ یا رسنت کمار یویوں کے خوش رکھنے کا آسان نسخہ بتاؤ میں تو عاجز آ گیا۔“

بسنت کمار نے مسکرا کر کہا۔ ”ہمارے یہاں تو یہ مرض کبھی نہیں ہوتا۔“

کملہ۔ ”تو یا تم بڑے خوش نصیب ہو، کیا پورنام سے کبھی نہیں روٹھتی؟“

بسنت۔ ”کبھی نہیں۔“

کملہ۔ ”کبھی کسی چیز کے لیے ضد نہیں کرتی۔“

بسنت۔ ”کبھی نہیں۔“ یہاں تو دو امی قید ہو گئی ہے اور گھڑی بھر بھی گھر سے باہر ہوں تو جواب طلب ہوتا ہے۔ سینما روزانہ

جاتا ہوں اور ہر روز گھنٹوں مناؤ کرنا پڑتا ہے۔“

بسنت۔ ”تو سینما دیکھنا چھوڑ دیجیے۔“

کملہ۔ ”واہ واہ۔ یہ تو تم نے خوب کہی، قسم اللہ پاک کی خوب کہی، جس کل وہ بٹھائے اسی کل بیٹھ جاؤں۔ پھر جھگڑا ہی نہ ہو۔ کیوں؟ اچھی بات ہے۔ کل دن بھر گھر سے نکلوں گا نہیں۔ دیکھوں تو تباہ کیا کہتی ہے۔ دیکھنا اب تک وہ چھوکرا زعفران اور کیوڑا لے کر نہیں لوٹا۔ کان میں بھنک پڑ گئی ہو گی، پریما کو منع کر دیا ہو گا۔ اب تو نہیں رہا جاتا۔ آج جو کوئی میرے منہ لگا تو برا ہو گا۔ میں ابھی جا کر سب چیزیں بھیجے دیتا ہوں۔ مگر جب تک میں نہ آؤں آپ تیار نہ کرائیے گا۔ یہاں اس فن کے استاد ہیں۔ موروٹی بات ہے۔ دادا ایک تول کا ناشتہ کرتے ہیں۔ عمر میں کبھی ایک دن کا بھی ناغنہیں کیا، مگر کیا مجال کہ نشہ ہو جائے۔“

یہ کہہ کر مکلا پرشاد جھلائے ہوئے گھر چلے گئے۔ بست کمار کسی کام سے اندر گئے تو دیکھا کہ پورنا اپنی پیس رہی ہے۔ پنڈت جی کے بیاہ کے بعد یہ دوسری ہوئی تھی۔ پہلی ہوئی میں بے چارے خالی ہاتھ تھے۔ پورنا کی کچھ خاطرنہ کر سکے تھے۔ مگر اب کے انھوں نے بڑی تیاریاں کی تھیں۔ محنت کر کے کوئی ڈیڑھ سورپیس پیدا کیے تھے۔ اس میں پورنا کے لیے ایک عمدہ ساڑھی لائے تھے۔ دو ایک چھوٹی موتی چیزیں بھی ہنودی تھیں۔ پورنا آج وہ ساڑھی پہن کر انھیں اپر اسی معلوم پڑنے لگی۔ پاس جا کر بولے۔

”آج تو جی چاہتا ہے تمھیں آنکھوں میں بھالوں۔“

پورنا نے اپنی ایک پیالی میں اٹھاتے ہوئے ان کی آنکھوں سے آنکھیں ملا کر کہا ”یہ دیکھو میں تو پہلے ہی بیٹھی ہوئی ہوں۔“

بست - ”ذر اشنان کرتا آؤں۔ مکلا بابوں دس بجے سے پہلے نہ لوٹیں گے۔“

پورنا - ”پہلے ذرا بیہاں آ کر بیٹھ جاؤ۔ اپنے تو لگا دوں۔ پھر نہانے جانا۔“

بست - ”نہیں نہیں، رہنے دو۔ میں اپنے نہ لگاؤں گا۔ لا دمیری دھوتی دو۔“

پورنا - ”واہ اپنے کیوں نہ لگاؤ گے۔ آج کی یہ رسم ہے۔ آ کے بیٹھ جاؤ۔“

بست - ”بڑی گرمی ہے۔ بالکل جی نہیں چاہتا۔“

پورنا نے لپک کر انکا ہاتھ کپڑا لیا اور اپنی بھرا ہاتھ ان کے بدن پر پھیر دیا۔ بولی ”سیدھے سے کہتی تھی تو نہیں مانتے تھے۔

اب تو بیٹھو گے۔“

بست نے جھینپ کر کہا۔ ”مگر ذرا جلدی کرنا دھوپ ہو رہی ہے۔“

پورنا - ”اب لگا جی کہاں جاؤ گے یہیں نہالینا۔“

بست - ”نہیں۔ آج گنگا کنارے بڑی بہار ہو گی۔“

پورنا - ”اچھا تو جلدی لوٹ آنا۔ یہ نہیں کہ ادھر ادھر تیر نے لگو۔ نہاتے وقت تم بہت دور تک تیر جایا کرتے ہو۔“

پنڈت جی اپنی لگاؤ کر نہانے کے لیے چلے گئے۔ ان کا قاعدہ تھا کہ گھٹ سے ذرا الگ نہایا کرتے تھے۔ تیراں بھی اچھے

تھے۔ کئی بار شہر کے اچھے تیراکوں سے بازی جیت چکے تھے۔ اگرچہ آج گھر سے وعدہ کر کے چلے تھے کہ تیروں گا نہیں۔ مگر ہوا کے

ہلکے ہلکے جھوٹے اور صاف پانی میں اٹھتی ہوئی اہریں ایسی بھلی معلوم ہوتی تھیں کہ دل تیرنے کے لیے بے قرار ہوا ماحا۔ وہ فوراً پانی

میں کوڈ پڑے اور ادھر ادھر کلیلیں کرنے لگے۔ دفعتاً انھیں مندرجہ میں کوئی سرخ چیز بھتی نظر آئی۔ غور سے دیکھا تو کنول تھے۔ آنقات

کی شعاعوں میں چمکتے ہوئے وہ ایسے خوشنا معلوم ہوتے تھے کہ بست کمار کا جی ان پر لپا گیا۔ سوچا کہ اگر یہ مل جائیں تو پورنا کے

کانوں کے لیے جھوک بناوں۔ اس کی خوشی کا اندازہ کر کے ان کا دل ناق اٹھا۔ پتھر دھارے تک تیر جانا ان کے لیے کوئی بڑی بات نہ تھی۔ انھیں پورا یقین تھا کہ میں پھول لاسکتا ہوں۔ جوانی دیوانی ہے۔ یہ نہ سوچا کہ جیوں جیوں میں آگے بڑھوں گا پھول بھی تو بڑھیں گے۔ ان کی طرف چلے اور کوئی پندرہ منٹ میں مخدھار میں پہنچ گئے۔

مگر وہاں جا کر دیکھا تو پھول اتنی ہی دور آگے تھے۔ اب کچھ تکان معلوم ہونے لگی تھی۔ مگر پتچ میں کوئی ریت بھی نہ پڑتی تھی جس پر بیٹھ کر دم لیتے۔ آگے ہی بڑھتے گئے کبھی ہاتھ کبھی پیروں سے زور لگاتے، پھولوں تک پہنچ۔ مگر اس وقت تک کل اعضا سست پڑ گئے تھے۔ یہاں تک کہ انھوں نے جب پھولوں کو پکڑنے کے لیے ہاتھ بڑھانا چاہا تو ہاتھ نہ اٹھ سکا۔ آخر ان کو دانتوں میں دبایا اور پلٹ پڑے۔ مگر جب وہاں سے انھوں نے کنارے کی طرف دیکھا تو ایسا معلوم ہوا کہ وہاں کی بہاروں کوں کی منزل ہے۔ بدن بالکل ڈھال ہو گیا تھا اور پانی کا بہاؤ بھی خلاف تھا۔ ان کی بہت چھوٹ گئی۔ ہاتھ پیر ڈھیلے پڑ گئے۔ قریب کوئی کشتمی یا ڈوگنی نہ تھی اور کنارے تک آواز ہی نہ پہنچ سکتی تھی۔ سمجھ گئے میں غرق دریا ہونا پڑے گا۔ ایک لمحہ کے لیے پورنا کی یاد آئی۔ ہائے وہ ان کی راہ دیکھ رہی ہو گی۔ اسے کیا معلوم وہ اپنی زندگی کا خاتمہ کرے گے۔ بست کمار نے ایک بار پھر زور لگایا مگر ہاتھ پیر نہ مل سکے۔ اب ان کی آنکھوں سے آنسو جاری ہو گئے۔ کنارے پر سے لوگوں نے انھیں دیکھا۔ دو چار آدمی پانی میں کوڈ پڑے۔ مگر ایک ہی لمحہ میں بست کمار لہروں میں سما گئے۔ صرف کنوں کے پھول پانی میں تیرتے رہ گئے کویا زندگی کا خاتمہ ہو جانے کے بعد اس کی ناکام آرزو میں اپنا خونیں جلوہ دکھار ہی تھیں۔

(4)

لالہ بدری پرشاد کی شرافت مشہور تھی۔ ان سے ٹھگ کر کوئی بیسہ بھی نہ لے سکتا تھا۔ مذہب کے معاملہ میں وہ بہت ہی فراخ دل تھے۔ خود غرضیوں سے وہ کوئوں بھاگتے تھے، مگر محتاجوں کی مدد کرنے میں کبھی نہ چوتھتے تھے۔ پھر پورنا تو ان کی پڑوں ہی نہیں برہمنی بھی تھی، اس پر ان کی لڑکی کی سیلی، اس کی مدد وہ کیوں نہ کرتے؟ پورنا کے ساتھ دو چار معمولی گھنوں کے سوا اور کیا تھا۔ تیرھوں کے دن اس نے وہ سب گہنے لا کر لالہ جی کے سامنے رکھ دیے اور آبدیدہ ہو کر بولی۔ ”میں اب انھیں رکھ کر کیا کروں گی۔“

بدری پرشاد نے رقت آمیز لہجہ میں کہا ”میں انھیں لے کر کیا کروں گا بیٹی! تم یہ نہ سمجھو کہ میں دھرم یا پُن سمجھ کر یہ کام کر رہا ہوں۔ یہ میرا فرض ہے۔ ان گھنوں کو اپنے پاس رکھو۔ کون جانے کس وقت ان کی ضرورت پڑے۔ جب تک میں زندہ ہوں تمھیں اپنی بیٹی سمجھتا رہوں گا۔ تمھیں کوئی تکلیف نہ ہوگی۔“

تیرھویں بڑی دھوم سے ہوئی۔ کئی سورہمنوں نے کھانا کھایا۔ دال و چھنما میں بھی کوئی کمی نہ کی گئی۔

رات کے بارہ نج گئے تھے۔ لالہ بدربی پرشاد برہمنوں کو کھانا کھلا کر لوٹے تو دیکھا کہ پریما ان کے کمرے میں کھڑی ہے۔

بولے ”یہاں کیوں کھڑی ہو بیٹی! رات بہت ہو گئی جا کر سور ہو۔“

پریما۔ آپ نے ابھی کھانا نہیں کھایا ہے نا؟

بدربی۔ اب اتنی رات گئے میں کھانا نہ کھاؤں گا۔ تھک بھی بہت گیا ہوں لیتھے ہی سوجاؤں گا۔

یہ کہ بدربی پرشاد پنگ پر بیٹھ گئے اور ایک لمحے کے بعد بولے۔ ”کیوں بیٹی پورنا کے مائیکہ میں کوئی نہیں ہے؟ میں نے اس سے نہ پوچھا کہ شاید اس کو رنج ہو۔“

پریما۔ مائیکہ میں کون ہے، ماں باپ پہلے ہی مر چکے تھے، مامانے بیاہ کر دیا تھا۔ مگر جب سے بیاہ ہوا پھر کبھی جھانکنے تک نہیں۔ سرمال میں بھی سگا کوئی نہیں ہے۔ پنڈت جی کے دم سے ناتا تھا۔

بدربی پرشاد نے بستر کی چادر برابر کرتے ہوئے کہا ”میں سوچتا ہوں کہ پورنا کو اپنے ہی مکان میں رکھوں تو کیا ہرج ہے؟ اکیلی عورت کیسے رہے گی؟“

پریما۔ ہو گا بہت اچھا۔ مگر اماں جی مانیں تب تو۔

بدربی۔ مانیں گی کیوں نہیں، پورنا تو انکار نہ کرے گی؟

پریما۔ ”پوچھوں گی۔ میں صحیح ہوں کہ انھیں انکار نہ ہو گا۔“

بدربی۔ ”اچھا مان لو کہ وہ اپنے ہی گھر میں رہے تو اس کا خرچ کوئی بیس روپیہ میں چل جائے گا۔“

پریما نے احسان مند نگاہوں سے والدکی طرف دیکھ کر کہا ”بڑے مزے سے۔ پنڈت جی پچاس ہی روپیہ تو پاتے تھے۔“

بدربی پرشاد نے تشویش کے لہجہ میں کہا ”میرے لیے بیس، پچس، تیس سب برابر ہیں۔ مگر مجھے اپنی زندگی ہی کی بات تو نہیں سوچتی ہے۔ اگر آج نہ رہوں تو کملا کل کوئی کوڑی پھوڑ کر نہ دے گا، اس کے لیے کوئی مستقل بندوبست کر دینا چاہتا ہوں۔ ابھی ہاتھ میں روپیہ نہیں ہے، ورنہ کل ہی چار ہزار روپیہ کسی معتبر بینک میں جمع کر دیتا۔ سود سے اس کی پروش ہوتی رہتی۔ یہ شرط کر دیتا کہ اصل میں سے اس کو کچھ نہ دیا جائے۔“

دفعتاً کملا پرشاد آنکھیں ملتے ہوئے آکر کھڑے ہوئے اور بولے۔ ”ابھی آپ سوئے نہیں۔ گرمی لگتی ہے تو پنچھا لا کر رکھ

دول۔ رات زیادہ ہو گئی۔“

بدری۔ ”نہیں گرمی نہیں ہے۔ پر میا سے کچھ باتیں کرنے لگتا تھا۔ تم سے بھی کچھ صلاح لینا چاہتا تھا۔ تم آپ ہی آپ آگئے۔ میں سوچتا ہوں پورنا بیکیں آ کر رہے تو کیا ہرج ہے۔“
کملہ پرشاد نے آنکھیں پھاڑ کر کہا ”یہاں اماں نہ راضی ہوں گی۔“
بدری۔ ”اماں کی بات چھوڑ دو۔ تمھیں تو کوئی اعتراض نہیں ہے۔ میں تم سے پوچھنا چاہتا ہوں۔“
کملہ پرشاد نے زور دے کر کہا ”میں تو بھی صلاح نہ دوں گا۔ دنیا میں سبھی طرح کے آدمی ہیں۔ نہ جانے لوگ کیا سمجھیں۔
ذرا دور تک سوچیے۔“

بدری۔ ”اس کی پروش کے لیے تو کوئی نہ کوئی انتظام کرنا ہی ہوگا۔“
کملہ۔ ”ہم کیا کر سکتے ہیں۔“
بدری۔ ”تو اور کون کرے گا۔“
کملہ۔ ”شہر میں ہمیں تو نہیں ہیں؟ اور بہت سے مالدار لوگ ہیں۔ اپنی حیثیت کے مطابق ہم بھی کچھ امداد کریں گے۔“
بدری پرشاد نے تفسیر کرتے ہوئے کہا ”تو چندہ کھول دیا جائے۔ کیوں؟ اچھی بات ہے تو جاؤ گھوم گھوم کر چندہ وصول کرو۔“
کملہ۔ ”میں کیوں چندہ جمع کرنے لگا۔“
بدری۔ ”تب کون کرے گا؟“
کملہ پرشاد نے اس معاملہ میں مطلق غور نہ کیا تھا۔ بے دلی سے بولا۔ ”آخر آپ نے کوئی تجویز تو سوچی ہوگی جو مناسب سمجھیے وہ سمجھیے۔“

بدری۔ ”میں کیا کروں گا۔ میری تجویز کی اب وقعت ہی کیا ہے۔ چراغ سحری ہوں۔ میری زندگی کا کیا ٹھکانا۔ آج مرکل دوسرا دن۔ میری آنکھیں بند ہوتے ہی تم سب درہم برہم کرڈا لوٹو مفت میں اور بدنا می ہو۔“
کملہ پرشاد نے بہتر رنجیدہ ہو کر کہا ”آپ مجھے اتنا کمینہ خیال کرتے ہیں یہ مجھے معلوم نہ تھا۔“
بدری پرشاد بلیٹے کو بہت زیادہ پیار کرتے تھے۔ یہ دیکھ کر کہ میری بالوں سے اسے صدمہ پہنچا ہے، انھوں نے فوراً بات بنائی۔ ”نہیں نہیں میں تمھیں کمینہ نہیں سمجھتا۔ بہت ممکن ہے کہ آج ہم جو بات کر سکتے ہیں وہ کل کے حالات تبدیل ہو جانے کے بعد نہ کر سکیں۔“

کملہ۔ ”ایشور نہ کرے کہ میں وہ مصیبت جھیلنے کے لیے بیٹھا رہوں۔ لیکن اتنا کہہ سکتا ہوں کہ آپ جو کچھ کر جائیں گے،

اس میں کملا پرشاد کو بھی کسی حالت میں اعتراض نہ ہوگا۔ آپ گھر کے مالک ہیں۔ آپ ہی نے یہ دولت پیدا کی ہے۔ آپ کو اس پر پورا اختیار ہے۔ تجویز کرنے کے پیشتر میں جو چاہے کہوں۔ جب آپ ایک بات طے کر دیں گے تو میں اس کے خلاف زبان تک نہ ہلا دل گا۔“

بدری۔ ”تو کل چار ہزار روپے پورنا کے نام بینک میں جمع کر دو اور یہ شرط لگا دو کہ وہ اصل میں سے کچھ نہ لے سکے۔ اس کے بعد روپے ہمارے ہو جائیں گے۔ کملا کو گویا چوٹ سی لگی۔ بولے ”خوب سوچ لجیئے۔“

بدری پرشاد نے تصفیہ کے لجھے میں کہا ”خوب سوچ لیا ہے۔ دیکھنا صرف یہ ہے کہ وہ اسے منظور کرتی ہے یا نہیں۔“

کملا۔ ”کیا اس کی منظوری میں بھی کوئی شرط ہے۔“

بدری پرشاد نے حقارت آمیز لجھے میں کہا ”تمہاری یہ بری عادت ہے کہ تم سب کو خود غرض سمجھنے لگتے ہو۔ کوئی شریف آدمی دوسروں کا احسان سر پر نہیں لینا چاہتا۔ انسان کی فطرت ہی ایسی ہے۔ گئے گزروں کی بات جانے دو لیکن جس میں خودداری کا ذرا بھی شایبہ ہے وہ دوسروں سے مد نہیں لینا چاہتے۔ مجھے تو شک نہیں بلکہ یقین ہے کہ پورنا کبھی اس پر رضا مند نہ ہوگی۔ وہ محنت کرے گی لیکن جب تک مجبور نہ ہو جائے ہماری مدد و قبول نہ کرے گی۔ پرمیانے بڑے جوش سے کہا ”مجھے بھی یہی شبہ ہے۔ راضی ہو گی بھی تو بڑی مشکل سے۔“

بدری۔ ”تم اس سے اس کا ذکر کرنا۔ کل ہی۔“

پرمیان۔ ”نہیں دادا، مجھ سے نہ بنے گا۔ وہ اور میں دونوں ہی اب تک بہنوں کی طرح رہی ہیں۔ مجھ سے اس طرح کی گفتگو اب کیسے ہوگی۔ میں تو رونے لگوں گی۔“

بدری۔ ”تو میں ہی طے کروں گا۔ ہاں کل شاید مجھے فرصت نہ ملے، تب تک تمہاری اماں سے باتیں ہوں گی۔ میرا خیال ہے وہ راضی ہو جائیں گی۔“

کملا پرشاد خانہ داری کے انتظام میں اپنے کولاٹانی سمجھتے تھے۔ یوں تو عقل میں وہ اپنے کو افالاطون سے رتی بھر کم نہ سمجھتے، لیکن خانہ داری میں تو ان کا کمال مسلمہ تھا۔ سینما روز دیکھتے تھے مگر کیا مجال جو جیب سے ایک پیسہ بھی خرچ کریں۔ میجر سے دوستی کر رکھتی تھی۔ اس کے یہاں کبھی دعوت کھا آیا کرتے تھے۔ پیسوں کا کام دھیلوں میں نکالتے تھے اور بڑی خوب صورتی سے کبھی کبھی لالہ بد ری پرشاد سے اس معاملہ میں ان کی ٹھن بھی جایا کرتی تھی۔ بوڑھے لالہ جی بیٹھے کی اس تنگ دلی پر کبھی کبھی کھری کھری کہہ ڈالتے تھے۔ کملا پرشاد سمجھ گئے کہ لالہ جی اس وقت کوئی اعتراض نہ سیئں گے بلکہ اعتراض سے ان پر الٹا ہی اثر پڑے گا۔

اس لیے انھوں نے مصلحت سے کام لینے کا ارادہ کیا۔ علی الصباح پورنا کے دروازے پر جا کر آواز دی۔ پورنا پہلے تو ان سے پردہ کرتی تھی مگر اب بہو بن کر بیٹھنے سے کام نہ چل سکتا تھا۔ انھیں اندر بلایا، کملا با بابو اندر جا کر چارپائی پر بیٹھے۔ ایک لمحہ میں پورنا ان کے سامنے آ کر کھڑی ہو گئی۔ پورنا کی پیشانی گھونگھٹ سے ڈھکی ہوئی تھی لیکن دونوں نم آنکھیں تشدیر سے بھری ہوئی زمین کی طرف تک رہی تھیں۔

کملا اسے دیکھ کر سکتے میں آگیا۔ وہ اس ارادے سے آیا تھا کہ اسے کسی طرح سے یہاں سے ٹال دوں۔ میکے چلے جانے کی تحریک کروں۔ اسے اس کی ذرا بھی پرواہ نہ تھی کہ آئندہ اس بے کس کا کیا حشر ہوگا۔ اس کی گذر بر سر کیسے ہوگی۔ اس کی حفاظت کون کرے گا۔ وہ اس وقت اپنے یہاں سے ٹال کر اپنے سر کا بو جھ ہٹادیںجا ہتا تھا لیکن اس بیوہ کی بھولی بھالی معصوم صورت دیکھ کر اس تنگدی پر غیرت آئی۔ کون آدمی ایسا سنگ دل ہے جو کسی گل نازک کو توڑ کر بھاڑ میں جھونک دے۔ زندگی میں پہلی بار اس کا دل حسن سے متاثر ہوا۔ اندر میرے گھر میں چار غبل الٹھا تمھیں اب یہاں اکیلے رہنے میں بڑی تکلیف ہوگی، ادھر پر یہاں بھی اکیلی گھبرا کرتی ہے، اگر تم بھی جا کر اس کے ساتھ رہو تو کیا ہرج ہے۔“

پورنا سر نیچا کیے ایک لمحہ تک سوچنے کے بعد بولی ”ہرج کیا ہے یہاں بھی تو آپ ہی لوگوں کے بھروسے پر پڑی ہوں؟“

کملا۔ ”تو آج چلو، بابو جی کی بھی بھی خواہش ہے، میں جا کر آدمیوں کو اسباب لے جانے کے لیے بھیج دیتا ہوں۔“

پورنا۔ ”نبیں بابو جی، اتنی جلدی نہ کیجیے۔ سوچ لینے دیجیے۔“

کملا۔ ”اس میں سوچنے کی کون سی بات ہے۔ یہاں اکیلی کیسے پڑی رہو گی؟“

پورنا۔ ”اکیلی تو نبیں ہوں۔ مہری بھی بیہیں سونے کو کہتی ہے۔“

کملا۔ اچھا! وہ بلو، ہاں بڑھیا ہے تو سیدھی مگر ڈری ہے۔ آخر میرے گھر چلنے میں تمھیں کیا پس و پیش ہے۔

پورنا۔ ”کچھ نہیں۔ پس و پیش کیا ہے۔“

کملا۔ ”تو آدمیوں کو جا کر بیچ ج دوں؟“

پورنا۔ ”بھیج دیجیے گا ابھی جلدی کیا ہے؟“

کملا۔ ”تم ناہت اتنا سوچا کرتی ہو، پورنا! کیا تم سمجھتی ہو کہ تمہارا جانا میرے گھر کے اور لوگوں کو برا معلوم ہو گا؟“

کملا کا قیاس درست نکلا۔ پورنا کو واقعی یہی اعتراض تھا۔ مگر وہ لحاظ کے سبب اسے ظاہرنہ کر سکتی تھی۔ اس نے سمجھا بابو جی

نے میرے دل کی بات تاثر لی۔ اس سے وہ نادم ہوئی۔ بابو صاحب کے گھروالوں کے متعلق ایسا خیال اسے نہ ہونا چاہیے تھا۔ مگر

کملا پرشاد نے اس کے پس وپیش کا خاتمه کر دیا۔ بولے۔ ”تمہارا یہ خیال بالکل قدرتی ہے پورنا۔ مگر سوچو، میرے مکان میں ایسا کون سا آدمی ہے جو تمہاری مخالفت کر سکے۔ باجوہ کی خود ہی یہ خواہش ہے۔ مجھے تم خود ہی جانتی ہو۔ پنڈت بنت کمار سے میری کتنی گھری دوستی تھی۔ یہ تم سے پوشیدہ نہیں۔ پرمایا تمہاری سیلی ہی ہے۔ باجوہ کو تم سے لتنی محبت ہے، تم یہ جانتی ہو، رہ گئی سوترا اسے ذرا برابر لے گا۔ تم سے کوئی پردا نہیں مگر اس کی پرواہ کون کرتا ہے۔ اسے خوش رکھنے کا بھی تعلیمیں ایک گرتباۓ دیتا ہوں۔ کبھی کبھی یہ منتر پڑھ دیا کرنا۔ وہ تمہاری برائی نہ کرے گی۔ بس اس کی خوبصورتی کی تعریف کر دینا۔ تم یہ نہ سمجھنا کہ تعریف کرنے سے وہ سمجھ جائے گی کہ یہ مجھے بنا رہی ہے۔ تم چاہے جتنا سرا ہو، وہ اسے ٹھیک ہی سمجھے گی۔ اسی منظر سے میں اسے نچایا کرتا ہوں۔ وہی منظر تعلیمیں بتائے دیتا ہوں۔“

پورنا کو بُنی آگئی بولی ”آپ تو ان کی بُنی اثرار ہے ہیں۔ بھلا ایسا کون ہو گا جسے اتنی سمجھنا ہو۔“

کملا۔ اتنی سمجھنے کو تم معمولی بات سمجھ رہی ہو۔ تم کو یہ سن کر تجھ ہو گا۔ مگر اپنی تعریف سن کر ہم اتنے متوا لے ہو جاتے ہیں کہ پھر ہم میں اچھا برا سمجھنے کی تمیز ہی نہیں رہ جاتی۔ بڑے سے بڑا مہما تما بھی اپنی تعریف سن کر خوشنی سے پھول اٹھتا ہے۔ ہاں تعریف کرنے والے کے لفظوں میں بھلگتی (عقیدت) کی جھلک ہونا ضروری ہے۔ اگر ایسا نہ ہوتا تو شعر اکو جو ٹوٹی تعریفوں کے پل باندھنے کے لیے رابے مہارا جے انعام و اکرام کیوں دیتے۔ بتاؤ راجا صاحب طمپنچہ کی آواز سن کر چونک پڑتے ہیں۔ کانوں میں انگلی ڈال لیتے ہیں اور گھر میں بھاگتے ہیں۔ مگر دربار کا شاعر شجاعت میں ارجمن اور درونا چاریہ سے دو ہاتھ اور اونچا اٹھا دیتا ہے تو راجا صاحب کی باخچیں کھل جاتی ہیں۔ انھیں مطلق یہ خیال نہیں ہوتا کہ میرا منځکہ اڑایا جا رہا ہے۔ ایسی تعریفوں میں ہم الفاظ کو نہیں، ان کے چھپے ہوئے جذبات کو دیکھتے ہیں۔ سمترا رنگ روپ میں اپنے برابر کسی کو نہیں سمجھتی۔ اسے نہ جانے یہ خط کیسے ہو گیا۔ یہ کہتے ہوئے بہت رنج ہوتا ہے۔ مگر ایسی عورت کے ہاتھوں میری زندگی خراب ہو گئی۔ مجھے معلوم ہی نہیں ہوا کہ محبت کسے کہتے ہیں۔ دنیا میں سب سے زیادہ بد نصیب آدمی ہوں۔ شاید پچھلے جنم کے گناہوں کا پرانچت کر رہا ہوں۔ سمترا سے بولنے کو جی نہیں کرتا لیکن منہ سے کچھ نہیں کہتا کہ گھر میں کہرام نہ چھ جائے۔ لوگ سمجھتے ہیں میں آوارہ ہوں۔ تفریح کے لیے سینما اور تھیٹر جاتا ہوں لیکن میں تم سے سچ کہتا ہوں پورنا میں ان تماشوں میں محض اپنے درد دل کو بہلانے کے لیے جاتا ہوں۔ اپنی گرسنہ آرزوؤں کو اور کیسے سمجھاؤں۔ دل کی آگ کو کیسے بھاؤں۔ کبھی کبھی جی میں آتا ہے کہ سنیا سی ہو جاؤں اور شاید، ایک دن مجھے..... میہی کرنا پڑے گا۔ تم سمجھتی ہو گی یہ حضرت کہاں کا پچھڑا لے بیٹھے۔ معاف کرنا۔ نہ جانے میں آج کیوں تم سے یہ تذکرہ کرنے لگا۔ آج تک میں نے ان خیالات کو کبھی ظاہر نہیں کیا تھا۔ حسرت نصیب دل ہی سے ہمدردی کی امید ہوتی ہے۔ بس یہ سمجھو، تو میں جا کر آدمیوں کو سمجھے دیتا ہوں۔ تمہارا اسباب

اٹھا لے جائیں۔ پورنا کو اب کیا غذر ہو سکتا تھا۔ اس کا جی اب بھی گھر چھوڑنے کو نہ چاہتا تھا لیکن اب وہ اس تحریک کو نہ ٹال سکی۔ اسے یہ خوف بھی ہوا کہ میرے انکار سے ان کو ملال نہ ہو۔ اس بے کس کے لیے اس وقت تنکے کا سہارا بھی بہت تھا، تو بھلا اس کشی کو کیسے حقیر سمجھتی۔ لیکن اسے کیا معلوم تھا کہ وہ اسے پار لے جانے والی کشتنیں بلکہ ایک خوفناک دریائی جانور ہے جو اس کی روح کو نکل جائے گا۔

(5)

پورنا کو اپنے گھر سے نکلتے وقت بہت رنج ہونے لگا۔ اس نے اپنی با مسرت زندگی کے تین سال اسی گھر میں کاٹے تھے۔ یہیں سہاگ کے سکھ دیکھے۔ یہیں رنڈاپے کے دکھ بھی دیکھے۔ اس گھر کو چھوڑتے اس کا دل پھٹتا جاتا تھا۔ جس وقت چاروں کھار اس کا اسباب اٹھانے کے لیے گھر میں آئے تو یکا یک روپڑی۔ اس کے دل میں کچھ ایسے جذبات پیدا ہو گئے جیسے نعش کے اٹھاتے وقت سوگ کرنے والوں کے دل میں پیدا ہو جاتے ہیں۔ یہ جانتے ہوئے بھی کہ نعش گھر میں نہیں رہ سکتی اور جتنی جلدی اس کا کفن فن ہو جائے اتنا ہی اچھا۔ وہ ایک لمحہ کے لیے اس کی محبت کے جوش میں آ کر اس کے پانو سے لپٹ جاتے ہیں اور پاپوسی سے پاگل ہو کر ہلاادینے والی آواز میں روپڑتے ہیں۔ یہ گمان باطل کہ شاید لاش میں زندگی کے کچھ آثار باقی ہوں، ایک پرده کی طرح آنکھوں کے سامنے سے دور ہو جاتا ہے اور دنیاوی محبت کا آخری رشتہ نکست ہو جاتا ہے۔ اسی طرح پورنا بھی مکان کے ایک گوشہ میں چھپا کر رونے لگی۔ اپنے پیارے سوامی کی یادگار کا یہ سہارا بھی رنج کے بحر بے کراں میں غائب ہو گیا۔ اس مکان کا ایک ایک گوشہ اس کے لیے دل کش یادگاروں سے مملو تھا، سہاگ کے سورج کے غروب ہو جانے پر بھی یہاں اس کی کچھ چمک نظر آتی تھی۔ سہاگ کے سہانے گیت کے ختم ہو جانے پر بھی یہاں اس کی گونخ اٹھ رہی تھی۔ اس مکان میں ادھرا دھر چلتے ہوئے اسے اپنے سہاگ کا دکھ بھرا گھمنڈ محسوس ہوتا رہتا تھا۔ آج اس سورج کی آخری چمک مٹی جا رہی تھی۔ آج اس گیت کی وہ گونخ ایک غیر محدود خلا میں ڈوبی جاتی تھی۔ آج گھمنڈ دل کو چیر کر نکلا جا رہا تھا۔

پڑوں کی عورتوں کو جب معلوم ہوا کہ پورنا یہاں سے جا رہی ہے تو سب اسے رخصت کرنے آئیں۔ پورنا کے اخلاق و انکسار نے سبھی کے قلوب کو مسخر کر لیا تھا۔ پورنا کے پاس دولت نہ تھی مگر میٹھی باتیں تھیں۔ بشاش چہرہ تھا۔ ہمدردی تھی۔ خدمت گزاری تھی جو دولت کی بہ نسبت کہیں زیادہ تیقیتی جواہر ہیں اور جن کی ضرورت لوگوں کو دولت سے کہیں زیادہ ہوتی ہے۔ پورنا ان سکھوں سے گلے مل کر رخصت ہوئی، گویا لڑکی سر اس جاتی ہے۔ شام کے وقت وہ اپنی مہری بلو کے ساتھ روئی ہوئی اس طرح چل گویا کوئی جلاوطن ہو۔ پیچھے مڑ مر کر اپنے پیارے گھر کو دیکھتی جاتی تھی۔ گویا اس کا دل وہیں رہ گیا ہو۔

پریما اپنے دروازے پر کھڑی اس کا انتظار کر رہی تھی۔ پورنا کو دیکھتے ہی دوڑ کر اس کے گلے سے لپٹ گئی۔ اس گھر میں پورنا عموماً روز ہی آیا کرتی تھی۔ یہاں آتے ہی اس کا دل خوش ہو جاتا تھا۔ بُنگی کھیل میں وقت کٹ جاتا تھا مگر آج اس گھر میں قدم رکھنے میں پس و پیش ہو رہا تھا۔ شاید وہ پچھتا رہی تھی کہ ناحق ہی آئی۔ پریما کے گلے کر بھی اس کا دل خوش نہ ہوا تب وہ سیکل کی حیثیت سے آتی تھی۔ آج وہ ان کی دست نگر بن کر آئی تھی۔ تب اس کا آنا معمولی بات تھی۔ اس کی کوئی خاص آؤ بھگت نہ ہوتی تھی۔ لوگ اس کی پیشوائی کے لیے نہ دوڑتے تھے۔ آج اس کے آتے ہی دیو کی مودی خانہ کا دروازہ کھلا چھوڑ کر نکل آئی۔ سمترا اپنے بال گتھا رہی تھی۔ آدھی گتھی ہوئی چوٹی پر آنچل ڈال کر بھاگی۔ مہریاں اپنے اپنے کام چھوڑ کر نکل آئیں۔ کملا پرشاد پہلے ہی آنگن میں کھڑے تھے۔ لالہ بدربی پرشاد سندھیا کرنے جا رہے تھے۔ اسے ملتوی کر کے آنگن میں آپنچے۔ یہ خاطرداریاں دیکھ کر پورنا کا دل بیٹھا جا رہا تھا۔ اس دل جوئی کا باعث اعزاز نہیں رحم تھا۔

دیو کی سمترا کی کوئی بات نہ بھائی تھی۔ اس کا بہنسا، بولنا، چلنا پھرنا، اٹھنا بیٹھنا، پہننا، اوڑھنا، سبھی انھیں پھوہڑ پن کی انتہائی حد سے تجاوز کرتا ہوا معلوم ہوتا تھا اور وہ ہمیشہ اس کی سخت تقید کرتی رہتی تھیں۔ ان کی تقدیروں میں محبت اور بزرگانہ صحت کارنگ تھا یا منافرتوں کا، اس کا فیصلہ کرنا مشکل تھا۔ سمترا تو اسے منافرتوں ہی سمجھتی تھی اس لیے وہ انھیں اور بھی چڑھاتی رہتی تھی۔ دیو کی سویرے اٹھنے کی تاکید کرتی تھی۔ سمترا پھر وہ دن چڑھے اٹھتی۔ دیو کی گھونگھٹ نکالنے کو کہتی تھی۔ سمترا اس کے جواب میں آدھا سر کھلا رکھتی تھی۔ دیو کی مہریوں سے احتراز کرنے کی تعلیم دیتی تھی، سمترا مہریوں سے بُنسی دل لگی کرتی رہتی تھی۔ دیو کی کو پورنا کا یہاں آنا اچھا نہیں لگ رہا تھا۔ سمترا اسے بھانپ گئی۔ پہلے ہی سے اس نے شوہر کی اس تجویز پر ناک سکیڑی تھی۔ یہ جان کر کہ یہ تجویز پوری ہو کر رہے گی، اس نے اس سے اختلاف کر کے اپنے بھیس (اپ لیش) لینا مناسب نہ سمجھا تھا۔ وہ ساس کے دل کارنگ سمجھ رہی تھی۔ یہ بھی جانتی تھی کہ پورنا بھی سمجھ رہی ہے۔ اس لیے پورنا سے اسے محبت اور ہمدردی پیدا ہو گئی۔ اب تک دیو کی پورنا کو دکھا کر سمترا کو شرمندہ کرنا چاہتی تھی اس لیے سمترا پورنا سے جلوتی تھی۔ آج دیو کی پورنا سے بے اعتمانی کر رہی تھی اس لیے سمترا کا اس سے بہنا پا ہو جانا لازم ہو گیا۔ پورنا آج بھی بہت دیر تک پریما کے پاس نہ بیٹھی۔ دل بہت اداس تھا۔ آج اسے اپنی حالت کا اندازہ ہوا تھا۔ اتنی جلدی اس کی حالت کیا سے کیا ہو گئی تھی۔ یہ آج اس کی سمجھ میں آ رہا تھا۔ یہ گھر اس کے کھپر میل والے گھر سے کہیں زیادہ آرام دہ تھا۔ اس کے کمرے میں فرش تھا، چار پائی تھی، الماریاں تھیں، بر قی روشنی تھی، پنکھا تھا، مگر اس وقت بجلی کی روشنی اس کی آنکھوں میں چھپ رہی تھی اور ٹپکھے کی ہوا شعلہ کی طرح جسم کو جھلسائے ڈاتی تھی۔ پریما کے بہت اصرار کرنے پر بھی وہ آج کچھ نہ کھا سکی۔ لقدر اس کے ساتھ کیسا کھیل کھیل رہی تھی۔ اس کے سرتاج کو اس کے ہاتھ سے چھین کر اب اس کو کھلونے سے خوش کرنا چاہتی تھی۔ اس کی دونوں

آنکھیں پھوڑ کر اسے سہانے منظر کی سیر کر رہی تھی۔ اس کے دونوں ہاتھ کاٹ کر جل بھار کرنے کے لیے اتھاہ سمندر میں ڈھکیل رہی تھی۔ گیارہ نج گئے تھے۔ پورنا روشنی سے آنکھیں ہٹا کرتا ریکی کی طرف دیکھ رہی تھی۔ اس گھری تاریکی میں اسے کتنے خوش نما منظر نظر آ رہے تھے۔ وہی اپنا کھپریل کامکان تھا۔ وہی پرانی چارپائی تھی۔ وہی چھوٹا سا صحن تھا اور اس کے شوہر دفتر سے آ کر اس کی طرف ہنتے ہوئے اور محبت بھری نگاہوں سے تاکتے ہوئے جیب سے کوئی چیز نکال کر دکھاتے اور چھپا لیتے تھے۔ وہ بیٹھی ہوئی پان لگا رہی تھی۔ جھپٹ کر اٹھی اور شوہر کے دونوں ہاتھ پکڑ کر بولی ”دکھا دو کیا ہے؟“ شوہر نے مٹھی بند کر لی، اس کی دلچسپی اور برٹھی۔ اس نے خوب زور لگا کر مٹھی کھوئی۔ مگر اس میں کچھ نہ تھا، آہ، آج اس کھیل، اس چھپر چھاڑ میں اسے اپنی زندگی کی تفسیر چھپی ہوئی معلوم ہو رہی تھی۔

دفترا سمترانے آ کر پوچھا ”ارے تم وہاں کھڑکی کے سامنے کھڑی ہو۔ میں نے سمجھا تھا تمھیں نیندا آگئی ہوگی۔“

پورنا نے آنسو پوچھ ڈالے اور سنبھل کر کہا ”یہ تو تم جھوٹ کہتی ہو بہن۔ یہ سوچتیں تو تم آتیں کیوں؟“

سمترانے پنگ پر بیٹھے ہوئے کہا ”سوچا تو یہی تھا جس کہتی ہوں، مگر نہ جانے کیوں چل آئی۔ شاید تمھیں سوتا دیکھ کر لوٹ جانے ہی کے لیے آئی تھی، سچ کہتی ہوں۔ اب لیٹھونرات تو بہت ہو گئی۔“

پورنا نے کچھ متقلکر ہو کر پوچھا ”اب تک تم کیسے جاگ رہی ہو؟“

سمتراء تمام دن سویا جو کرتی ہوں۔

پورنا۔ تو کیوں سوتی ہو تمام دن؟

سمتراء۔ یہی رات کو جانے کے لیے۔

سمتراء ہنسنے لگی، ایک لمحہ میں یکا یکا اس کا چہرہ سنجیدہ ہو گیا۔ بولی ”اپنے ماں باپ کی زر پرستی کا پراٹھت کر رہی ہوں بہن اور کیا، یہ کہتے کہتے وہ آبدیدہ ہو گئی۔

پورنا یہ سن کر متھیر ہو گئی۔ اس کی زندگی کے نغمہ شیریں میں یہ کرخت آواز کیوں؟

سمتراء کسی اندر وہی تکلیف سے بے قرار ہو کر بولی ”تم دیکھ لینا بہن! ایک روز یہ محل ڈھہبہ جائے گا۔ یہ بد دعا میرے منہ سے بار بار نکلتی ہے۔“

پورنا نے تجب سے کہا ”ایسا کیوں کہتی ہو بہن،“ پھر اسے ایک بات یاد آگئی، پوچھا ”کیا ابھی بھیا جی نہیں آئے؟“

سمتراء روازے کی طرف خوف زدہ نگاہوں سے دیکھتی ہوئی بولی۔

”ابھی نہیں، بارہ ہی تو بجے ہیں، اتنی جلدی کیوں آئیں گے؟ نہ ایک، نہ دو، نہ تین۔ میرا بیاہ تو اس محل سے ہوا ہے۔ لالہ بدری پر شادی کی بہو ہوں۔ اس سے زیادہ سکھ کا خیال کون کر سکتا ہے؟ بھگوان نے کس لیے مجھے جنم دیا، سمجھ میں نہیں آتا۔ اس گھر میں میرا کوئی اپنا نہیں ہے، بہن! میں زبردستی پڑی ہوئی ہوں۔ میرے مرنے جیسے کسی کو پرواہ نہیں ہے۔ تم سے یہی انتباہ ہے کہ مجھ پر رحم کرنا۔ ٹوٹے ہوئے تاروں سے میٹھے سرنہیں نکلتے تھے۔ تم سے نہ جانے کیا کیا کہوں گی۔ کسی سے کہہ نہ دینا، نہیں تو اور مصیبت میں پھنس جاؤ گی۔ ہم دونوں دکھیا ہیں۔ تمہارے دل میں میٹھی یادیں ہیں، میرے دل میں وہ بھی نہیں۔ میں نے سکھ دیکھا ہی نہیں، اور نہ دیکھنے کی امید ہی رکھتی ہوں۔“

پورا نے ایک لمبی سانس کھینچ کر کہا ”میری تقدیر سے اپنی تقدیر کا مقابلہ نہ کرو بہن، دست گمراہی سے بڑی مصیبت بد نصیبی کے خزانے میں بھی نہیں ہے۔“

سمرا سوکھی ہنس کر بولی۔ ”وہ مصیبت کیا میرے سر نہیں ہے، بہن! اگر مجھ کہیں ٹھکانا ہوتا، اس گھر میں لمحہ بھر بھی نہ رہتی۔ سینکڑوں بار والدین کو لکھ چکی ہوں کہ مجھے بلا لو میں عمر بھر تمہاری خدمت کرتی رہوں گی۔ مگر انہوں نے بھی میری طرف سے اپنا دل سخت کر لیا ہے۔ جواب میں نصحتوں کا ایک دفتر آ جاتا ہے، جسے میں کبھی نہیں پڑھتی۔ اس گھر میں صرف میرے سر ہیں جھیں ایشور نے دل دیا ہے۔ اور سب کے سب پتھر کے دیوتا ہیں۔ میں تم سے سچ کہتی ہوں، بہن! مجھے اس کارخ نہیں ہے کہ یہ حضرت کیوں اتنی رات گئے گھر کو آتے ہیں یا ان کا دل کسی اور سے اٹکا ہوا ہے۔ اگر آج مجھے یہ معلوم ہو جائے کہ کسی محبت میں گرفتار ہو گئے ہیں تو میری آدمی تکلیف مٹ جائے۔ میں موسلاوں سے ڈھول بجاوں۔ مجھے تو یہ رونا ہے کہ ان کے دل ہی نہیں بلکہ دل کی جگہ خود غرضی کا ایک روڑا رکھا ہوا ہے۔ نہ کتابوں سے دلچسپی، نہ گانے سے نہ کھیل سے۔ دلچسپی ہے صرف پیسے سے! مجھے تو یقین نہیں کہ انھیں سینیما میں مزہ آتا ہوگا، وہاں بھی کوئی نہ کوئی غرض ہے لیں دین، سوائے ڈیوڑھے، گھاٹے، لفغ میں ان کی جان بسی رہتی ہے اور مجھے ان باتوں سے نفرت ہے۔ کمرے میں آتے ہیں تو پہلی بات جوان کے منہ سے نکلتی ہے وہ یہ ہے کہ بتی ابھی تک کیوں نہیں بچائی۔ وہ دیکھو سواری آگئی۔ اب گھنٹے دو گھنٹے کلفایت کی نصیحت سننی پڑے گی۔ پوں میں روپے کو یقین نہیں سمجھتی۔ جمع کرنا اچھی بات ہے مگر یہ کیا، کہ آدمی روپے کا غلام ہو جائے۔ صرف انھیں چڑھانے کے لیے کچھ نہ کچھ فضول خرچی کیا کرتی ہوں۔ مزا تو یہ ہے کہ انھیں اپنے ہی پیسوں کی ماکھنیں ہوتی، میں اپنے پاس سے کچھ خرچ نہیں کر سکتی! پتا جی (والد صاحب) ہمیں میں چالیس پچاس روپے بھیج دیتے ہیں۔ ورنہ اس گھر کی کافی کوڑی نہ ملے۔ میری جو خواہش ہوتی ہے، کرتی ہوں۔ سو وہ بھی آپ سے نہیں دیکھا جاتا۔ اس پر بھی کئی بار بھگڑا ہو چکا ہے۔ سونے لگانا تو متنی بجھا دینا۔ بہن جاتی ہوں۔“

سمرا چلی گئی۔ پورا نے بتی بجہادی اور لیٹی۔ مگر نیند کہاں؟ آج ہی اس مکان میں قدم رکھا تھا اور آج ہی اس کو اپنی جلد بازی پر افسوس ہو رہا تھا۔ یقینی تھا کہ وہ بہت دن یہاں نہ رہے گی۔

(6)

لالہ بدری پرشاد کے لیے امرت رائے سے اب کوئی واسطہ رکھنا غیر ممکن تھا۔ شادی تو دوسری بات تھی، سماج میں اتنی زبردست بداغلاقی کا مودید بن کر امرت رائے نے خود کو ان کی نظرؤں سے گردایا تھا۔ ان سے اب کسی قسم کا تعلق پیدا کرنا بدری پرشاد کے لیے ذلت کی بات تھی۔ امرت رائے کے بعد دن ناتھ سے بہتر شخص انھیں کوئی اور نظر نہ پڑا۔ زیادہ پرش و جتو کرنے کا اب موقع بھی نہ تھا۔ امرت رائے کے انتظار میں پہلے ہی بہت دری ہو چکی تھی۔ برادری میں لوگ اگاثت نمائی کرنے لگے تھے۔ نئے شخص کی ججوں میں شادی کے ایک غیر معین وقت تک ٹل جانے کا اندیشہ تھا۔ اس لیے دل کو ادھر ادھر نہ دوڑا کر انھوں نے دن ناتھ ہی کے ساتھ عقد پختہ کرنے کا تھیہ کر لیا، دیوکی نے بھی کوئی اعتراض نہ کیا۔ پرمیانے اس معاملہ میں لاپرواہی ظاہر کی۔ اب اس کے لیے سبھی مرد برابر تھے اور ہر کسی کے ساتھ زندگی کا نباہ کر سکتی تھی۔ اس کی چلتی تو وہ دوشیزہ ہی رہنا پسند کرتی۔ مگر جوان لڑکی بیٹھی رہے یہ خاندان کے لیے بدنامی کی بات تھی۔ اس معاملے میں وہ کسی قسم کی بے جا صدر کر کے والدین کا دل نہ دکھانا چاہتی تھی۔

جس دن امرت رائے نے وہ زبردست عہد کیا۔ اسی دن پرمیانے سمجھ لیا کہ اب زندگی میں میرے لیے سکھ کا خاتمه ہو گیا مگر بن بیاہ رہ کر اپنا مضنكہ کرانے کی بہ نسبت کسی کی ہو کر رہنا کہیں زیادہ بہتر تھا۔ آج سے دو تین برس قبل دن ناتھ ہی سے اس کے بیاہ کی بات چیت ہو رہی تھی۔ اسے وہ جانتی ہی تھی۔ درمیان میں حالات تبدیل نہ ہو گئے ہوتے تو آج وہ دن ناتھ کے گھر میں ہوتی۔ دن ناتھ کو وہ کئی بار دیکھ بھی چکی تھی۔ اس میں محبت ہے، شرافت ہے، علمیت ہے، یہ باتیں اسے معلوم تھیں، ان کی نیک چلنی پر بھی کسی کو شہبہ نہ تھا۔ وہ دیکھنے میں بھی بہت بچ گھٹھے آدمی تھے۔ برپھر یہ (جزر) کی رونق چہرے پر نمایاں تھی۔ انھیں اس سے محبت تھی۔ یہ راز پرمیانے مخفی نہ تھا۔ آنکھیں دل کے راز کو آشکار کر رہی دیتی ہیں۔ امرت رائے نے مذاق ہی مذاق میں پرمیانے اس کا تذکرہ بھی کر دیا تھا۔ یہ سب ہوتے ہوئے بھی پرمیان کا اگر کچھ خیال تھا تو وہ اتنا ہی کہ وہ امرت رائے کے دلی دوست ہیں۔ ان میں بڑی محبت ہے۔ وہ دولت مند نہیں تھے مگر یہ کوئی عیب نہ تھا، کیوں کہ پرمیان شوقین نہ تھی۔ کیوں اس کا دل امرت رائے کی طرف رجوع ہوتا تھا۔ اس کا کوئی خاص سبب اس کو نہ معلوم تھا۔ مگر ایسی حالت میں اس کے لیے کوئی اور تدبیر نہ تھی۔ اب تک اس نے دن ناتھ کو کبھی اس نگاہ سے نہ دیکھا تھا۔ مگر اب دل میں وہ جگہ خالی ہو جانے کے بعد دن ناتھ کو اس میں بھانے میں اسے

تکلیف نہ ہوئی۔ اس نے دل کو ٹھوک کر دیکھا تو اسے ایسا معلوم ہوا کہ وہ دان ناتھ سے محبت بھی کر سکتی ہے۔ بدری پرشاد شادی کے معاملے میں اس کی رضامندی ضروری سمجھتے تھے۔ پریما تیار تھی۔ اس لیے دان ناتھ کے پاس پیغام بھیج دیا۔

دان ناتھ اب بڑے شش و پیش میں پڑے۔ یہ پیغام پاتے ہی انھیں خوشی سے پھول اٹھنا چاہیے تھا۔ مگر یہ بات نہ ہوئی۔

انھیں اپنی منظوری لکھ بھینے میں ایک ہفتہ سے زائد لگ گیا۔ طرح طرح کے اندر یہ شے ہوتے تھے۔ وہ پریما کو خوش رکھ سکیں گے؟ اس کے دل پر قابو پاسکیں گے؟ ایسا نہ ہو کہ زندگی و بال ہو جائے؟ ان کا دل ان سوالات کا بہت ہی تشنی بخش حواب دیتا تھا۔ محبت میں اگر دل کو ہکھنے کی طاقت ہے تو وہ ضرور کامیاب ہوں گے لیکن اخلاقی اعتبار سے انھیں اپنا طرز عمل دوستی ہی کے خلاف نہیں، شرافت کے خلاف بھی معلوم ہوتا تھا۔ اپنی جان سے زیادہ پیارے دوست کی بے نفسی سے فائدہ اٹھانے کا خیال انھیں پریشان کر دیتا تھا۔ ایسا معلوم ہوتا تھا گویا اس کا گھر جل رہا ہے اور وہ تاپ رہے ہیں۔ انھیں یقین تھا کہ پریما سے جتنی محبت مجھے ہے، اتنی امرت رائے کو نہیں ہے۔ اس کے بغیر انھیں اپنی زندگی خیلک معلوم ہوتی تھی۔ ان کا میلان مقابل زندگی کی جانب تھا۔ خدمت کے جذبات ان کی فطرت میں نہ تھے۔ نام و نمود کی تمنا بھی نہ تھی۔ ایثار کا ذکر تو بہت دور کی بات تھی۔

بالآخر بہت غور و خوض کے بعد انھوں نے طے کیا ”ایک بار امرت رائے کو پھر ٹھوکنا چاہیے۔ اگر اب بھی وہ ان کی رائے تبدیل کر سکے تو عین خوشی کی بات ہوگی۔ زندگی کی صرفت تو تم نہیں میں ہے۔ بالفرض یہ خواہش پوری ہوئی تو کوئی دوسرا آکھڑی ہوگی۔ جب ایک نہ ایک خواہش کا موجود رہنا یقینی ہے تو یہی کیوں نہ رہے، اس سے اور صرف اگریز دوسرا کوئی خواہش ہو سکتی ہے؟ اس کے سوا یہ اندر یہ بھی تو تھا کہ کہیں زندگی کا یہ ناٹک فرایقی نہ ثابت ہو۔ پہلی محبت کتنی لا فانی ہوتی ہے اسے وہ خوب جانتے تھے۔

آج کل کالج تو بند تھا مگر دان ناتھ ”ڈاکٹر“ کے لقب کے لیے ایک نئی کتاب لکھ ہے تھے۔ کھانا کھا کر کالج چلے جاتے تھے۔ یہاں کتب خانے میں بیٹھ کر جتنی آسانیاں تھیں وہ مکان پر نہ ہو سکتی تھیں۔ آج وہ تمام دن کتب خانے میں بیٹھ رہے مگر نہ تو ایک حرف لکھا اور نہ ایک سطر پڑھی۔ انھوں نے مشکل کام کر ڈالنے کا آج تھیہ کر لیا تھا جسے وہ کئی روز سے ٹالنے آرہے تھے۔ کیا کیا با تین ہوں گی، دل میں یہی سوچتے ہوئے وہ امرت رائے کے بنگلے پر جا پہنچ۔ آفتاب پھولوں اور پیتوں پر اپنی آخری برکت کی زریں بارش کرتا ہوا چلا جا رہا تھا۔ ٹم ٹم تیار کھڑی تھی مگر امرت رائے کا پتا نہ تھا۔ نوکر سے پوچھا تو معلوم ہوا کمرے میں ہیں۔ کمرے کے دروازے کا پردہ اٹھاتے ہی بولے ”بھتلے آدمی، تمھیں گرمی بھی نہیں لگتی، یہاں سانس لینی مشکل ہے اور بیٹھے ہوئے تپیا کر رہے ہیں۔“

روشنی کی ایک بار کیک شعاع چلتی کے اندر جاتی ہوئی امرت رائے کے چہرے پر پڑی۔ دان ناتھ چونک پڑے، وہ چہرہ زرد

ہور ہاتھا، آٹھ دس روز قبل جو رونق تھی اس کا کہیں نام و نشان تک نہ تھا۔ گھبرا کر کہا ”یہ تمہاری کیا حالت ہے؟ کہیں لو تو نہیں لگ گئی؟ کیسی طبیعت ہے؟“

امر رائے نے دان ناتھ کو گلے لگاتے ہوئے کہا ”ایسا بھی کبھی ہوا ہے کہ تم نے مجھے دلکھ کر یہ کہا ہو، آج کل تم خوب تندرست ہو۔ تمھیں تو میں ہمیشہ ہی بیمار نظر آتا ہوں۔ ہر مرتبہ پیشتر سے زیادہ۔ جیتا کیسے ہوں، یہ ایشور ہی جانے مگر ذرا اپنی صورت تو دلکھو۔ دنیا بھر کے اصولوں کو چاٹے بیٹھے ہو گر اتنا نہیں ہو سکتا کہ شام کو سیر ہی کر لیا کرو۔“

دان ناتھ نے مسکراتے ہوئے کہا ”میرے پاس ٹم ٹم ہوتی تو سارا دن دوڑتا۔ گھوڑا بھی یاد کرتا کہ کسی سے پالا پڑا تھا۔ پیادہ پاؤ تو مجھے گھومنے میں لطف نہیں آتا۔ تمھیں دنیا میں بڑے بڑے کام کرنے ہیں۔ جسم کی حفاظت کرو۔ تمھی نے دنیا کی نجات کا ٹھیکہ لیا ہے۔ یہاں کیا ایک روز چکپے سے دنیا سے چل دینا ہے۔ چاہتا تو میں بھی ہوں کہ باقاعدہ زندگی بسر کروں مگر جب بھ جاوے تب تو۔ کتنی بارڈنٹ، مگر، ڈیل شروع کیا، مگر کیا کبھی نیاہ سکا؟ آخر سمجھ گیا تندرستی میرے لیے ہے ہی نہیں، پھر اس کے لیے کیوں مفت حیران ہوں؟ اتنا جانتا ہوں کہ دائم المريض لوگوں کی عمریں طویل ہوتی ہیں۔ تم ایک بار ملیریا کے موسم میں مر کے جیتے ہو۔ تمھیں بخار آتا ہے۔ سیدھا 106 درجہ تک جا پہنچتا ہے۔ مجھے ایک تو بخار آتا ہی نہیں، اور آیا بھی تو 101 درجے سے آگے بڑھنے کی ہمت ہی نہیں کرتا۔ دلکھ لینا تم مجھ سے پہلے رخصت ہو گے۔ حالاں کہ میری دلی تباہی ہے کہ تمہاری گود میں میری جان نکلے۔ اگر تمہارے سامنے مروں تو میری یاد گار ضرور قائم کرنا۔ تمہاری یاد گار قائم کرنے والے تو بہت نکل آئیں گے مگر میری دوڑ تو تمھیں تک ہے! میری عظمت سے اور کون واقف ہے؟“

ان شرارت آمیز الفاظ میں مذاق کے ساتھ کتنا لگا وہ کتنی زبردست محبت بھری ہوئی تھی کہ دونوں ہی دوستوں کی آنکھوں میں آنسو آگئے۔ دان ناتھ مسکرا پڑے۔ مگر امرت رائے کا چہرہ متین ہو گیا۔ دان ناتھ ہنس کھے تھے مگر مذاق کا طرز سوز باطن کا پتا دے رہا تھا۔ امرت رائے نے پوچھا۔ ”لال بدربی پرشاد کے یہاں سے کوئی پیغام آیا؟ تم ادھر کئی روز سے دکھائی نہیں دیے۔ میں سمجھ گیا کہ وہاں اپنارنگ جمار ہے ہو گے اس لیے گیا بھی نہیں۔“

امر رائے نے اس معاملے کو چھیڑ کر دان ناتھ پر بڑا احسان کیا۔ ورنہ وہ یہاں گھنٹوں غب شپ کرتے رہنے پر بھی وہ بات زبان پر نہ لاسکے۔ اب بھی ان کے بشرے سے کچھ ایسا معلوم ہوا کہ تذکرہ فضول چھڑ گیا۔ بڑے تامل کے ساتھ بولے۔ ”ہاں پیغام تو آیا ہے، مگر میں نے جواب دے دیا۔“

امر رائے نے گھبرا کر پوچھا ”کیا جواب دے دیا؟“

دان ناتھ - ”جو میرے جی میں آیا۔“

امرت - ”آخر سنوں تو تمہارے جی میں کیا آیا؟“

دان ناتھ - ”یہی کہ مجھے منظور نہیں۔“

امرت - ”یہ کیوں بھئی، کیا پریما تمہارے قابل نہیں؟“

دان ناتھ - ”نہیں یہ بات نہیں۔ میں خود اس کے قابل نہیں ہوں۔“

امرت رائے نے تیز لمحہ میں کہا۔ ”اس کے قابل نہیں ہو تو اتنے دنوں سے اس کے لیے تپیا کیوں کر رہے ہو؟ میں درمیان میں نہ آپڑتا تو اس میں بھی کیا کوئی شبہ ہے کہ اس سے تمہارا عقد ہو گیا ہوتا؟ میں نے دیکھا کہ تم اس غم میں اپنی زندگی بر باد کیے ڈالتے ہو۔ تم نے کتنے ہی پیغام لوٹا دیے، حتیٰ کہ مجھے اس کے سوا کوئی چارہ کارنہ رہا کہ میں تمہارے راستے سے ہٹ جاؤں۔ مجھے اندیشہ ہوا کہ اس کی جدائی میں گھلنے گھلتے کہیں تم ایک دن مجھ تھا چھوڑ کر چتا دھندا نہ کرو۔ میں نے اپنے دل کو ٹوٹا تو معلوم ہوا کہ میں اس صدمے کو برداشت کر سکتا ہوں، مگر تم نہیں برداشت کر سکتے۔ بھلے آدمی! تمہارے لیے تو میں نے اپنے دل پر اتنا بڑا جر کیا اور اب تم کا وے کاٹ رہے ہو۔ اب اگر تم نے ذرا بھی چون و چرا کی تو میں مارہی ڈالوں گا۔ سمجھ لینا۔ چپکے سے میری ٹھمپ پر بیٹھو اور لاہ بدری پر شاد کے پاس جا کر معاملہ طے کر آؤ۔“

دان ناتھ نے بر قی میٹن دباتے ہوئے کہا۔ ”تم اس کام کو جتنا آسان سمجھتے ہو اتنا آسان نہیں ہے، کم از کم میرے لیے۔“

امرت رائے نے دوست کے چہرے کو محبت آمیز نگاہوں سے دیکھ کر کہا۔ ”میں یہ جانتا ہوں، بیٹک آسان نہیں ہے۔ میں ہی رکاوٹ ڈالنے والا تھا۔ میں اب بھی ہوں لیکن تم جانتے ہو کہ میں نے ایک بار جوبات ٹھان لی۔ اب بہما بھی اتر آئیں تو مجھے مخرف نہیں کر سکتے۔ پنڈت امر ناتھ کا کہنا میرے دل نہیں ہو گیا۔ مجھے ایسا معلوم ہوتا ہے کہ پریما ہی نہیں کسی بھی دو شیزہ سے شادی کرنے کا حق مجھے نہیں ہے۔ ایشور نے وہ حق مجھ سے چھین لیا۔ پریما جیسی بیش بہا جنس کو پا کر چھوڑ دینے کا مجھے کتنا رنج ہو رہا ہے، یہ میں ہی جانتا ہوں اور کچھ کچھ تم بھی جانتے ہو۔ مگر اس رنج میں خواہ میری جان ہی جاتی رہے جس کا کوئی امکان نہیں ہے، تو بھی اپنی اس زندگی میں پریما کو داخل نہ رہنے دوں گا۔ اب تم میری طرف سے مطمئن ہو گئے؟“

دان ناتھ اب بھی مطمئن نہ ہوئے تھے۔ ان کے دل میں ایک نہیں سیکڑوں رکاوٹیں پیدا ہو رہی تھیں۔ یہ سمجھ کر کہ یہی بات

سن کر امرت رائے ہنس نہ پڑیں وہ خود ہنس کر بولے۔ ”مجھ جیسے پچھوڑے کو پریما قبول کرے گی، یہ بھی خیال آیا ہے آجناہ کو؟“

امرت رائے نے زور سے قہقہہ لگایا۔ ”بھئی واہ کیا بات سوچی ہے، مانتا ہوں! ارے احمد داس، جب لاہ بدری پر شاد نے

تمہارے یہاں پیغام بھیجا تو سمجھ لو کہ انہوں نے پریما سے دریافت کر لیا ہے۔ ایسا کیے بغیر وہ بھی پیغام نہ بھیجتے۔ لڑکی کو اعلیٰ تعلیم دینے کا کفارہ تو انھیں ادا کرنا ہی پڑتا ہے۔ چند باتوں میں تو وہ ہم لوگوں سے بھی زیادہ فراخ دل ہیں، اور چند باتوں میں جہلا سے بھی پست تر۔ پردے سے انھیں چڑھے ہے، یہ جانتے ہی ہو۔ بدھوا، اہ (بیاہ) ان کی آنکھوں میں بدترین اخلاقی گناہ ہے۔ تمہارا یہ اندیشہ تو بے بنیاد ثابت ہوا۔ ہاں یہ اندیشہ ہو سکتا ہے کہ پریما کو تم سے محبت نہ ہو۔ مگر ایسا خیال کرنا پریما کے ساتھ سخت نا انصافی کرنا ہے۔ وہ خاندانی رواج پر مٹنے والی بچی دیوی ہے۔ اس کی محبت کے معنی ہی ہیں ”شوہر پرستی“۔ محبت کی کسی دوسری صورت سے وہ واقف ہی نہیں اور نہ شاید واقف ہوگی۔ مجھ سے اس کو اس لیے محبت تھی کہ وہ مجھے اپنا ہونے والا شوہر خیال کرتی تھی۔ پس اس کی محبت اس فرض شناسی پر محمول ہے۔ ایسے فضول اندیشوں میں مفت دن گزار رہے ہو۔ سہالگ نکل جائے گا تو پھر ایک سال امیدواری کرنی پڑے گی۔“
دان نا تھوڑے میں ڈوب گئے۔ اگرچہ ان کے اعتراضوں کی تردید ہو چکی تھی، مگر اب بھی ان کے دل میں ایسی متعدد باتیں تھیں جنھیں وہ ظاہرنہ کر سکتے تھے۔ شک دلیل سے دور ہو جانے پر بھی بالکل مٹ نہیں جاتا۔ دوست سے بے وفائی کا خیال ان کے دل میں کچھ اس قدر چھپ کر بیٹھا ہوا تھا کہ اس پر کوئی حرہ کا رگر ہو ہی نہیں سکتا تھا۔

دفعتاً امرت رائے نے گھٹی بجائی۔ ایک بوڑھا آدمی سامنے آ کر کھڑا ہو گیا۔ امرت رائے نے بدری پرشاد کے نام ایک خط لکھا اور دان نا تھے سے بولے۔ ”اس پر دستخط کرو۔“

دان نا تھوڑے درپیچہ کے سامنے کھڑے سگار پی رہے تھے۔ پوچھا۔
”کیسا خط؟“

امرت۔ ”پڑھ لو سامنے تو ہے۔“

دان۔ ”تم میری گردن پر چھری چلا رہے ہو۔“

امرت۔ ”بس چپکے سے دستخط کر دو۔ مجھے ایک جلسہ میں جانا ہے۔ دیر ہو رہی ہے۔“

دان۔ ”تو گویی ہی کیوں نہ مار دو کہ ہمپسہ کا جنگجویت مٹ جائے۔“

امرت۔ ”بس اب جیسیں چیز نہ کرو ورنہ یاد رکھو، پھر تمہاری صورت نہ دیکھوں گا۔ یہ دمکلی اپنا کام کر گئی۔ دان نا تھے نے خط پر دستخط کر دیے اور تب بگڑ کر بولے۔ ”دیکھ لینا، میں آج سنکھیا کھا لیتا ہوں کہ نہیں، یہ خط دھرا ہی رہ جائے گا۔ سویرے“ رام نام ست، ”ہو گا۔“

امرت رائے نے خط ایک لفافے میں بند کر کے بوڑھے کو دیا۔ بدری پرشاد کا نام سننے ہی بوڑھا مسکرا یا اور خط لے کر

چلا گیا۔

تب امرت رائے نے نہس کر کہا۔ ”سکھیا نہ ہوتو میں دیدوں گا۔ ایک بار کسی دوا میں ڈالنے کے لیے مغلوبی تھی۔“
دان ناتھ نے بگڑ کر کہا۔ ”میں تمھارا سر توڑ دوں گا، تم ہمیشہ سے مجھ پر حکومت کرتے آئے ہو اور اب بھی کرنا چاہتے ہو لیکن اب مجھ پر تمھارا کوئی داؤں نہ چلے گا۔ آخر میں بھی تو کوئی چیز ہوں۔“
امرت رائے اپنی بُنسی ضبط نہ کر سکے۔

(7)

لالہ بدربی پرشاد کو دان ناتھ کا خط کیا ملا۔ صدمے کے ساتھ ہی ذلت بھی ملی۔ وہ امرت رائے کی تحریر پہچانتے تھے۔ اس کی ساری عاجزی اور انجام اس تحریر میں گم ہو گئی۔ غصہ سے ان کا دماغ گرم ہو گیا۔ دان ناتھ کے کیا ہاتھ ٹوٹ گئے تھے، جو اس نے امرت رائے سے یہ خط لکھایا؟ کیا اس کے پیروں میں مہندی لگی تھی جو یہاں تک نہ آ سکتا تھا اور یہ امرت رائے بھی کتنا بے حیا ہے! وہ ایسا خط کس طرح لکھ سکا۔ ذرا بھی شرم نہ آئی۔

اب تک لالہ بدربی پرشاد کو کچھ کچھ امید تھی کہ شاید امرت رائے کا جوش میں کیا ہوا عہد کچھ مضم پڑ جائے۔ تحریر دیکھ کر پہلے وہ یہی سمجھے تھے کہ امرت رائے نے معافی مانگی ہو گئی لیکن خط پڑھا تو امید کا وہ باریک رشتہ بھی منقطع ہو گیا۔ دان ناتھ کا خط پا کر شاید وہ امرت رائے کو بلا کر دکھاتے اور ان کے جذباتِ حسد کو مشتعل کر کے اپنے پنجے میں لانے کی کوشش کرتے۔ اس امید کی بھی دھجیاں اڑ گئیں۔ اس نے جلے پر نمک چھڑک دیا۔ امرت رائے کی تحریر دیکھ کر غصے سے کا نپتہ ہوئے ہاتھوں سے انھوں نے دان ناتھ کو یہ خط لکھا۔

”لالہ دان ناتھ جی! آپ نے امرت رائے سے یہ خط لکھا کر میری اور پریما کی جتنی توہین کی ہے، اس کا آپ مطلق اندازہ نہیں کر سکتے۔ مناسب تو یہی تھا کہ میں اسے چھاڑ کر پھیلک دیتا اور آپ کو کوئی جواب نہ دیتا لیکن.....“

نہیں تک لکھنے پائے تھے کہ دیوکی نے آ کر بڑے شوق سے پوچھا۔ ”کیا لکھا ہے امرت رائے نے؟“

بدربی پرشاد نے کاغذ کی طرف سر جھکائے ہوئے کہا۔ ”ان کا کوئی خط نہیں آیا۔“

دیوکی۔ ”چلو کوئی خط کیوں نہیں آیا۔ میں نے کوٹھے پر دیکھا، ان کا آدمی ایک خط لیے لپکا آ رہا تھا۔“

بدربی۔ ”ہاں آدمی تو ان ہی کا تھا مگر خط تھا دان ناتھ کا! اُسی کا جواب لکھ رہا ہوں۔ حضرت نے امرت رائے سے لکھوا یا

ہے اور نیچے اپنے دستخط کر دیے ہیں۔ اپنے ہاتھ سے لکھتے شرم آتی تھی۔ بے ہودہ، شہدہ۔“

دیوکی - ”خط میں تھا کیا؟“

بدری - ”یہ پڑا ہے۔ پڑھ کیوں نہیں لیتیں۔“

دیوکی نے خط پڑھ کر کہا۔ ”تو اس میں اتنا بگڑنے کی کون سی بات ہے؟ ذرا دیکھوں سر کار نے اس کا کیا جواب لکھا ہے؟“

بدری - لود دیکھو، ابھی تو شروع کیا ہے۔ ایسی خبر لوں گا کہ بچہ سارا شہدہ پن بھول جائے گا۔

دیوکی نے بدری پرشاد کا خط پڑھا اور پھاڑ کر پھینک دیا۔

بدری پرشاد نے کڑک کر پوچھا ”پھاڑ کیوں ڈالا؟ تم کون ہوتی ہو میرا خط پھاڑنے والی؟“

دیوکی - تم کون ہوتے ہو ایسا خط لکھنے والے؟ امرت رائے کو کھو کر کیا ابھی بھرنیں پایا۔ جواب دانو کو بھی کھو دینے کی فکر کرنے لگے۔ تمہارے خط کا نتیجہ بھی ہو گا کہ دانو پھر تھیں اپنی صورت کبھی نہ دکھائے گا۔ زندگی تو میری لڑکی کی خراب ہو گی، تمہارا کیا بگڑے گا؟

بدری - ”ہاں اور کیا۔ لڑکی تو تمہاری ہے، میری تو کوئی ہوئی نہیں۔“

دیوکی - ”آپ کی کوئی ہوتی تو اسے کنوں میں ڈھلینے کو یوں تیار نہ ہو جاتے۔ یہاں دوسرا کون لڑکا ہے پر یہا کے لاٹ، ذرا سنوں۔“

بدری - ”دنیا لاٹ لڑکوں سے خالی نہیں ہے، ایک سے ایک بڑھ کر پڑے ہوئے ہیں۔“

دیوکی - ”پاس کے دو تین شہروں میں تو کوئی دکھائی نہیں دیتا۔ ہاں باہر کی میں نہیں کہتی، ستو باندھ کر کھو جنے نکلو گے تو معلوم ہو گا۔ برسوں دوڑتے گزر جائیں گے، پھر بھی بے جانے پہچانے گھر میں لڑکی کون پایا ہے گا اور پر یہا کیوں مانتے لگی۔“

بدری - ”اس نے اپنے ہاتھ سے کیوں خط نہیں لکھا۔ میرا تو یہ کہنا ہے کہ کیا اسے اتنا بھی نہیں معلوم کہ اس سے میری کتنی تو ہیں ہوئی۔ سارے امتحانات تو پاس کیے بیٹھا ہے، ڈاکٹر بھی ہونے جا رہا ہے۔ کیا اسے اتنا بھی نہیں معلوم۔ صاف بات ہے کہ دونوں مل کر میری تو ہیں کرنا چاہتے ہیں۔“

دیوکی - ”ہاں شہدے تو ہیں ہی، تمہاری تو ہیں کرنے کے سوا اور ان کا کام ہی کیا ہے؟ صاف بات تو ہے اور تمہاری سمجھ میں نہیں آتی۔ نہ جانے عقل تقسیم ہوتے وقت تم کہاں چلے گئے تھے؟ پچاس کے ہوئے اور اتنی موٹی سی بات نہیں سمجھ سکتے۔“

بدری پرشاد نے ہنس کر کہا۔ ”میں تھیں کھو جنے گیا تھا۔“

دیوکی ادھیر ہونے پر بھی خوش مذاق تھی، بولی ”واہ میں پہلے ہی پہنچ کر کئی حصے اڑا لے گئی۔ دونوں میں کتنی دوستی ہے، یہ تو جانتے ہی ہو۔ داں ناتھ لحاظ سے خود نہ لکھ سکا ہوگا۔ امرت بابو نے سوچا ہوگا، کہ لاہہ جی کوئی اور لڑکا نہ ٹھیک کرنے لگیں۔ اس لیے یہ خط دانو سے جرأۃ سخت کرا لیے ہوں گے۔“

بدری پرشاد نے خفت سے کہا۔ ”اتنا تو میں بھی سمجھتا ہوں، کیا ایسا گنوار ہوں۔“

دیوکی۔ ”تب کس لیے اتنا جامہ سے باہر ہو رہے تھے؟ بلا کر کہہ دو منظور ہے۔ بیچاری بوڑھی ماں کے بھاگ کھل جائیں گے۔ مجھے تو اس پر ترس آتا ہے۔“

بدری۔ ”مجھے اب یہ افسوس ہو رہا ہے کہ پہلے ہی دانو سے کیوں نہ پیا کر دیا، اتنے دنوں تک کیوں امرت رائے کا منہ تاکتار ہا، آخر وہی کرنا پڑا۔“

دیوکی۔ ”لقدیر کو کون جانتا تھا اور حق تو یہ ہے کہ دانو نے پریما کے لیے تپیا بھی بہت کی۔ چاہتا تو اب تک بھی کی اس کی شادی ہو گئی ہوتی۔ کہاں سے پیغام نہیں آئے۔ رشتہ داروں نے کتنا سمجھایا مگر اس نے کبھی ہاں نہ کی۔ پریما اس کے دل میں بسی ہوئی ہے۔“

بدری۔ ”لیکن پریما سے قبول کرے گی۔ پہلے یہ تجویز کرلو۔ ایسا نہ ہو کہ میں یہاں منظور کرلوں اور پریما انکار کر دے۔ اس بارے میں اس کی منظوری لے لینی چاہیے۔“

دیوکی۔ ”پھر تم مجھے چڑھانے لگے۔ دانو میں کون سی برائی ہے جو وہ انکار کرے گی۔ لاکھوں میں ایک لڑکا ہے، ہاں یہ ضد ہو کہ کروں گی تو امرت رائے سے کروں گی ورنہ بے بیاہی رہوں گی، تو جنم بھر ان کے نام پر بیٹھی رہے۔ امرت رائے تو اب کسی بدھواہی سے بیاہ کرے گا۔ ممکن ہے بیاہ ہی نہ کرے، اس کا دید ہی دوسرا ہے۔ میری بات مانو۔ دانو کو خط لکھ دو۔ پریما سے پوچھنے جانچنے کا کام نہیں۔ دل ایسی چیز نہیں جو قابو میں نہ آجائے۔ میرا دل تو اپنے پڑوں کے وکیل صاحب سے کرنے کا تھا۔ انھیں کوٹ پتلوں پہنے بگھی پر کچھری جاتے دیکھ کر میں خوش ہو جاتی تھی۔ مگر تمہارے نصیب جاگے، ماں باپ نے تمہارے پلے پاندھ دیا۔ تو میں نے کیا کیا۔ دو ایک دن تو ضرور رنج ہوا مگر پھر ان کی طرف خیال بھی نہ گیا۔ تم شکل و صورت، عقل و تمیز، دولت و ثروت، کسی بات میں ان کی برابری نہ کر سکتے تھے مگر قسم لو جو میں نے شادی کے بعد کبھی بھولے سے ان کی یاد کی ہو۔“

بدری۔ ”اچھا جبھی تم بار بار مائیکے جایا کرتی تھیں!“

دیوکی۔ ”مجھے چھیرو گے تو میں کچھ کہہ بیٹھوں گی۔“

بدری۔ ”تم نے اپنی بات کہہ ڈالی تو میں بھی کہے دیتا ہوں۔ میری بھی ایک عیسائی لڑکی سے محبت ہو گئی تھی۔ میں عیسائی ہونے والا تھا۔ رنگ روپ میں پری تھی۔ تم اس کے پیروں کی خاک کو بھی نہیں پہنچ سکتیں۔ مجھے اب تک اس کی یادِ ستانی ہے۔“

دیوکی۔ ”جھوٹے کہیں کے! جب میں آئی تو مہینہ بھر تک تو تم مجھ سے بولتے شرماتے تھے۔ عیسائی عورت سے محبت کرتے تھے! وہ تو تمہیں بازار میں پہنچ آتی! اور پھر تم لوگوں کی بات میں نہیں چلاتی، پہنچ بھی ہو سکتی ہے۔“

بدری۔ ”ذر اپریما کو بلا لو پوچھ لینا ہی اچھا ہے۔“

دیوکی۔ ”جھنچھلا کر) اس سے کیا پوچھو گے، اور وہ کیا کہے گی۔ یہی میری سمجھ میں نہیں آتا۔ مجھ سے جب اس بارے میں بتیں ہوتی ہیں وہ یہی کہتی رہی ہے کہ میں کنواری رہوں گی، وہی پھر کہے گی۔ مگر اتنا میں جانتی ہوں کہ جس کے ساتھ تم بات چیت پکی کرو گے اسے کوئی اعتراض نہ ہوگا۔ اتنا وہ جانتی ہے کہ گرہست لڑکی کنواری نہیں رہ سکتی۔“

بدری۔ ”رورو کر جان تو نہ دے گی؟“

دیوکی۔ ”نہیں میں ایسا نہیں سمجھتی! فرض کا اسے بڑا خیال رہتا ہے اور یوں تو پھر دکھا ہی ہے جسے دل میں اپنا سوامی سمجھ چکی تھی، اسے دل سے نکال کر پھینک دینا کوئی سہل کام ہے؟ یہ زخم کہیں برسوں میں بھرے گا۔ اس سال وہ بیاہ کرنے پر راضی نہ ہو گی۔“

بدری۔ ”اچھا میں ابھی آیا۔ پورنا سے پوچھوں۔ ان پڑھی لکھی لڑکیوں کا مزاج کچھ اور ہی ہو جاتا ہے۔ اگر فرض اور محبت میں مخالفت ہو گئی تو ان کی ساری زندگی ہی رنج میں گذرتی ہے وہ محبت اور فرض پر ایثار کرنا نہیں جانتیں یا نہیں چاہتیں۔ ہاں محبت اور فرض میں میل ہو جائے تو ان کی زندگی اعلیٰ زندگی ہو جاتی ہے۔ ایسا ہی مزاج پریما کا معلوم ہوتا ہے۔ میں دانو کو لکھ دیتا ہوں کہ مجھے کوئی عذر نہیں ہے۔ مگر پریما سے پوچھ کر ہی تفصیل کر سکوں گا۔“

دفعتاً کملہ پرشاد آکر بولے۔ ”آپ نے کچھ سنا ہے؟ بابو امرت رائے تو ایک بدھوا آشرم کھولنے جا رہے ہیں۔ کمانے کا یہ ڈھنگ نکالا ہے۔“

بدری پرشاد نے ذرا چیل بے جبیں ہو کر پوچھا۔ ”کمانے کا یہ ڈھنگ کیسا؟ میں نہیں سمجھا۔“

کملہ۔ ”وہی جو اور لیدر کرتے ہیں۔ آشرم میں بیواؤں کی پروش و پرواخت کی جائے گی، انھیں تعلیم بھی دی جائے گی۔ چندے کی رقمیں آئیں گی اور یار لوگ مزے کریں گے۔ کون جانتا ہے، کہاں سے کتنے روپے آئے، پھر مہینے بھر میں ایک جھوٹا سچا حساب چھپوادیا۔ سنا ہے کئی روپا نے بڑے بڑے چندے دینے کا وعدہ کیا ہے۔ پانچ لاکھ کا تخمینہ ہے۔ اس میں کم از کم چچاں ہزار تو یاروں کے ہیں! وکالت میں اتنے روپے اتنی جلدی کہاں ملے جاتے تھے؟“

بدری - ”پچاس ہزار ہی بنائے تو کیا بنائے۔ میں تو سمجھتا ہوں کہ ایک لاکھ سے کم پر ہاتھ صاف نہ کریں گے۔“

کملہ - ”ان لوگوں کو سمجھتی خوب ہے، ایسی باتیں ہم لوگوں کو نہیں سو۔۔۔“

بدری - ”جا کر دنوں ان کی شاگردی کرو۔ اس کے سوا اور کوئی تدبیر نہیں ہے۔“

کملہ - ”تو کیا میں کچھ کہتا ہوں۔“

بدری - ”ذرابھی نہیں، تم کبھی جھوٹ بولے ہی نہیں۔ بھلا آج کیوں جھوٹ بولنے لگے۔ سچائی کے اوتار تھیں تو ہو۔“

دیویکی - ”سچ کہا ہے کہ ہوں کرتے ہاتھ جلتے ہیں۔ وہ بے چارا تو اپکار کے لیے اپنا سب کچھ ہوں کیے بیٹھا ہے اور تمہاری نگاہوں میں اس نے دنیا والوں کو ٹھلنے کے لیے ایک سوانگ رچا ہے! آپ تو کچھ نہیں کر سکتے۔ دوسروں کے بھلے کاموں میں رکاوٹ ڈالنے کو تیار! انھیں ایشور نے کیا نہیں دیا ہے جو یہ ڈھونگ رپتے؟“

کملہ - ”اچھا میں ہی جھوٹا سہی۔ اس میں جھگڑا کا ہے کا؟ تو ہوڑے دنوں میں آپ ہی قلمی کھل جائے گی۔ آپ جیسے

سید ہے سادے لوگ دنیا میں نہ ہوتے تو ایسے مکاروں کی تھیلیاں کون بھرتا؟“

دیویکی - ”بس چپ بھی رہو۔ ایسی باتیں تھیں منہ سے کالتہ شرم نہیں آتی۔ کہیں پر بیما کے سامنے ایسی بے سرپریز کی

باتیں نہ کرنے لگنا۔ یاد ہے کہ تم نے ایک بار امرت رائے کو جھوٹا کہا تھا تو اس نے تین دن تک کھانا نہیں کھایا تھا۔“

کملہ - ”یہاں ان باتوں سے نہیں ڈرتے، خوشامد کی باتیں کرنا مجھے نہیں آتا۔ کہوں گا سچ ہی، چاہے کسی کو بھلا لگے یا برآ۔

وہ ہماری توہین کرتے ہیں تو ہم ان کی پوجانہ کریں گے۔ آخر دہ ہمارے کون ہوتے ہیں جو ہم ان کے کرتو توں پر پرده ڈالیں؟ میں انھیں اتنا بدنام کروں گا کہ سارے شہر میں کسی کو منہ نہ دھا سکیں گے۔“

یہ کہتا ہوا کملہ چلا گیا۔ اسی وقت پر بیما نے کمرے میں قدم رکھا۔ اس کی پلکیں نم تھیں۔ گویا بھی روٹی رہی ہو۔ اس کا نازک

جسم ایسا لاغر ہو گیا تھا گویا کسی نعمت کی آواز بازگشت ہو۔ چہرہ کسی ہجران نصیب کی یاد ماضی کی طرح نجیف اور اداس تھا۔ اس نے آتے

ہی کہا۔ ”دادا جی، آپ ذرا بابودان ناتھ کو بلا کر سمجھادیں کہ وہ کیوں جیجا پر جھوٹا الزام لگاتے پھرتے ہیں۔“

بدری پرشاد نے متھر ہو کر کہا۔ ”دان ناتھ! وہ بھلا کیوں امرت رائے پر حملہ کرنے لگے۔ ان میں جیسی دوستی ہے ویسی تو

میں نے اور کہیں دیکھی ہی نہیں۔“ پر بیما۔ ”یقین تو مجھے بھی نہیں آتا مگر بھیا جی یہی کہہ رہے ہیں۔ بدھوا آشرم کھونے کا جیبا جی کا بہت

دنوں سے ارادہ تھا۔ کئی بار مجھ سے اس کے متعلق گفتگو ہو چکی ہے لیکن بابودان ناتھ اب یہ کہتے پھرتے ہیں کہ وہ اس چندہ سے روپیہ

جمع کر کے زمینداری خریدنا چاہتے ہیں۔“

بدری - ”کملًا کہتے تھے؟“

پریما - ”ہاں بھیا جی کہتے تھے۔ داں ناتھ نے ان سے کہا ہو تو تعجب ہی کیا ہے۔“

بدری - ”کملًا جھوٹ بول رہا ہے، سراسر جھوٹ، دانو کو میں خوب جانتا ہوں اس کا سا شریف آدمی میں نے بہت کم دیکھا ہے۔ مجھے تو یقین ہے کہ آج امرت رائے کے نفع کے لیے جان دینے کا موقع آجائے تو دانو شوق سے اپنی جان قربان کر دے گا۔ آدمی کیا ہیرا ہے۔ مجھ سے جب ملتا ہے بڑی عاجزی سے پیر چھو لیتا ہے۔“

دیوکی - ”کتنا ہنس مکھ ہے، میں نے اسے جب دیکھا ہستے ہی دیکھا۔ بالکل بچوں کا مزاج ہے۔ اس کی ماں رویا کرتی ہے کہ میں مر جاؤں گی تو دانو کو کون کھلا پلا کر سلاۓ گا؟ دن بھر بھوکا بیٹھا رہے گا۔ مگر کھانا نہ مانگے گا اور اگر کوئی بلا بلا کر کھلانے تو تمام دن کھاتا ہی رہے گا۔ بڑی سادہ طبیعت کا ہے۔ غرور تو چھو بھی نہیں گیا۔“

بدری - ”اب کے ڈاکٹر ہو جائے گا۔“

لالہ بدری پر شاداں آدمیوں میں تھے جو بُدھے میں نہیں رہنا چاہتے۔ کسی نہ کسی فیصلہ پر پہنچ جانا ان کے دلی اطمینان کے لیے ضروری تھا۔ داں ناتھ کے خط کا تذکرہ کرنے کا ایسا نادر موقع پا کر وہ ضبط نہ کر سکے۔ بولے۔ ”یہ دیکھوا پریما: دانو نے ابھی ابھی یہ خط بھیجا ہے۔ میں تم سے مشورہ کرنے جاتی رہا تھا کہ تم خود ہی یہاں آگئیں۔“

خط کا مطلب کیا ہے، پریما اسے فوراً تاثر گئی۔ اس کا دل زور سے دھڑکنے لگا۔ اس نے کامپتے ہوئے ہاتھوں سے خط لے لیا۔ مگر تحریر دیکھی تو صاف امرت رائے کی ہے۔ اس کی آنکھیں کھلی کی کھلی رہ گئیں۔

تحریر دیکھ کر ایک دن اس کا دل کتنا خوش ہو جاتا تھا۔ آج وہی تحریر اس کی آنکھوں میں کانٹا بن کر چھینے لگی۔ ایک ایک لفظ بچھوکی طرح اس کے دل پر ڈنک مارنے لگا۔ اس نے خط لے کر دیکھا۔ وہی تحریر تھی۔ وہی اس کی جانی بوجھی خوشنما صاف تحریر، جو دلی اطمینان کو ظاہر کرتی ہے۔ اس کا مطلب وہی تھا جو پریما نے سمجھا تھا۔ وہ اس کے لیے پہلے ہی سے تیار تھی۔ اسے یقین تھا کہ داں ناتھ اس موقع پر نہ چوکیں گے۔ اس نے خط کا جواب پہلے ہی سے سوچ رکھا تھا، شکریہ کے ساتھ، صاف انکار مگر یہ امرت رائے کے قلم سے نکلے گا، جس کا امکان ہی اس کے وہم و مگان سے باہر تھا۔ امرت رائے اتنے بے درد ہیں، اس کا اسے خیال بھی نہ ہو سکتا تھا۔ وہی دل جو امرت رائے کے ساتھ مصیبت کے سخت ترین صدے اور آنٹوں کی ناقابل برداشت تکفیں سہنے کو تیار تھا، آج اس بے اعتنائی کی تھیں نہ سہہ سکا۔ وہ بے مثال محبت، وہ غیر محدود عقیدت جو پریما نے ان میں برسوں سے مرکوز کر کھی تھی، ایک آہ سرد کے ساتھ جاتی رہی۔ اسے معلوم ہوا گویا اس کے سارے اعضا سست پڑ گئے ہیں۔ گویا دل بھی ساکت ہو گیا ہے۔ گویا اس کی اپنی

زبان پر بھی بالکل قابو نہیں ہے۔ اس کے منہ سے بے اختیار یہ الفاظ نکل پڑے۔ ”آپ کی جو مرضی ہو سکتے ہیں، مجھے سب منظور ہے۔“ وہ کہنے جا رہی تھی، جب کنوئیں میں گرنے والی ہے تو جیسے کچاویسے پا، اس میں کوئی فرق نہیں، مگر جیسے اس کو کسی نے خبردار کر دیا۔ وہ فوراً اخط کو وہیں پھینک کر اپنے کمرہ میں لوٹ آئی اور در تیج کے سامنے کھڑی ہو کر زار و قطار رو نے لگی۔

شام ہو گئی تھی، آسمان میں ایک ایک کر کے تارے نکلتے آتے تھے۔ پریما کے دل میں اسی طرح ایک ایک کر کے یادداشتیں آنے لگیں۔ دیکھتے دیکھتے سارا آسمان تاروں سے جگنگا اٹھا۔ پریما کا دل بھی یادداشتیوں سے بندھ گیا۔ مگر ان بے شمار تاروں سے آسمان کی تاریکی کیا اور بھی گھری نہیں ہو گئی تھی۔

بیساکھ میں پریما کی شادی دان ناتھ کے ساتھ ہو گئی۔ بڑی دھوم دھام رہی۔ گل شہر کے رہساکو مدعا کیا گیا۔ لالہ بدری پرشاد نے دونوں ہاتھوں سے دولت لٹائی۔ مگر دان ناتھ کی طرف سے کوئی تیاری نہ تھی۔ امرت رائے چندہ کی فراہمی کے لیے بھار کی طرف چلے گئے تھے اور تاکید کر گئے تھے، ”دھوم دھام مت کرنا۔“ دان ناتھ ان کی مرضی کے خلاف کیسے چلتے۔

ادھر پورنا کے آنے سے سو مرٹا کو گویا آنکھیں مل گئیں۔ اس کے ساتھ باتیں کرنے سے سو مرٹا کو سیری نہ ہوتی۔ آدمی رات تک اپنا دکھڑا سنایا کرتی۔ زندگی میں اس کا کوئی ساتھی نہ تھا۔ شوہر کی بے رخی روز ہی اس کے دل میں چھا کرتی تھی، اس بے رخی کا سبب کیا ہے، یہ مسئلہ اس سے حل نہ ہوتا تھا۔ وہ بہت خوبصورت نہ تھی، پھر بھی اسے کوئی بد صورت نہ کہہ سکتا تھا۔ بناؤ سگھار کا تو اسے مرض سا ہو گیا تھا۔ شوہر کے دل بھانے کے لیے وہ نت نیا سگھار کرتی تھی اور مقصد براہی نہ ہونے سے اس کے دل میں آگ سی جلتی تھی! کھی کے چھینٹوں سے بھڑکنا تو آگ کے لیے قدرتی تھا۔ وہ پانی کے چھینٹوں سے بھی بھڑکتی تھی! کملہ پرشاد جب اسے اپنی محبت جانتے تو اس کے دل میں آتا کہ سینے میں چھری مارلوں۔ زخموں میں یونہی کیا کم درد ہوتا ہے کہ کوئی اس پر نمک چھڑ کے؟ آج سے تین برس پہلے سو مرٹا نے کملہ کو پا کر اپنے کو دھنیہ مانا تھا۔ دو تین مہینے اس کے سکھ سے کٹے، مگر جوں جوں ہر دو طبائع کا تضاد آشکارا ہونے لگا، دونوں ایک دوسرے سے کھینچنے لگے۔ سو مرٹا فیاض تھی، کملہ اعلیٰ درجہ کا ممسک! وہ پیسہ کو ٹھیکری سمجھتی تھی، کملہ کوڑیوں کو دانت سے کپڑتا تھا۔ سو مرٹا عموماً فقیروں کو بھیک دینے جاتی تو اتنا دیتی کہ وہ ”چکنی“ کی انتہائی حد سے تجاوز کر جاتا تھا۔ اس کے مائیکے سے ایک مرتبہ برہمنی کوئی خوش خبری لے آئی تھی، اسے اٹھا کر نتی ریشمی سارٹھی دے دی۔ ادھر کملہ کا یہ حال تھا کہ فقیر کی آواز سنتے ہی گرج اٹھتے تھے۔ رول اٹھا کر مارنے دوڑتے تھے۔ دوچار کو پیٹ بھی دیا تھا۔ یہاں تک کہ ایک مرتبہ دروازہ پر جا کر کسی فقیر کی اگر کملہ پرشاد کی مذہبیت ہو گئی تو اسے دوسری مرتبہ وہاں جانے کی بہت نہ پڑتی تھی۔ سو مرٹا میں انکسار اور رحم تھا۔ کملہ میں گھمنڈ، چھپھوراپن اور خود غرضی۔ ایک آسمان پر کا جاندار تھا اور دوسرے از میں پر رینگنے والا، ان میں میل کیسے ہو؟

دان ناٹھنے آ کر کہا۔ ”کملًا!“

پورنا کی آمد سے کملہ اور سومتر ایک دوسرے سے اور بھی علاحدہ ہو گئے۔ سومتر اکے دل کا بوجھ ہلکا سما ہو گیا۔ یہاں تو وہ دن کا دن بے پرواںی سے پلٹگ پر پڑے رہنے میں گزار دیتی، کہاں اب وہ ہر وقت ہنسنی بولتی رہتی، کملہ کی اس نے پرواہی کرنا چھوڑ دی۔ وہ کب گھر میں آتا ہے اور کب جاتا ہے۔ کب کھاتا ہے اور سوتا ہے۔ ان باتوں کی اسے ذرا بھی فکر نہ رہی۔ کملہ پرشاد بد مقاش ن تھا۔ سب کا یہی خیال تھا کہ اس میں خواہ کتنے ہی عیوب ہوں مگر عیاشی کا عیوب نہ تھا۔ کسی عورت پر تاک جھانک کرتے اسے کسی نے نہ دیکھا تھا۔ پھر پورنا کے حسن نے اسے کس طرح گرویدہ کر لیا، یہ راز کون سمجھ سکتا ہے؟ شاید پورنا کی سادگی، عاجزی اور بے کسی نے کملہ کی نفسیاتی خواہشوں کو متحرک کر دیا۔ اس کی کنجوی اور بزدی ہی اس کے اخلاق کی بنیاد تھی۔ عیاشی گرائیں چیز ہے۔ جیب کے روپے خرچ کر کے بھی کسی آفت میں بیٹلا ہو جانے کا جہاں ہر لمحہ امکان ہو، ایسے کام میں کملہ پرشاد جیسا ہو شیار آدمی نہ پڑ سکتا تھا۔ پورنا کے بارے میں اسے کوئی تردد نہ تھا وہ اتنی سیدھی سادی تھی کہ اسے قابو میں لانے کے لیے کسی بڑی ریاضت کی ضرورت نہ تھی۔ اور پھر یہاں تو نہ کسی کا خوف تھا نہ چنسنے کا اندیشہ اور نہ مار کھانے کا خیال۔ پورنا کی بے کسی نے ان تمام اندیشوں کو غیر مسلک بنا دیا تھا۔ اس نے سمجھا تھا کہ اب اس کے راستے میں کوئی رکاوٹ نہیں رہی۔ صرف گھروالوں کی آنکھ بچالیتا کافی ہو گا اور یہ بات کچھ مشکل نہ تھی مگر یہاں بھی ایک رکاوٹ پیدا ہو گئی اور وہ سومتر تھی! سومتر اپورنا کو ایک لمحہ کے لیے بھی نہ چھوڑتی تھی۔ دونوں کھانا کھانے ساتھ جاتیں۔ چھت پر دیکھو تو ساتھ۔ کمرے میں دیکھو تو ساتھ، رات کو ساتھ، دن کو بھی دونوں ساتھ ہی ساتھ سوچاتیں۔ کملہ جب خواب گاہ میں جا کر سومتر کا انتظار کرتا کرتا سوچتا تو نہ جانے کب وہ اس کے پاس آ جاتی۔ پورنا سے تہائی میں کوئی بات کرنے کا اسے موقع نہ ملتا تھا۔ وہ دل میں سومتر اپر چھنچلا کر رہ جاتا۔ آخر ایک روز اس سے ضبط نہ ہو سکا۔ رات کو جب سومتر آئی تو اس نے کہا:

”تم رات دن پورنا کے پاس کیوں بیٹھی رہتی ہو؟ وہ اپنے دل میں سمجھتی ہو گی کہ یہ تو اچھی بلا گلے پڑی۔ ایسی تو بڑی سمجھدار بھی نہیں ہو کہ تمہاری باتوں میں اسے مزا آتا ہو، تمہاری بے وقوفی پر ہنسنی ہو گی۔“

سومتر نے کہا۔ ”اکیلی پڑی پڑی کیا کروں؟ یہ بھی تو اچھا نہیں لگتا کہ میں آرام سے سوؤں اور وہ اکیلی رویا کرے، اٹھنا بھی چاہتی ہوں تو وہ لپٹ جاتی ہے۔ چھوڑتی ہی نہیں، دل میں میری بے وقوفی پر ہنسنی ہے یا نہیں، یہ کون جانے؟ مگر میرا ساتھ اسے اچھا نہ لگتا ہو، یہ بات نہیں۔“

کملہ۔ ”تمھیں یہ خیال بھی نہیں ہوتا کہ اس کی اور تمہاری کوئی برابری نہیں۔ وہ تمہاری سہیلی بننے کے قابل نہیں ہے۔“

سومترا۔ ”میں ایسا نہیں سمجھتی۔“

کملہ۔ ”تمھیں اتنی سمجھتے ہی نہیں۔ سمجھو گئی کیا؟“

سومترا۔ ”ایسی سمجھ کا نہ ہونا ہی اچھا ہے۔“

اس روز سے سومتر اسائے کی طرح پورنا کے ساتھ رہنے لگی۔

کملہ پرشاد کے طریقوں میں اب ایک عجیب تبدیلی سی ہوتی جاتی تھی۔ سینما دیکھنے کا اب اسے شوق نہ تھا۔ نوکروں پر ڈانٹ پھٹکار بھی کم ہو گئی۔ کچھ فراخ دست بھی ہو گیا۔ ایک روز بازار سے بغلہ مٹھائی لایا۔ سومترا کو دیتے ہوئے کہا۔ ”ذرا اپنی سکھی کو چکھانا۔“ سومترا نے مٹھائی لے لی مگر پورنا سے اس کا ذکر نہ کیا۔ دوسرے روز کمالا نے پوچھا۔ ”پورنا نے مٹھائی پسند کی ہو گئی؟“ سومترا نے جواب دیا۔ بالکل نہیں۔ وہ کہتی تھیں کہ مجھے مٹھائی سے بھی رغبت نہیں رہی۔“

کئی روز کے بعد ایک روز کملہ پرشاد دوریشی ساڑھیاں لائے اور بے دھڑک اپنے کمرے میں گھس گئے۔ دونوں سہیلیاں ایک ہی پنگ پلیٹی با تین کر رہی تھیں۔ ایک دم اٹھ کھڑی ہوئیں۔ پورنا کا سر کھلا ہوا تھا۔ شرم کے مارے اس کے جسم میں پسینہ آگیا۔ سومترا نے شوہر کی طرف غصہ بھری نکا ہوں سے دیکھا۔

کملہ نے کہا۔ ”ارے پورنا بھی یہیں ہیں۔ معاف کرنا پورنا مجھے معلوم نہ تھا۔ یہ دیکھو سومترا، دوسرا یاں لایا ہوں۔ سستے داموں میں مل گئیں۔ ایک تم لے لو اور ایک پورنا کو دو۔“

سومترا نے ساڑھیوں کو بے چھوئے ہی کہا، ان کی تو آج کوئی ضرورت نہ تھی۔ میرے پاس ساڑھیوں کی کوئی کمی نہیں ہے اور پورناریشی ساڑھیاں پہننا چاہیں گی تو میں اپنی نئی ساڑھیوں میں سے ایک دے دوں گی۔ ”کیوں بہن! ان میں سے لوگی کوئی ساڑھی؟“

پورنا نے سر ہلا کر کہا۔ ”نہیں، ریشمی لے کر کیا کروں گی؟“

کملہ۔ ”کیوں ریشمی ساڑھی تو کوئی چھوٹ کی چیز نہیں۔“

سومترا۔ ”چھوٹ کی چیز نہیں مگر شوق کی چیز تو ہے۔ سب سے پہلے تو تمہاری والدہ ماجدہ ہی چھاتی پینے لگیں گی۔“

کملہ۔ ”مگر اب تو میں لوٹانے نہ جاؤں گا۔ بزاں سمجھے گا دام سن کر ڈر گئے۔“

سومترا۔ ”بہت اچھی ہوں تو پریما کے پاس بیٹھ جوں۔ تمہاری خریدی ہوئی ساڑھی پا کر اپنا بھاگ سراہیں گی۔ معلوم ہوتا ہے کہ آج کل کہیں کوئی رقم مفت ہاتھ آگئی ہے۔ سچ کہنا کس کی گردان ریتی ہے؟ گانٹھ کے روپے خرچ کر کے تم ایسی بے کار چیز کبھی نہ لیتے ہو گے۔“ کملہ نے غصب آلو دنگا ہوں سے سومترا کی طرف دیکھ کر کہا۔ ”تمہارے باپ کی تجویز توڑی ہے اور بھلا کہاں

ڈاکہ ڈالنے جاتا؟“

سومترا - ”ماگتے تو وہ یوں بھی دے دیتے۔ تجوری توڑنے کی نوبت نہ آتی۔ مگر عادت کو کیا کرو۔“

کملانے پورنا کی طرف منہ کر کے کہا۔ ”سنی ہو پورنا، ان کی باتیں! شوہر سے باتیں کرنے کا یہی طریقہ ہے؟ تم بھی انھیں نہیں سمجھاتیں۔ اور کچھ نہ سی ٹو آدمی سیدھے منہ بات تو کرے۔ جب سے تم آئی ہوان کا دماغ اور بھی آسمان پر چڑھ گیا ہے۔“ پورنا کو سومترا کی سختی بری معلوم ہو رہی تھی۔ تھائی میں کملہ پرشاد سومترا کو جلاتے ہوں، مگر اس وقت سومترا ہی انھیں جلا رہی تھی۔ اسے اندر یہ شدہ ہوا کہ کہیں کملہ مجھ سے ناراض ہو گئے تو مجھے اس گھر سے نکلتا پڑے گا۔ کملہ کونا راض کر کے یہاں ایک دن بھی بنا نہیں ہو سکتا، وہ یہ جانتی تھی اس لیے وہ سومترا کو سمجھاتی رہتی تھی، بولی۔ ”میں تو بارہ سمجھایا کرتی ہوں۔ بابو جی پوچھ لیجئے۔ جھوٹ کہتی ہوں۔“ سومترا نے تیز لہجہ میں کہا۔ ”ان کے آنے سے میرا دماغ کیوں آسمان پر چڑھ گیا، ذرا یہ بھی بتا دو، مجھے انھوں نے راج گذی پر نہیں بھا دیا تھا۔ ہاں تب اکیلی پڑی رہتی تھی۔ اب گھٹری دو گھٹری ان کے ساتھ بیٹھ لیتی ہوں۔ کیا تم سے اتنا بھی نہیں دیکھا جاتا؟“

کملہ - ”تم فضول بات بڑھاتی ہو سومترا! میں یہ کہ کہتا ہوں کہ تم ان کے ساتھ اٹھنا بیٹھنا ترک کر دو۔ میں نے تو کوئی ایسی بات نہیں کہی۔“

سومترا - ”اور کہنے کا مطلب ہی کیا ہے کہ جب سے یہ آئی ہیں، تمہارا دماغ آسمان پر چڑھ گیا ہے؟“

کملہ - ”کچھ جھوٹ کہہ رہا ہوں؟ پورنا خود دیکھ رہی ہیں۔ تمھیں ان کی نیک صحبت سے کچھ اچھی باتیں سیکھنی چاہیے تھیں۔ یہاں انھیں لا کر رکھنے میں میرا ایک مقصد یہ بھی تھا مگر تم پران کی صحبت کا الٹا ہی اثر ہوا۔ یہ بیچاری سمجھاتی ہوں گی مگر تم کیوں ماننے لگیں؟ جب تم مجھی کو کچھ نہیں گفتیں تو یہ بے چاری کس لگتی میں ہیں؟ بھگوان سب کچھ دے مگر برے کا ساتھ نہ دے۔ تم ان میں سے ایک ساڑھی رکھ لو پورنا۔ دوسرا میں پریما کے پاس بھیجے دیتا ہوں۔“

سومترا نے دونوں ساڑھیوں کو اٹھا کر دروازہ کی طرف پھینک دیا۔ دونوں کاغذ میں تہہ کی ہوئی رکھی تھیں۔ صحن میں جا کر گریں۔ مہری اس وقت صحن دھورتی تھی، جب تک وہ دوڑ کر ساڑھیاں اٹھائے، کاغذ بھیگ گیا اور ساڑھیوں میں داغ پڑ گئے۔ پورنانے حقارت کے لجھے میں کہا۔ ”بہن دیکھو تو ساڑھیاں خراب ہو گئیں۔“

کملہ - ”ان کی کرتو تیں دیکھتی جاؤ۔ اس پر میں ہی برا ہوں۔ مجھی میں دنیا بھر کے عجیب ہیں۔“

سومترا - ”تلے کیوں نہیں جاتے اپنی ساڑھیاں؟“

کملا۔ ”میں تمہیں تو نہیں دیتا۔“

سومترا۔ ”پورنا بھی نہ لیں گی۔“

کملا۔ ”تم ان کی طرف سے بولنے والی کون ہوتی ہو؟ تم نے اپنا ٹھیکیہ لیا ہے یا زمانے بھر کا؟ بولو پورنا، ایک رکھ دوں نا؟“

یہ سمجھ لو کہ تم نے انکار کر دیا تو مجھے بڑا رنج ہو گا۔“

پورنا بڑے شش و پنج میں پڑ گئی، اگر ساڑی لیتی ہے تو سومترا کو برالگتا ہے، اگر نہیں لیتی تو کملا برامتنتے ہیں۔ سومترا! کیوں

اتنی بہت کر رہی ہے۔ کیوں اتنا جامے سے باہر ہو رہی ہے، یہ بھی اس سے پوشیدہ نہ رہا۔ دونوں پہلوؤں پر غور کر کے اب اس نے

سومترا اسی کو خوش رکھنے کا ارادہ کر لیا۔ کملا روٹھ کر اس کو کوئی نقصان نہیں پہنچا سکتے، زیادہ سے زیادہ اسے یہاں سے چلا جانا پڑے گا۔

سومترا نا راض ہو گئی تو نہ جانے کیا غصب ڈھائے، نہ جانے اس کے دل میں کیسے کیسے برے خیالات پیدا ہوں، بولی: ”بابو جی ریشمی

ساڑیاں پہننے کی مجھے مناہی ہے، تو لے کر کیا کروں گی؟ ایسا ہی ہے تو کوئی موٹی مہین دھوئی لا دیجیے گا۔“

یہ کہہ کر اس نے کملا پرشاد کی طرف معدور نگاہوں سے دیکھا۔ ان میں کتنی عاجزی، کتنی معدوری بھری ہوئی تھی گویا وہ کہہ

رہی تھیں کہ لینا تو چاہتی ہوں مگر لوں کیسے؟ انھیں آپ دیکھ رہے ہیں۔ کیا گھر سے نکالنے کی خواہش ہے؟

کملا پرشاد نے کوئی جواب نہ دیا۔ ساڑیاں چکپے سے اٹھا لیں اور پیر پکلتے ہوئے باہر چلے گئے۔

(پریم چند)

مشق

سوالات

1. پریم چند کی ناول نگاری کی خصوصیات پر ایک تقدیمی مضمون لکھیے۔

2. ناول ”بیوہ“ کے اہم کردار کون سے ہیں اور پریم چند ان کی عکاسی میں کس حد تک کامیاب ہوئے ہیں؟

3. ناول ”بیوہ“ کے ذریعے پریم چند ہمیں کیا پیغام دینا چاہتے ہیں؟ وضاحت کیجیے۔

ڈراما

علمی ادب میں صفتِ ڈراما کو ہمیشہ سے بلند مقام حاصل رہا ہے۔ وہ ہندوستان ہو، یونان ہو یا برطانیہ، ہر جگہ اس صفت کی پذیرائی اور ترقی ہوئی ہے۔ ڈرامے کی مختلف تعریفیں کی گئی ہیں۔ مگر اس کی ایک سادہ سی تعریف یہ ہے کہ ”ڈراما کسی قصے یا واقعے کو اداکاروں کے ذریعے، ناظرین کے رو برو عملًا پیش کرنے کا نام ہے۔“ اس سے واضح ہوا کہ ڈراما ناول یا افسانے کی طرح صرف لکھنے یا پڑھنے جانے تک محدود نہیں۔ اس کے لیے پیش کش ضروری ہے بلکہ یہ مکمل ہی تب ہوتا ہے جب اسے عملًا اٹھ پر پیش کر دیا جائے۔ ناول اور افسانے کی طرح ڈرامے میں بھی پلٹ، کردار، مکالمہ اور کوئی نہ کوئی مرکزی خیال ہوتا ہے۔ مگر قصے کی عملی پیش کش ہی اسے ناول اور افسانے سے ممیز کرتی ہے۔

بنیادی طور پر ڈرامے کو دو حصوں میں تقسیم کیا گیا ہے۔ 1۔ ٹریجڈی (المیہ)۔ 2۔ کامیڈی (طریقہ)۔ ان دونوں عناصر، یعنی الہم و طرب کے امتراج سے بھی ڈرامے لکھنے گئے ہیں۔ اس طرح المیہ طریقہ وجود میں آیا۔ اس کے علاوہ ”میلو ڈراما“، ”فارس“، ”ڈریم“ اور ”اوپرا“ بھی ڈرامے کی اقسام میں شامل ہیں۔

اردو ڈرامے کی ابتداء 1844 سے 1855 کے دوران واجد علی شاہ کی ڈرامائی پیش کش اور امانت و مداری لال کی اندر سمجھاؤں سے لکھنے میں ہوئی۔ مگر اسے عروج حاصل ہوا پارسی اٹھ کے ڈراموں سے۔ جس زمانہ میں لکھنے اور اس کے گرد دونوں میں اندر سمجھاؤں کی دھوم پھی ہوئی تھی، اسی زمانے میں ممبئی میں مغربی اثرات کے تحت ایک نئے قسم کا ڈراما وجود میں آ رہا تھا جسے پارسی اٹھ کا نام دیا گیا۔ یہ نام اسے اس لیے دیا گیا کیونکہ اس کی ابتداء اور ترقی میں پارسیوں نے بڑھ چڑھ کر حصہ لیا تھا۔

پارسی اٹھ کا پہلا ڈراما ”خورشید“ ہے جسے 1870 میں ایدل جی گھوری نے لکھا تھا۔ اس سے پہلے بھی کچھ ڈرامے لکھنے گئے مگر وہ دستیاب نہیں ہیں۔ پارسی اٹھ کے ڈرامے بھی ابتدائی اردو ڈراموں کی طرح منظم ہوتے تھے۔ ان میں رقص، موسیقی اور گانوں کا استعمال بھی ویسا ہی تھا۔ قصے اور کردار بھی فوق فطری ہوتے تھے مگر پیش کش کا انداز ابتدائی ڈراموں سے مختلف تھا۔ ”پوسینیم“، یعنی آگے گرنے والے کا استعمال پارسی اٹھ سے شروع ہوا۔ اب اٹھ کی پیچھلی دیوار پر سین سینزیوں والے پردے لگانے جانے لگے۔ ہر ذیلی سین پر بھی پردہ گرنے اور اٹھنے لگا۔ اٹھ پر طرح طرح کی مشینوں کا استعمال ہونے لگا۔ مکالموں میں دھیرے دھیرے نشر کا استعمال بڑھا۔ گانے کم ہو گئے۔ فوق فطری واقعات اور کرداروں کے بجائے روزمرہ زندگی کے واقعات اور مسائل ڈرامے کا موضوع بننے لگے۔



آغا حشر کاشمیری

1876/1879 - 1935/1931

آغا حشر اترپرڈیش کے شہر بناres میں پیدا ہوئے، اصل نام محمد شاہ تھا۔ آغا حشر نے عربی، فارسی اور اردو کی ابتدائی تعلیم گھر پر ہی حاصل کی۔ بعد میں انگریزی تعلیم کے لیے اسکول بھی بھیج گئے مگر پڑھنے لکھنے سے زیادہ ان کا دل سیر و تفریح اور شعرو و شاعری کی محفوظ میں لگتا تھا۔ وہ بہت ذین تھے۔ جو کچھ پڑھتے حرف بہ حرف یاد ہو جاتا تھا۔

اس دور میں پارسی تھیٹر کی کمپنیاں شہر شہر گوم کر ڈرامے دکھایا کرتی تھیں۔ 1897 میں ”الفرید جو بلی کمپنی“ بناres پہنچی۔ اس کے اہم ڈراما نگار احسن لکھنوی تھے۔ آغا حشر ڈرامے دیکھنے جاتے تو احسن سے ملاقا تیں بھی ہوتی تھیں۔ ایک روز کسی بات پر احسن سے الجھ گئے اور یہ کہہ کر چلے آئے کہ ایسے ڈرامے تو میں ایک ہفتے میں لکھ سکتا ہوں۔ لہذا اپنا پہلا ڈراما ”آفتاب محبت“ لکھا جو 1897 میں بناres کے ”جوہرا کسیر پر لیں“ سے شائع ہوا۔ اس ڈرامے کی اشاعت سے ان کی بہت بہت افزائی ہوئی۔

ڈراما نگاری کے شوق میں آغا حشر بکبینی پہنچے تو وہاں ان کا مقابلہ بڑے بڑے تجربہ کار ڈراما نگاروں سے تھا۔ چنانچہ انہوں نے ڈرامے لکھنے اور ادبی و علمی لیاقت بڑھانے کے لیے خوب محنت کی۔ انھیں ڈراما نگار کی حیثیت سے پہلی نوکری ”الفرید تھیٹر یکل کمپنی“ میں ہی ملی، جس کے لیے انہوں نے پہلا ڈراما ”مرید شنک“ لکھا۔ اس کی مقبولیت نے آغا حشر کو بہت جلد شہرت کی بلندیوں تک پہنچا دیا اور یہ شہرت روز بروز بڑھتی گئی۔

فلمسی کہانیوں کو شامل کر کے ان کے ڈراموں کی کل تعداد اڑتیس (38) ہے۔ ان کے ڈراموں میں تین طرح کے پلاٹ پائے جاتے ہیں۔ پہلے وہ جو مغربی ڈراموں سے ماخوذ ہیں۔ دوسرے وہ جو تاریخی یا شیم تاریخی واقعات پر مبنی ہیں۔ تیسرا وہ جو سماجی اور اصلاحی موضوعات پر لکھے گئے ہیں۔

”یہودی کی لڑکی“، آغا حشر نے 1913 میں لکھا۔ یہ ان کے سب سے زیادہ مقبول ڈراموں میں شامل ہے۔ آغا حشر نے اس میں بظاہر رومان سلطنت اور یہودی قوم کے درمیان کشکش دکھائی ہے لیکن حقیقت یہ ہے کہ یہودی قوم اور رومان مذہبی پیشووا

کے پرے میں انگریزی حکومت اور ہندوستانی عوام کے درمیان جاری کش مکش کو پیش کیا گیا ہے۔ اس طرح براہ راست مفہوم کے ساتھ ساتھ اس ڈرامے کا ایک علمی مفہوم بھی نکلتا ہے۔

اس ڈرامے میں کردار نگاری اوسط درجے کی ہے، کوئی ایسا کردار نہیں جو ہمارے دلوں پر نہ مٹنے والا نقش چھوڑ جائے۔ پھر بھی، وقت طور پر، اس کے کردار ہمیں متاثر ضرور کرتے ہیں۔ اس میں مکالمے چھوٹے اور برجستہ ہیں، جن میں گفتگو کا انداز پایا جاتا ہے۔ زبان سلیس اور رواں ہے۔ جو بات نظر میں کبی جاتی ہے، آغا حشر اس میں زور پیدا کرنے کے لیے اسے شعر میں بھی دہراتے ہیں۔ یہ طریقہ اس وقت پسندیدہ تھا مگر اب یہ تکرار گراں گزرتی ہے۔ اس ڈرامے میں متفرق اشعار کم ہیں۔ نثر کو پُر کشش بنانے کے لیے کہیں کہیں اس میں قافیے کا استعمال ہوا ہے۔ تشبیہ و استعارے کے استعمال سے بھی وہ اپنی نثر کو پُر اثر بناتے ہیں۔

پیش کش کے لحاظ سے بھی یہ ڈرامہ نہایت موزول ہے۔ اس میں کوئی ایسی چیز نہیں ہے جسے اسٹچ پر پیش کرنے میں وقت ہو۔ اسٹچ کی ضروریات کو نظر میں رکھ کر ہی اسے لکھا گیا ہے۔

مجموعی طور پر کہا جا سکتا ہے کہ یہ اردو کا ایک شاہکار ڈرامہ ہے، جو طویل بھی ہے اور جسے مکمل طور پر اس کتاب میں نہیں پیش کیا جاسکتا۔ چنانچہ اسے مختصر کر کے پیش کیا گیا ہے۔ اس میں اصل قصے کے ساتھ ساتھ ایک مزاحیہ قصہ ”نصیبین“ اور ”کرامت“ کا بھی چلتا رہتا ہے، جس کا اصل قصے سے کوئی تعلق نہیں تھا۔ لہذا سے نکال دیا گیا ہے۔ غیر ضروری اشعار اور گانے بھی خارج کر دیے گئے ہیں۔ کچھ مکالمے بھی نکال دیے گئے ہیں۔ مگر یہ اس سلیقے کے ساتھ کیا گیا ہے کہ کہانی میں تسلسل برقرار رہے اور اصل قصہ کہیں مجرور نہ ہو۔

اس ڈرامے کا قصہ اس طرح ہے کہ سلطنت روم میں رومن کے علاوہ یہودی قوم بھی آباد ہے۔ ایک نوجوان مارکس کو عزرا یہودی کی لڑکی خاتا سے محبت ہو جاتی ہے۔ خاتا بھی اس سے پچی محبت کرتی ہے گر مختلف وجوہات کی بنا پر، اسے شبہ ہو جاتا ہے کہ مارکس یہودی نہیں ہے۔ وہ مارکس سے زور دے کر حقیقت دریافت کرتی ہے تو وہ رومن ہونے کا اقرار کر لیتا ہے۔ مگر اس سے پچی محبت کا یقین بھی دلاتا ہے اور گھر سے کہیں دور چل کر شادی کر لینے کے لیے کہتا ہے۔ پہلے تو خاتا تیار نہیں ہوتی، مگر مارکس خود کشی کر لینے کی دھمکی دیتا ہے تو خاتا کو اس کی محبت پر یقین آ جاتا ہے۔ دونوں گھر سے جانا ہی چاہتے ہیں کہ عزرا سامنے آ جاتا ہے، جو چھپ کر ساری باتیں سن رہا تھا۔ دونوں اس سے معافی مانگتے ہیں اور رحم کی درخواست کرتے ہیں۔ عزرا شادی کے لیے تیار ہو جاتا ہے مگر اس شرط کے ساتھ کہ مارکس یہودی مذہب اختیار کر لے۔ مارکس تیار نہیں ہوتا اور وہاں سے چلا جاتا ہے۔

ایک روز خاتا اور مارکس کی ملاقات ہوتی ہے تو وہ اسے بتاتا ہے کہ وہ عام آدمی نہیں بلکہ اس ملک کا ولی عہد ہے۔ اگر وہ اپنا

مذہب تبدیل کر لیتا تو اسے سلطنت سے ہاتھ دھونا پڑتا۔ وہیں حتا کو پتہ چلتا ہے کہ مارگس کی شادی کل شہزادی آکٹیویا سے ہونے جا رہی ہے، جو پہلے سے طبقی۔ اسے بے حد رنج ہوتا ہے اور وہ اسے روکنے کا تھیہ کر لیتی ہے۔

شادی کے موقع پر عزرا یہودی اپنی قوم کی طرف سے نذر انہ پیش کرنے کے لیے دربار میں حاضر ہوتا ہے۔ حتا بھی وہاں پہنچ جاتی ہے اور بادشاہ کو ساری بات بتا کر انصاف کی طلب گار ہوتی ہے۔ بادشاہ شہزادہ مارگس سے پوچھتا ہے تو وہ اپنے جرم کا اقرار کر لیتا ہے۔ بادشاہ اسے قید کر کے مذہبی عدالت میں مقدمہ چلانے کا حکم دیتا ہے۔

اسی روز شہزادی، حتا کے پاس جاتی ہے اور شہزادے کو معاف کر دینے کی درخواست کرتی ہے۔ حتا کو مارگس پر حرم آ جاتا ہے اور اپنا الزمام واپس لے لیتی ہے مذہبی پیشوای بروئُس جو یہودیوں سے نفرت کرتا ہے اور پہلے بھی ان پر کافی فلم کر چکا ہے، شہزادے پر جھوٹا الزام لگانے کے جرم میں حتا اور عزرا کو جلتے ہوئے تیل میں ڈال دیے جانے کا حکم دیتا ہے۔ مارگس ان کے لیے حرم کی درخواست کرتا ہے، تو بروئُس، عزرا کو مذہب تبدیل کرنے کی شرط پر معافی دینے کو تیار ہو جاتا ہے۔ عزرا اسے نہیں مانتا ہے اور اسے سولہ سال پہلے کا واقعہ یاد دلاتا ہے، جب شاہ ”نیرہ“ کے حکم سے شہر روما میں چاروں طرف آگ بھڑک رہی تھی۔ اس آگ میں بروئُس کی بیوی جل کر خاک ہو گئی تھی۔ مگر اس کی شیرخوار بیٹی کو آگ سے اسی نے بچالیا تھا۔ اور اب یہی اس کی بیٹی ہے، جسے اس نے اپنی بیٹی کی طرح پالا ہے۔ بروئُس ثبوت مانگتا ہے۔ عزرا یہودی حتا کے گلے میں پڑا ہوا شاہی خاندان کا تعویذ اور مردار یہ کی مala دکھاتا ہے۔ بروئُس اسے بیچان کر تصدیق کرتا ہے۔ اپنے کیے پر شرمندہ ہوتا ہے۔ دونوں سے معافی مانگتا ہے اور آئندہ کے لیے نیک زندگی گزارنے کا عہد کرتا ہے۔

اس وقت آکٹیویا حتا سے کہتی ہے کہ تم بھی شاہی خاندان سے ہو، تو کیوں نہ میری ہر راحت اور خوشی میں برابر کی شریک ہو جاؤ۔ بادشاہ بھی اس کی اجازت دے دیتا ہے مگر حتا بھی کہتی ہے کہ مجھے اس جھوٹی دنیا کی کوئی چیز نہیں چاہیے۔ تم دونوں جیو اور خوش رہو۔ یہیں ڈراما ختم ہو جاتا ہے۔



5258CHQ2

یہودی کی اڑکی

کردار

مرد

رومِن شہزادہ	مارگس	.1
منہبی رہنمَا	بروٹس	.2
ایک بوڑھا یہودی	عزرا	.3
رومِن بادشاہ	بادشاہ	.4
رومِن فوج کا سپاہی	سپاہی	.5
رومِن سردار	کلیشیش	.6

خواتین

مارگس کی معشوقہ	حتا	.1
رومِن شہزادی اور مارگس کی مگنیتیر	آکٹیویا	.2
آکٹیویا کی ملازمہ	جونا	.3

پہلا ایکٹ—پہلا سین

محل

مارگس : آکٹھیویا، تم اور یہاں؟

آکٹھیویا : سے

جو نظر اب ہے وہ پہلے تری بے دید نہ تھی
اس طرح آنکھ بدل لے گا یہ امید نہ تھی

آخر اس بے رخی کا سبب؟



مارگس : کوئی نہیں۔

آکٹیویا : اس ناراضگی کا باعث؟

مارگس : کچھ نہیں۔

آکٹیویا : تو پھر کیا ہو گیا؟

مارگس : سودا ہو گیا۔

آکٹیویا : ہوش و حواس کدھر گئے؟

مارگس : مرحوم آرزوؤں کے ساتھ وہ بھی مر گئے۔

آکٹیویا : تو کیا اب مجھے تم سے کوئی آس نہیں؟

مارگس : آس دلانے والی چیز ہی میرے پاس نہیں۔

آکٹیویا : میرے پیارے وہ کیا؟

مارگس : دل۔

میں دل کو روؤں گا اور روئے گا دل عمر بھر مجھ کو

نہ میری ہے خبر دل کو نہ دل کی ہے خبر مجھ کو

پہلا ایکٹ — دوسرا سین

یہودیوں کا محلہ

(مارگس کا یہودیوں کے لباس میں آنا)

مارگس : پیاری حتا۔ میری یہ خواہش ہے کہ تم چہرے پر نقاب ڈالے بغیر گھر سے باہر نہ نکلا کرو۔

حتا : اس کی وجہ؟

مارگس : وجہ یہ ہے کہ جس طرح بارش سے دھلے ہوئے شفاف آسمان پر شفق کی سرخی شہاب پاشی کرتی ہوئی حد نظر تک پھیل

جاتی ہے تو تمام دنیا بے پایاں مستی میں ڈوبی ہوئی پُر شوق نگاہوں سے اس کی دلفر بیویوں پر قربان ہونے لگتی ہے اسی طرح جب تمھارے گلابی گالوں کے عکس سے کائنات کا ذرہ ذرہ جگمگانے اور ہنسنے لگتا ہے تو قدرت کی خلوق ہی نہیں خود قدرت بھی تمھیں پیار سے دیکھنے لگتی ہے۔

ہے نظر کا تب کی اپنے ہاتھ کی تحریر پر
خود مصور بھی مٹا جاتا ہے اس تصویر پر



حنا : تو میرے پیارے۔ تم رشک کرتے ہو؟

مارگس : رشک؟ میں اُس بس پر رشک کرتا ہوں جو تمھارے خوبصورت جسم کو اپنی آغوش میں لیے رہتا ہے۔ یہاں تک کہ میں تمھارے سامنے سے رشک کرتا ہوں جو ان قدموں سے لپٹا ہوا ساتھ ساتھ چلتا ہے۔

اسیر پنجھ عہد شباب کر کے مجھے
کہاں گیا مرا بچپن خراب کر کے مجھے
کسی کے درد محبت نے عمر بھر کے لیے
خدا سے مانگ لیا انتخاب کر کے مجھے

(دونوں کا گاتے ہوئے جانا۔ رومن سرداروں کا داخل ہونا)

سپاہی نمبر 1: تو کیا آپ اس مشرقی ستارہ کو روم کی کلیو پٹیرا کا خطاب دیتے ہیں؟

کیشیش : ہاں۔ اور اس خطاب پر بھی مجھے یہ محسوس ہوتا ہے کہ اُس کے حسن خداداد کی داد دینے میں بخشن سے کام لے رہا ہوں۔

سپاہی نمبر 2: جب تو اُس کے حسن کی غلامی کرنے کے لیے رومن سورماؤں میں سے بہت سے سینزروائیٹونیو پیدا ہو جائیں گے۔

سردار : دیکھو دیکھو وہ کافر ادا یہودن اسی طرف آ رہی ہے۔

کیشیش : قسم ہے رومن خون کی۔ میں اس روم کی سب سے زیادہ حسین دو شیزہ کے حسن کی داد دیے بغیر کبھی یہاں سے نہ جاؤں گا۔

سپاہی نمبر 1: اس کی مرضی کے خلاف؟

کیشیش : ہاں۔ ہاں۔

سپاہی نمبر 3: جبرا؟

کیشیش : بے شک۔ ہم کون ہیں؟

سپاہی نمبر 2: معزز رومن۔

کیشیش : اور یہودی کون ہیں؟

سپاہی نمبر 4: رومنوں کے ادنیٰ غلام۔

کیشیش : تو بس پس و پیش بیکار ہے۔ غلام اور غلام کے مال پر آقا کو ہر طرح کا اختیار ہے۔

(ختا کا آنا)

ختا : (پھول سے مخاطب ہو کر)۔

فدا ہوں جس طرح اُس گل پتھر پر بھی فدا ہوتی

جو تھھ میں اُس کی رنگت، اس کی بو، اس کی ادا ہوتی

کیشیش : ۔

فقط یہ پھول ہی کیا مستحق ہے مہربانی کا

ادھر بھی اک اچھتی سی نظر، صدقہ جوانی کا

حتا : جناب آپ کون ہیں؟ اور کیا چاہتے ہیں؟

کیشیش : میں یہ پوچھتا ہوں کہ یہ پھول زیادہ نظر فریب ہے یا یہ؟ یہ زیادہ خوبصورت ہے یا یہ؟ اس کی پنکھڑیوں کو دیکھ کر طبیعت لمحاتی ہے یا ان پنکھڑیوں کو؟

حتا : صاحب آپ ہوش میں ہیں؟

کیشیش : ۔

رحم کرتی ہیں کہیں، یہ زگس مے نوش بھی

اک نظر میں دل بھی چھینا ساتھ دل کے ہوش بھی

حتا : بس بس۔ ایک غیرت دار شریف زادی اس سے زیادہ اپنی تو ہین برداشت نہیں کر سکتی۔

کیشیش : ۔

مست مے نشاط بھی ہیں باغ باغ بھی

آنکھیں بھی شاد کام ہوئیں اور دماغ بھی

منت پذیر حسن خدا داد کیجیے

یہ ہونٹ رہ گئے ہیں انھیں شاد کیجیے

(حتا کو پکڑ لینا)

حتا : چھوڑ دے۔ چھوڑ دے بے رحم موزی مجھے چھوڑ دے۔

کیشیش : ۔

صرف کر دے زور، جتنا بھی پرو بازو میں ہے

چھٹ چکا وہ صید جو صیاد کے قابو میں ہے

حتا : دوڑو۔ چھاؤ۔ یہ کمینہ میری عزت پر حملہ کرتا ہے۔

(مارگس کا یہودی کے لباس میں آنا)

مارگس : خبردار۔ او بدمعاش پا جی۔ اگر ایک انچ بھی آگے بڑھا تو یہ بالشت بھر کی چھری قضاۓ تک سینے میں اتار دوں گا۔

کیشیش : تو کون؟

مارگس : تجھ پر لعنت بھیجنے والی زبان، تجھے سزا دینے والا ہاتھ۔

کیشیش : حقیر ہستی۔ کیا تو رومن قوم کے معزز نوجوان کا مقابلہ کرنے آیا ہے؟

مارگس : معزز؟ ایسی کمی حركتیں اور معزز؟ جب تمہارا اول، تمہارا خیال، تمہاری ہر چیز ذلیل ہے تو پھر تمہارے معزز ہونے کی کیا ذلیل ہے؟

کیشیش : بس خاموش۔ شاید تیرے دل میں اپنی زندگی کا پیار نہیں ہے۔ کیا تو رومن قوم کے غرور، غصہ اور ہبہت ناک انتقام سے خبردار نہیں ہے؟

مارگس : ذلیل غلام۔ تو اپنے پا جیانہ خیالات کے اظہار میں تمام رومن قوم کو کیوں شامل کرتا ہے؟
یہ طرزِ زیست ہے ان کی نہ یہ قرینہ ہے

وہ سب کمینے نہیں صرف تو کمینہ ہے

کیشیش : بس یہ اپنی بذبانبی سے اپنی موت کے فتوے پر مہر کر چکا۔ سپاہیوں باندھ لواس باغی کو۔

مارگس : بد جخت، نامراد۔ بھالے نیچے جھکا دو۔

کیشیش : کس کے حکم سے؟

مارگس : میرے حکم سے۔

کیشیش : تو کون؟

مارگس : دیکھ۔

(مارگس کا سینہ کھول کر نشان شاہی دکھانا)

کیشیش : کون شہزادہ مارگس؟ آپ؟

مارگس : چپ۔

(سپاہیوں کا بھالے جھکا دینا اور حتا کا مارگس سے لپٹ جانا)

پہلا ایکٹ - چھٹا سین

عرا کا مکان

(ختا اور مارگس آتے ہیں)

ختا : میں جیران ہوں کہ اس روز ان انسان نما درندوں کے زور کس قوت نے گھٹا دیے۔ تم میں وہ کون سی چھپی ہوئی طاقت ہے جسے دیکھتے ہی ظالم رومنوں نے اپنے خونی برچھے اور مغروسر، زمین کی طرف جھکا دیے۔

مارگس : پیاری ختا۔ جس طرح اکثر لوگ سانپ اور پچھوکا منتر جانتے ہیں، اسی طرح ان رومنوں پر قابو پانے کے لیے میرے پاس بھی ایک طسم ہے۔

ختا : مگر دیکھنا پیارے۔ خربوزے کو دیکھ کر خربوزہ رنگ بدلتا ہے۔

کہیں ایسا نہ ہو، کچھ ان کا اثر ہو جائے

اس وفا اور محبت کو نظر ہو جائے

مارگس : پیاری ختا۔ اگر کچھ سنانے ہی کو جی چاہتا ہے تو جی بھر کر سناؤ۔ مگر فال بد منہ سے نہ نکالو۔

(عرا کا اندر آنا)

عورا : ظالم، بے دین، یہاں بھی چین سے بیٹھنے نہیں دیتے۔ ختا۔ ختا۔

ختا : حکم پیارے ابا۔

عورا : رومنوں کے بادشاہ کی بھتیجی اور ولی عہد سلطنت کی ملکیت شہزادی آکٹیو یا اس طرف سے گذر رہی تھی۔ اتفاقاً ایک ستون سے ٹکرایا کہ اس کے رکھ کا پہیہ چور ہو گیا اور اس کا شاہی غور اپنی غریب رعیت سے پناہ اور مدد مانگنے کے لیے مجبور ہو گیا۔

مارگس : تو کیا وہ آپ کے یہاں قیام کرنا چاہتی ہے؟

عورا : ہاں۔ دوسری سواری کے آنے یا پہلی کے درست ہو جانے تک وہ پاک قوم کی لڑکی ایک ناپاک یہودی کے گھر میں

لڑکہ ناچاہتی ہے۔

حنا : تو باباجان جائیں۔ مہمان بن کر آنا چاہتی ہے تو ضرور بلا لالیے۔
مارکس : (خودکلامی) آکٹیو یا اور عزرا کے گھر میں۔ کیا اپنی منگیتکی موجودگی میں میرا راز رازہ سکے گا۔ (مخاطب ہو کر)
ہاں۔ کیا میں ہٹ جاؤں؟

عزرا : کیوں؟

مارکس : شاید شہزادی ایک غیر شخص کی موجودگی پسند نہ کرے۔

عزرا : لڑکہ۔ مجھے اس ناخواندہ مہمان کے آنے کے بعد تمہاری مدد کی ضرورت ہوگی۔

(جانا)

مارکس : (خودکلامی)

چغلیاں کھائے گا گھبراے ہوئے چہرے کا رنگ
کھول دے گی بھید دونوں پر پریشانی مری
(آکٹیو یا کا عزرا کے ساتھ اندر آنا)

آکٹیو یا : ہاں عزرا۔ گاڑی کے اتفاقیہ ٹوٹ جانے سے مجھے قدرے تکلیف تو ہوئی تاہم اس تکلیف میں بھی اپنے لیے ایک طرح کی خوشی محسوس کرتی ہوں۔ اگر یہ ناشدنی واقعہ پیش نہ آتا تو مجھے اپنے چچا کی ایک وفادار رعیت کے جو ہر بچانے اور یہودی قوم کی اخلاقی خوبیوں کو جاننے کا کبھی موقع نہ ملتا۔

عزرا : میں اس نوازش کا ممنون ہوں۔ اگر حضور کے ہم قوم، ہمارے آقا، ہماری جان و مال کے مالک معزز رومن بھی اپنی رعایا کے ساتھ یہی بتاؤ رکھیں تو میں آپ کو یقین دلاتا ہوں کہ ان کی حکومت چاند اور سورج کی عمر پاسکتی ہے۔

آکٹیو یا : (مارکس کو دیکھ کر خودکلامی) تجرب، حیرت۔ کس قدر ملتی جلتی صورت۔ ایک قلم کی دو تصویریں۔ یہودی فریم میں رومن تصویر؟

مارکس : (خودکلامی)

آج توقیر گئی، بات گئی، شان گئی
کچھ بنائے نہ بنے گی، جو وہ پچان گئی

آکٹیویا : عزرا۔ یہ نوجوان شخص کون ہے؟

عزرا : حضور۔ یہ میرے ایک ہم مذہب کی آنکھ کا تارا ہے اور مجھے اولاد سے بھی زیادہ پیارا ہے۔

آکٹیویا : کیوں جونا۔ کیا یہ چہرہ دیکھنے والے کے دل میں حیرت پیدا نہیں کرتا؟

جونا : جی ہاں۔ اگر یہ آدمی یہودی کے لباس میں نہ ہوتا تو میں ضرور شہزادہ مارکس سمجھ کر دوز انو ہو کر اس کے دامن کو یوسدیتی۔

عزرا : حضور۔ میں تھوڑی دریکی غیر حاضری کی معافی چاہتا ہوں۔

آکٹیویا : خوشی کے ساتھ۔

مارکس : ضرورت ہوتو میں بھی ساتھ چلوں؟

عزرا : ٹھہرو۔ کیا انگاروں کے فرش پر کھڑے ہو؟

(عزرا اور حتا کا جانا)

مارکس : (خود کلامی)۔

یہ کہاں سے آگئی حیران کرنے کے لیے
اور دروازے نہ تھے کیا اس کو مرنے کے لیے

آکٹیویا : جونا۔ میں اس نوجوان یہودی سے کچھ گفتگو کرنا چاہتی ہوں۔ اس سے کہہ کہ میرے نزدیک آئے۔

جونا : ذرا قریب آنا بھائی۔

آکٹیویا : جونا۔ میں اپنی زندگی میں اس سے زیادہ بھی حیرت زدہ نہیں ہوئی جتنی آج اس کی اور اپنے پیارے کی ملتی جلتی صورت دیکھ کر ہوئی ہوں۔

دل پوچھ رہا ہے آنکھوں سے، یہ بہتر یا وہ اعلیٰ ہے
قدرت نے ایک ہی سانچے میں کیا دوسکوں کو ڈھالا ہے

(عزرا اور حتا کا دوبارہ آنا)

حتا : (خود کلامی)۔

آنکھوں میں باتیں ہوتی ہیں ہونٹوں پہ اگرچہ تلا ہے
جس چاند کی میں دیوانی ہوں کیا یہ بھی اسی کا ہلا ہے

عُزرا : (خودکلامی)

اس کے بھی رنگ عجب سے ہیں اس کا بھی طور نرالا ہے
ہے یہ بھی چپ اور یہ بھی چپ کچھ دال میں کالا کالا ہے

(سپاہی کا آنا)

سپاہی : حضور عالیہ۔ سواری تیار ہے۔ صرف حضور کا انتظار ہے۔

آکٹیویا : اچھا عُزرا۔ میں نے تمھیں بہت تکلیف دی۔ اگر پھر کبھی اس طرف سے گذری تو ضرور تم سے ملنے کی خوشی حاصل کروں گی۔

عُزرا : حضور کی رعیت نوازی سے مجھے ایسی ہی امید ہے۔

(آکٹیویا، جونا اور سپاہی کا جانا)

مارکس : (خودکلامی)

میں تو سمجھا تھا، کہ پوری آج رسوانی ہوئی
خر گذری، مل گئی، سر سے بلا آئی ہوئی

حتا : یہ شہزادی تم سے واقف ہے؟

مارکس : اتنا ہی جتنا وہ تم سے واقف ہے۔

حتا : ہوں۔ اس روز رومن سرداروں کا یک تمحارے آگے جھک جانا، آج شہزادی آکٹیویا کا تمھیں دیکھ کر حیرت میں آنا ظاہر کرتا ہے کہ تم پراندھا بھروسہ عقل کا قصور ہے۔ تمحارا رومنوں سے کوئی نہ کوئی پوشیدہ تعلق ضرور ہے۔

مارکس : پیاری حتا۔ اس بات کا جواب دینے کی نہ مدد میں جرأت ہے اور نہ میں اس کی ابھی ضرورت سمجھتا ہوں۔

(دونوں کا جانا)

پہلا ایکٹ — آٹھواں سین

باغ

(مارگس اور حتا کا باتیں کرتے دکھائی دینا)

حتا : بس بس۔ میں اب تشویش اور خوف کی حالت میں ایک نامعلوم مدت تک رہنا نہیں چاہتی۔
مارگس : دماغ خیال کا اور خیال لفظوں کا ساتھ نہیں دیتے۔ مجھے جواب دینے کے لیے کچھ مدت دو۔



حنا : بس آج ہی یا کبھی نہیں۔ میرا دل اس کا نئے کی چھین کو زیادہ برداشت نہیں کر سکتا۔

یہ رنج جائے یہ تکلیف و اضطراب مٹے
کہو کہو کہ کسی طرح یہ عذاب مٹے

مارکس : تو پیاری حنا۔ حقیقت کے چہرے سے نقاب دور ہوتی ہے دیکھو اصلیت کی بھی ان شکل دیکھ کر خوفزدہ نہ ہونا۔ نفرت نہ کرنا۔ میں آج تک یہودی کے لباس میں ایک دھوکے باز عاشق کا پارٹ کر رہا تھا۔ آہ کہنے کی جرأت نہیں ہوتی۔ اچھا سنوچ یہ ہے کہ۔

ہر اک گمان الگ ہے ہر اک یقین الگ
تمھارا دین الگ ہے ہمارا دین الگ

حنا : تو کیا تم ہمارے مذہب نہیں ہو؟

مارکس : نہیں۔ میں تمھارے مذہب کے دشمنوں کی ڈالی ہوئی بنیاد ہوں۔ یعنی رومان خون اور رومان باپ کی اولاد ہوں۔

حنا : تم یہودی نہیں ہو؟

مارکس : نہیں۔

حنا : تو پھر تھیس یہودی بننے کو کس نے کہا؟

مارکس : تمھاری محبت نے۔

حنا : بس بے درد بس! ایک دغا باز رومان ایک معصوم یہودی لڑکی کے چہرے کی طرف دیکھنے کا کوئی حق نہیں رکھتا۔

مارکس : تو کیا تم میری مجبوریوں کا خیال کر کے میرا گناہ نہیں معاف کر سکتیں؟

حنا : نہیں۔

مارکس : تو کیا اپنا دل مجھ سے پھیر لوگی؟

حنا : آہ کاش یہ ممکن ہوتا۔ مگر نہیں سب کچھ ہو سکتا ہے۔ یہی نہیں ہو سکتا۔

(عورا کا آنا اور چھپ کر دونوں کی باتیں سننا)

مارکس : تو پھر میرے ہاتھ میں ہاتھ دینے سے کیوں انکار ہے؟

حتا : اس لیے کہ اس دل پر میرا قبضہ ہے مگر اس ہاتھ پر میرے باپ کا اختیار ہے۔

مارکس : اگر تمھیں انکار ہے تو پھر میرا اس دنیا میں جینا بیکار ہے۔

(اپنے آپ کو نجمر مارنے کی کوشش کرتا ہے)

حتا : ٹھہرو۔ پیارے ٹھہرو۔

مارکس : بس ہاں یا نہیں۔ ایک لفظ

حتا : تھوڑی دیر۔ غور کرنے کے لیے، تھوڑی دیر۔

مارکس : ایک منٹ نہیں۔

حتا : آہ...

مارکس : بس کہو کہ مجھے منقول ہے۔

حتا : لے چل خوبصورت جادوگر، لے چل۔ حتا اس دل سے مجبور ہے۔

تیری ہوں، تیرے ساتھ ہوں، دیتی ہوں زبان میں

اب سایہ کے مانند جہاں تو ہے وہاں میں

(دونوں جانا چاہتے ہیں کہ عورا سامنے آ جاتا ہے)

عُزرا : ٹھہرو۔ کہاں جاتے ہو؟ کہاں بھاگ کر چھپنا چاہتے ہو؟

حتا : رحم۔ پیارے ابا ہم گھنگاروں پر رحم۔

عُزرا : رحم۔ ایسے نابکار پر؟ رحم تجھ جیسی نانجبار پر؟ کیا اسی دن کے لیے میں نے تجھے پالا تھا؟ اور کیوں اور وہ من قوم کے

نجس کتے۔ جس نے ہمیشہ محبت سے تیری پیٹھ کو تھپھپایا۔ جس نے تجھے شرف اور وفادار سمجھ کر تیرے منھ پر ٹھوکر

مانے کے بد لے تجھے اٹھا کر اپنی گود میں بھایا۔ اسی محسن کے کلیجے میں اپنے زہر لیلے دانت گڑونے کے لیے

تیار ہوا۔

حتا : ابا۔ پیارے ابا۔ بے شک ہم دونوں محبت کرنے کے مجرم ہیں مگر ہمارا جرم گناہ کی آلوگی سے پاک ہے۔ اس لیے ہم

سے نفرت کرنا انصاف کے خلاف ہے۔

مارگس : -

ہے پاک گناہوں سے ہماری یہ خطا بھی
غارت ہوں، اگر ہم کو بدی نے ہو چھوا بھی
ہم چشمہ الفت میں ہیں مانند کنوں کے
جو پانی کے اندر بھی ہے پانی سے جدا بھی

عِزرا : تو کیا تم محبت کرنے کے سوا اور ہر طرح بے قصور ہو۔ چاند کی طرح اس زمین کی براجیوں سے دور ہو؟
مارگس : ہاں بزرگ عِزرا۔ ایسا ہی ہے۔

عِزرا : افسوس۔ میں نے کیا سوچ رکھا تھا اور یہاں کیا واقعہ رو بہ کار ہے۔ حق ہے جس طرح دریا کی رو کے سامنے ایک تنکا
بے بُس ہے۔ اسی طرح تقدیر کے آگے تدبیر ناچار ہے۔

حَتَّا : ابا۔ پیارے ابا۔

عِزرا : تو کیا تم اسے عزیز رکھو گے؟

مارگس : اپنی جان کی طرح۔

عِزرا : اچھا تو میں اپنے الفاظ واپس لیتا ہوں اور خوشی سے اس کا ہاتھ تمھارے ہاتھ میں دیتا ہوں آگے بڑھو۔ دوزانو
ہو۔ نہیں سن۔ دوزانو ہو۔

مارگس : کیا آپ مجھ سے کوئی مزید اقرار کرانا چاہتے ہیں؟

عِزرا : ہاں۔ بغیر مذہب بد لے۔ ایک رومن، یہودی لڑکی سے شادی نہیں کر سکتا۔ اس لیے سب سے پیش تر تھیس اسرائیلی
عقائد کی تعلیم دے کر اپنے مذہب میں لاوں گا اور پھر موسوی شریعت کے مطابق تم دونوں کا ہاتھ ملا کر باپ کے
فرض سے ادا ہو جاؤں گا۔

مارگس : -

کس کو چاہوں، کس کو چھوڑوں، کشمکش میں جان ہے
اک طرف یہ حور ہے اور اک طرف ایمان ہے

عِزرا : جواب دو۔ کیا خیال ہے؟

مارکس : میں حتا کو چھوڑ سکتا ہوں مگر اپنا مذہب چھوڑنا محال ہے۔

عزراء : تو پھر نہیں؟

مارکس : نہیں۔

عزراء : تب کیا۔ رہمن قوم کے ذلیل کتے۔ کیا تو معصومیت کے معبد میں گناہوں کی بدبو پھیلانے، فتن و فنور کا جال بچا کر ایک بھولی بھالی لڑکی کو حرام کاری کا راستہ بتانے آیا تھا۔

حتا : پیارے۔ میرے پیارے۔ یہ کیا؟

هم وہی اور تم وہی پھر یک بیک کیا ہو گیا

با وفا دل آج کیوں بے درد ایسا ہو گیا

مارکس : حتا۔ میری قوت فیصلہ بیکار ہو گئی۔ میرے چاروں طرف تاریکی چھا گئی۔ اب مجھے جانے دو۔

(پودہ)

دوسری ایکٹ۔۔۔ پہلا سین

شناہی محل

(مارکس اور آکٹیویا کا آنا)

مارکس : پیاری آکٹیویا۔ احمد، شرابی اور پاگل، ان میں سے کوئی جرم کرے تو درگذر کی جاسکتی ہے مگر جس گناہ میں عقل تیز اور ارادہ شامل ہوا سے چشم پوشی نہیں ہو سکتی۔ میں کس منھ سے مذرت پیش کروں؟

آکٹیویا : میرے دل کے مالک۔ انسان اور غلطی ایک ساتھ پیدا ہوئے ہیں۔ جو گناہ نہیں کرتا وہ بے شک سزاوار تو صیف ہے۔ مگر جو گناہ کر کے نادم ہوتا ہے اور تلافی کرتا ہے وہ اس سے بھی زیادہ قابل تعریف ہے۔

مارکس : تب تم میری گذشتہ بے اعتنائیوں کو معاف کرتی ہو؟

آکٹیویا : میرے پیارے بار بار معافی کا لفظ وہ را کر مجھے کیوں شرمندہ کرتے ہو؟

(آکٹیویا کا جانا)

مارگس : (خود کلامی) دغabaز مارگس۔ بے وفا رومن۔ تو کتنا ذلیل شخص ہے؟ کہ زبان سے آکٹیویا کے ساتھ محبت کا انہصار کر رہا ہے۔ مگر تیرا دل ابھی تک ختا کو پیار کر رہا ہے۔ کیا ایک گناہ کے بعد دوسرا گناہ کرے گا؟ کیا ایک شریف یہودن کی زندگی اور اس رومن شہزادی کا بھی حال مستقبل تباہ کرے گا؟
 (جانا چاہتا ہے کہ ختا آتی ہے)



ختا : ٹھہرو۔

جاتے کہاں ہو مجھ کو ٹھکانے لگا کے جاؤ
مارا ہے جس کو اس کا جنازہ اٹھا کے جاؤ

مارگس : ختا۔ تم اور یہاں؟

ختا : ہاں۔

مارگس : کیوں آئیں۔ کس کے پاس آئیں؟

- حنا : اپنے صیاد کے پاس قتل کر کے بھول جانے والے جلا دے کے پاس۔
- مارکس : حنا۔ تم آج سے پہلے مجھے کیا سمجھتی تھیں؟
- حنا : ایک نیک یہودی۔
- مارکس : اور اب کیا سمجھتی ہو؟
- حنا : ایک بے وقار و مدن۔
- مارکس : لیکن میں نہ وہ تھانہ یہ ہوں۔
- حنا : تو پھر۔
- مارکس : میں سلطنت روم کا ولی عہد یعنی اس ملک کا ہونے والا شہریار ہوں۔ یہی وجہ ہے کہ اپنا مذہب تبدیل کرنے سے لاچا رہوں۔
- حنا : تم ولی عہد ہو؟ اس ملک کے ہونے والے بادشاہ ہو؟
- مارکس : ہاں۔ اب تم ہی منصف ہو۔ اگر میں تمھارے باپ کی شرط منظور کر لیتا تو مجھے مذہب کے ساتھ سلطنت کی امید بھی چھوڑ دینی پڑتی۔
- حنا : تو کیا سلطنت کچی محبت سے زیادہ تھیتی ہے۔ شاہی تخت عورت کے پاک دل سے زیادہ مقدس ہے۔ غلاموں اور درباریوں کا شور تھائی میں گوختی ہوئی پیار کی راگنی سے زیادہ میٹھا ہے۔ شہزادے صاحب۔ اگر مرد کو دنیا میں عورت کی کچی محبت مل جائے تو اسے سلطنت کیا بہشت کی بھی ضرورت نہیں ہے۔
- مارکس : جو ہو چکا اُس کا باعث مجبوری ہو یا بھول لیکن اب میں دوبارہ وہ خواب نہیں دیکھ سکتا۔
- حنا : کیوں؟
- مارکس : کیونکہ کل شہزادی آکٹیویا سے میری شادی ہونے والی ہے۔
- حنا : شادی؟
- مارکس : ہاں۔
- حنا : کان مجھے دھوکا تو نہیں دیتے، اپنے لفظوں کو پھر دہراو۔ شہزادی آکٹیویا سے تمھاری شادی ہوگی؟
- مارکس : ہاں۔ ہاں۔
- حنا : ظالم بے درد۔ تو کیا اسے بھی اپنی محبت کے جال میں پھنسا کر مجھنا شاد و نامراد کی طرح اُس غریب کی جوانی اور زندگی

کو بھی خاک میں ملانا چاہتا ہے۔ اُس منحوس دن کا سورج کبھی طلوع نہ ہوگا میں تیرے بھولے شکار کو ہوشیار کر دوں گی کہ تو فرمی ہے، جھوٹا ہے، دغا باز ہے۔ یہ شادی ایک عورت کی زندگی کا انجمام اور دوسری عورت کی تباہی کا آغاز ہے۔

مارکس : مگر یہ شادی کل کے دن مقرر ہو چکی ہے اور کل کا دن مقرر کے فیصلے کی طرح اُنہیں ہے۔

خاتا : تو مقرر کا یہ فیصلہ ہے کہ یہ شادی ہرگز نہ ہوگی۔

مارکس : یہ ناممکن ہے۔

خاتا : اگر یہ ناممکن ہے تو میں یہ سمجھوں گی کہ ظالموں اور موذیوں کے لیے میدان صاف ہے۔ روم میں نہ کوئی بادشاہ ہے، نہ قانون ہے، نہ انصاف ہے۔

باطن میں بزدليے ہیں بظاہر دلیر ہیں

یہ دور سے ڈرانے کو مٹی کے شیر ہیں

مارکس : ہشت۔

(جانا)

دوسرًا ایکٹ—دوسرائی میں

دربار

(سمیلیوں کا ناپتے گاتے دکھائی دینا)



چوبدار : دولت و اقبال پاکنہ، رعایائے روم کے رواج قدیم کے مطابق اس شہر کا مشہور سوداگر عزرا یہودی اپنی قوم کی طرف سے عقیدت مندانہ نذرانہ پیش کرنے کے لیے حاضر ہوا ہے اور عالی مرتبہ شہزادی سے شرف حضوری کی اجازت چاہتا ہے۔

آکٹیویا : کون آیا ہے؟ عزرا۔ وہ یہودیوں میں سب سے زیادہ شریف و معزز بوڑھا۔ میں اسے دیکھ کر ضرور خوش ہوں گی۔ حاضر کرو۔

بروٹس : (خود کلامی) دیوتا خیر کریں۔ یہ نجاست کی نشانی، مصیبت کا پیش خیمه اس ہنسی خوشی کے جلسے میں کہاں سے نازل ہوا؟ (مخاطب ہو کر) شہزادی رواج کی سرپرستی جلسے سے باہر بھی ہو سکتی ہے۔ حکم دیجیے کہ نذرانہ لے کر اس نامبارک عربانی کو دروازے ہی سے واپس کر دیا جائے۔

آکٹیویا : بزرگ باپ۔ ایک بے ضرر یہودی سے اتنی نفرت؟ کیا وہ کوئی چور یا خونی ہے؟

بروٹس : وہ ایک کافرنعمت۔ سنگ دل۔ زر پست۔ دیوتاؤں کی راندہ اور دنیا کی مردود کی ہوئی قوم کا ایک شخص ہے۔ اس لیے اس مبارک جلسے میں اس کا شریک ہونا سخت بدشگونی ہے۔

آکٹیویا : مگر اس کی موجودگی سے ہمارا کیا نقصان ہو سکتا ہے؟

بروٹس : راتوں کو ایک کونے میں بیٹھ کر رونے والا کتنا کیا نقصان پہنچاتا ہے جو فوراً محلہ سے مار کر بھگا دیا جاتا ہے۔ مکان کی چھت پر بیٹھ کر غم زده آواز میں بولنے والا آلو کیا تکلیف دیتا ہے جو فوراً بانس اور ڈھیلوں سے اڑا دیا جاتا ہے۔ جس طرح یہ دونوں اپنی موجودگی سے نجاست پھیلاتے ہیں اسی طرح یہ بخش یہودی بھی جہاں جاتے ہیں کوئی نہ کوئی مصیبت ضرور ساتھ لے جاتے ہیں۔

(عزرا کا داخلہ)

آکٹیویا : عزرا۔ خوش آمدید۔ تھیں اس خوشی کے جلسے میں دیکھ کر مجھے بڑی مسرت ہوئی۔

عزرا : معزز شہزادی۔ سلطنت آپ کے گھر میں موجود ہے۔ زرین لباس آپ کے تو شہ خانے میں بھرے پڑے ہیں۔ زر و جواہر آپ کی ٹھوکروں میں کھلیتے پھرتے ہیں۔ ان میں سے کوئی بھی ایسی چیز نہیں جس کی آپ کو بروادہ و ضرورت ہو۔ اس لیے میں اپنی اور اپنے قوم کی طرف سے ان کے دلوں کی گہرائیوں سے نکلی ہوئی دعاوں کا لازوال تحفہ پیش کرتا ہوں۔ اسے قبول فرمائیے۔

آکٹیویا : میں اس تحفے کو تمام دنیا کے خزانوں سے زیادہ تیقینی بھتی ہوں۔

عُزرا : اس فراغ مشربی و بے تعبی کے صلے میں اُس آسمانی خدا کی بہترین برکتیں آپ پر سایہ گستہ رہوں۔ اور اُس ملعون رومن پرجس نے میری بھولی بچی کی راحت وزندگی تباہ کر دی، بدترین عذاب نازل ہو۔

بروُس : عزیز شہزادی۔ اگر اس بخس یہودی کی موجودگی ضروری ہے تو پہلے اسے مندر میں بھیج کر پاک بنایا جائے۔ اس کے بعد شادی کے جلے میں بلا یا جائے اور شرکائے جلسہ کی رو حس اس کی پر چھائیں پڑنے سے گندی نہ ہو جائیں، اس لیے احتیاط اور بٹھایا جائے۔

سردار 1 : ناعاقبت اندیش یہودی خاموش رہ۔ کیا زندگی سے نامید ہے؟ (بروُس سے مخاطب ہو کر) بزرگ باپ۔ ایک فرسودہ حواس بوڑھے کو اپنا مخاطب بنانا آپ کے رتبہ اور شان سے بعید ہے۔

بادشاہ : میں بھی اس رائے کو پسند کر کے آپ کو اس کی احقانہ جرأت سے چشم پوشی کرنے اور اس یہودی کو خاموش رہنے کا حکم دیتا ہوں..... اٹھیے اور میرے عزیز بچوں کو شادی کی برکت دیجیے۔
(بروُس کا اٹھ کر مارکس اور آکٹیویا کا ہاتھ ملانا)

بروُس :

خوش اور ایک دوسرا پر مہرباں رہو
دنیا میں بامداد رہو شادماں رہو

(ختا کا آنا)

ختا : ٹھہرو۔ جب تک انصاف کی عدالت میں بادشاہ عادل کے رو برو ایک باوفا کی عرضی پیش ہو کر دعا بازی کے مقدمے کا فیصلہ نہ ہو لے۔ اُس وقت تک ٹھہرو۔

بادشاہ : یہ کون؟

بروُس : تو کون؟

مارکس : (خود کلامی)۔

باعثِ تکلیف راحت میں گرائ جانی ہوئی
سن رہا ہوں صاف اک آواز پہچانی ہوئی

عُزرا : ختا۔ تو یہاں کیوں آئی؟

ختا : انصاف کے لیے۔

عورا : کیا تجھے یقین ہے کہ ایک رومن شہزادے کے برخلاف ایک یہودی لڑکی کی فریاد سنی جائے گی؟
 حٰٹا : اگر اس دربار کا دعویٰ ہے کہ یہاں امیر و غریب دونوں کا یکساں انصاف ہوتا ہے تو اس دعوے کی شرم رکھنے کے لیے اسے میری فریاد سننی پڑے گی۔

بادشاہ : اجنبی لڑکی۔ صاف لفظوں میں حال بیان کر۔ اگر تو مظلوم ہے تو تیر احریف چاہے شاہی نسل ہی کا آدمی کیوں نہ ہو مگر انصاف ضرور تیری طرفداری کرے گا۔ بول۔ کس کی ستائی ہے؟ اور کس کے خلاف فریاد لالئی ہے؟
 حٰٹا : مجھے ستانے والا، دین و دنیا سے مٹانے والا۔

جفا پیشہ، وفا و شمن، ستم گر کون ہے؟ یہ ہے
 شکایت جس کی کرتا ہے مقدر کون ہے؟ یہ ہے

آکٹیویا : کون؟ شہزادہ مارکس؟

بادشاہ : ولی عہد سلطنت؟

حٰٹا : یہی، یہی۔

بادشاہ : مارکس۔ سنتا ہے؟ اس ازم کا تیرے پاس کیا جواب ہے؟
 مارکس : ۔۔۔

ستائی گئی ہے، بُرا کہہ رہی ہے
 یہ جو کہہ رہی ہے بجا کہہ رہی ہے

آکٹیویا : دیوانی عورت۔ ازم لگانے سے پہلے انجمام سوچ لے۔

حٰٹا : بچی۔ بچی۔ شہزادی صاحبہ۔ اس خوبصورت سانپ کے زہر سے بچیے۔

آکٹیویا : بس بس خاموش۔ میں اپنے پیارے کی نسبت ایسا کوئی لفظ سننا نہیں چاہتی جس سے اس کی توہین ہو۔
 حٰٹا : شہزادی۔ ۔۔۔

سراسر مکر، سرتاپا دغا، نا آشنا ہے یہ
 مری آنکھوں سے دیکھو تم تو ہو معلوم کیا ہے یہ
 کنواری رہنا بہتر جانیے اس عقد ہونے سے
 وفا کی ہے عبث امید مٹی کے کھلونے سے

بروٹس : عالم پناہ اگر میری نصیحت قبول فرمائیں تو میں یہ کہوں گا کہ عورت کے بیان پر کبھی یقین نہ کرنا چاہیے۔

عزرا : سریر آرائے عدالت، سلطنت کا ایک معزز رکن ہو کر انصاف کے راستے میں روڑا اٹکانا، دباؤ ڈال کر شاہی انصاف اور شاہی رائے کو ایک مظلوم فریادی کے خلاف بنانا کیا ان جیسے مقدس اور مذہبی پیشوائوں کو سزاوار ہے۔

کیا سلطانِ عادل کا انصاف مظلوموں کا سرپرست ہونے کے بد لے ظالموں کا طرفدار ہے؟

بادشاہ : نہیں عبرانی کبھی نہیں۔ جس طرح آفتاب کی روشنی، امیر کے محل اور غریب کے جھونپڑے میں کوئی فرق نہیں کرتی اسی طرح میں بھی انصاف کے وقت ادنیٰ اور اعلیٰ سب کو یکساں جانتا ہوں۔ اپنی ذمہ داری اور اپنا فرض اچھی طرح پیچا جاتا ہوں۔

عزرا : بس تو پھر جگہ انصاف ہے۔ آج کے روز آپ کے لیے صرف ایک ہی کام ہے اور وہ ان دونوں کا انصاف ہے۔

بادشاہ : میں انصاف کو استعمال کرنے کے لیے اپنی پوری طاقت صرف کر دوں گا۔

ختا : خدا آپ کو مظلوموں کی حفاظت کے لیے قیامت تک زندہ رکھے۔ فرمائیے۔ آپ کی رعایا میں سے اگر کوئی شخص شادی کا وعدہ کر کے کسی عورت کو اپنی محبت میں گرفتار کرے اور اسے چھوڑ کر کسی دوسری عورت کو اپنی دنگابازی کا شکار کرے تو حضور والا کا قانون اس کے لیے کیا سزا تجویز کرتا ہے؟

بادشاہ : موت۔ بغیر حرم کے موت۔

عزرا : بس تو ہو چکا۔ فیصلہ ہو چکا۔ آپ شاہی نام کی عزت ہیں۔ تختِ سلطنت کے اہل ہیں۔ قلم اٹھائیے اور ولی عہد کے سزاے موت کے کاغذ پر دستخط فرمائیے۔

بادشاہ : مگر مجھے پہلے اس کا گناہ تو معلوم ہونا چاہیے؟

ختا : یہ آپ کی عزت اور شہرت کو بر باد کرنے والا، اس ملک کی غریب لڑکیوں کے سر پر تباہی لا رہا ہے۔ اس نے شادی کا وعدہ کر کے پہلے مجھے دھوکا دیا اور اب شہزادی آکٹیویا کو اپنی پُرفیوی محبت کے پھندے میں پھنسا رہا ہے۔

بادشاہ : مار گس۔ سنتا ہے؟ اٹھ کھڑا ہو۔ اس کا جواب دے۔ ورنہ بدترین قسم کی سزاۓ موت تیرے لیے تیار ہے۔

مار گس : بے شک غلام اس کا خطواڑا ہے اور عاجزی کے ساتھ حضور والا سے رحم کا امیدوار ہے۔

بادشاہ : رحم یہ کر سکتی ہے میں نہیں کر سکتا۔

بروٹس : خاتمِ عالم۔

بادشاہ : بس۔

- بروُس : عالی جاہ۔
بادشاہ : کچھ نہیں۔
بروُس : یہ نہ ہونا چاہیے۔
بادشاہ : یہ ضرور ہوگا۔
بروُس : میری یہ عرض ہے کہ قانون گمراہوں کے واسطے ہے نہ کہ بادشاہوں کے واسطے۔
بادشاہ : مگر انصاف کی تلوار آقا اور غلام دونوں کے ساتھ یکساں سلوک کرتی ہے۔
بروُس : عشق کا جوش ایک طرح کا جنون ہوتا ہے۔
حنا : تو یہ کیوں نہیں کہتے کہ امیروں کے سرتو تاج زر کے لیے ہیں اور غربیوں کے سر امیروں کی ٹھوکروں کے لیے ہیں۔
بروُس : بے شک۔
عورا : واد رے ندھب اور واد رے مذہبی پیشوای۔

تمھارا غم ہے غم، مغلس کا غم بس اک کہانی ہے
تمھارا عیش ہے عیش اور ہمارا عیش فانی ہے
یہاں بچپن بڑھایا وال بڑھا پا بھی جوانی ہے
تمھارا خون ہے خون اور ہمارا خون پانی ہے
یہ نجوت اور یہ زر کیا لے کے اپنے ساتھ جائے گا
یہیں رہ جائے گا سب یاں سے خالی ہاتھ جائے گا

- حنا : عادل سلطان۔ اب مجھے انصاف ملنے میں کیا دیر ہے؟ اگر آپ نے ابھی تک نہ سنا ہو تو میں اس سے بھی زیادہ بلند آواز سے انصاف پکار سکتی ہوں۔
بادشاہ : اُف کیا کروں اور کیا نہ کروں؟
عورا : عادل بادشاہ۔ کیا بیٹی کی محبت اور انصاف میں جنگ ہو رہی ہے؟
بادشاہ : ہاں۔ مگر فتح انصاف ہی کو ملے گی۔
حنا : تو پھر انصاف ملتا چاہیے۔
بادشاہ : ضرور ملے گا۔

حنا : آپ سے؟
 بادشاہ : ہاں مجھ سے۔
 حنا : کہاں؟
 بادشاہ : یہاں۔
 حنا : کب؟
 بادشاہ : اسی وقت۔ بڑھوائے شاہی حکم کے پرستارو۔ اس ناخلف کو حراست میں لے لو اور کل مذہبی عدالت میں انصاف
 کے لیے پیش کرو۔
 بروُس : حضور والا۔
 بادشاہ : خبردار جو ایک لفظ بھی زبان سے نکالا۔
 (موسیقی)

دوسری ایکٹ - چوتھا سین

محل

(آکٹھیویا کا آنا)

آکٹھیویا : میری پیاری بہن، اتنی سخت نہ بن۔ نرمی اور رحم جو عورت کی بہترین صفتیں ہیں، ان کو غصے پر قربان نہ کر۔ بُرے کے ساتھ تو بھی بُری نہ بن۔

حنا : نہیں ہرگز نہیں۔ اب اس کے لیے ایک سوئی کی نوک کے برابر بھی میرے دل میں جگہ نہیں ہے۔

آکٹھیویا : دیکھو میں بھی تمہاری طرح ایک عورت ہوں اور معزز قوم کی عورت ہوں۔ ساتھ ہی ایک بادشاہ کی بیٹی اور دوسرے بادشاہ کی بھتیجی ہوں مگر اس پر بھی اس کی زندگی بھیک میں پانے کے لیے ایک فقیر نی کی طرح تمہارے سامنے دامن پھیلاتی ہوں۔

حتا : بچاؤں گی۔ بچاؤں گی۔ جب تم اور یہ دل دونوں اس کی طرفداری کرتے ہیں، تو ضرور بچاؤں گی۔
 جاؤ اور کہہ دو وفا کی شرط پوری کر گئی
 تم رہو جیتے کہ تم پر مرنے والی مرگئی

دوسرا ایکٹ - پانچواں سین

مذہبی عدالت

(مارگس اور حتا کا الگ الگ کھنڈوں میں کھڑے دکھائی دینا ایک طرف عزرا اور دوسری طرف آکٹیویا کا
 بیٹھے ہوئے نظر آنا۔ بروئیس کا اجلاس کی کرسی پر بیٹھنا۔ چند سپاہیوں کا حتا اور مارگس کو اپنی حرast میں لینا)

بروئیس : حتا تو ہوش میں ہے؟



- حنا : ہاں۔
- بروُس : تجھ پر کوئی دباؤ تو نہیں ڈالا گیا؟
- حنا : نہیں۔
- بروُس : تو بنا جبرا کراہ اپنا پہلا بیان واپس لیتی ہے؟
- حنا : بیشک
- عورا : حنا۔ کیوں محبت میں اندر گی بن رہی ہے؟
- حنا : اس لیے کہ کچھ سمجھائی نہیں دیتا۔
- عورا : کیوں اپنے ہاتھوں سے قبر تیار کر رہی ہے؟
- حنا : اس لیے کہ قبر میں جاؤں گی تو ایک بے وفا کے ظلم سے نجات پاؤں گی۔
- عورا : عدالت اس کی باقتوں کا یقین نہ کرے۔ یقیناً اس پر کسی نے جادو کر دیا ہے۔
- بروُس : حنا۔ میں روم کے قانون کے مطابق تجھ سے تیری مرتبہ دریافت کرتا ہوں کہ تو شہزادہ مارکس پر لگائے ہوئے تمام الزامات واپس لیتی ہے؟
- حنا : ہاں۔ لفظ بے لفظ
- عورا : آہ
- بروُس : یہودی۔ چونکہ تم بھی اس دعوے میں تائید کرنے والے تھے اس لیے اب تم کیا کہتے ہو؟
- عورا : جس قدر افریقہ کے بیان میں ریت کے ذرے ہیں ان سے بھی زیادہ میرے پاس بولنے کے لیے الفاظ تھے لیکن اس ناقابت اندریش چھو کری کی وجہ سے میں اب کچھ کہنا نہیں چاہتا اور قسمت کے فصلے کے سامنے سر جھکاتا ہوں۔
- بروُس : تواب میرا صرف اتنا فرض رہ گیا ہے کہ اپنا آخری حکم سنادوں... شہزادہ مارکس آپ کو عزت و آبرو کے ساتھ رہا کیا جاتا ہے... اور حنا اور عورا، تمھیں ایک روم شہزادے پر جھوٹا الزام لگانے کے جم میں زندہ آگ میں جلائے جانے کی سزا دی جاتی ہے۔
- حنا : سزا۔ کس کو؟ مجھ کو یا میرے باپ کو؟

بروُس : دونوں کو۔

حتاً : مگر یہ انصاف کے خلاف ہے۔

بروُس : میرا یہ فیصلہ مطابق انصاف ہے۔

حتاً : ارنے نہیں نہیں۔

بروُس : قانون اپنے فیصلے میں کسی ترمیم کی گنجائش نہیں دیکھتا... جاؤ اور اپنی قسمت کے موجودہ فیصلے کو صبر کے ساتھ برداشت کرو۔

مارگُس : بزرگ باپ اپنے شہزادے اور اس ملک کے ہونے والے بادشاہ پر ایک عنايت۔

بروُس : کیا؟

مارگُس : تھوڑی شفقت۔

بروُس : یعنی؟

مارگُس : اپنی طاقت اور اثر کو کام میں لایئے۔ جس طرح ممکن ہو ان دونوں کی جان بچائیے۔

بروُس : مگر عدالت؟

مارگُس : وہ آپ کے قبضے میں ہے۔

بروُس : قانون؟

مارگُس : وہ آپ کا حکم ہے۔

بروُس : موجودہ فیصلہ؟

مارگُس : وہ آپ کی رائے ہے۔

بروُس : بادشاہ کی مرضی؟

مارگُس : وہ آپ کی مٹھی میں ہے۔

بروُس : اپنے فیصلے کی آخری سطریں لکھتے وقت جب میں نے اس یہودی دو شیزہ کے بھولے چہرے کی طرف دیکھا تھا تو ایک نامعلوم جذبے کے اثر سے میری انگلیاں تھرہانے لگی تھیں اور اب بھی جب کہ یہ موت کی طرف جا رہی ہے۔

- اپنی روح میں ایک عجیب ولولہ اور اضطراب محسوس کر رہا ہوں... اچھا آپ جائیے۔ مجھ سے جو ممکن ہو گا وہ کروں گا۔
- مارگس : تو میں ان دونوں کی زندگی آپ کو بطور امانت کے سپرد کرتا ہوں۔
- بروٹس : میں کوشش کروں گا کہ دیانت دار امین ثابت ہوں (مارگس جاتا ہے) خاتم اپنے باپ کو پیار کرتی ہو؟
- حنا : اپنے مذہب کی طرح۔
- بروٹس : اولاد کے لیے ماں باپ اپنا سب کچھ قربان کر دیتے ہیں؟
- عزرا : یقیناً
- بروٹس : تو اولاد کی سلامتی کے لیے تھیس روایت پرستی کے عقائد کو شارکرنا ہو گا۔ جان بچانا چاہتے ہو تو اپنے بزرگوں کا مذہب چھوڑ کر تم دونوں کو رومان دین اختیار کرنا ہو گا۔
- عزا : فکر، دکھ، بیماری اور بڑھاپے کے بوجھ کے نیچے دبی ہوئی زندگی کی قیمت، مذہب سے ادا کروں؟ اس چند روزہ دنیا کے لیے ابراہیم اور موئی کے خدا سے دنگا کروں؟
- بروٹس : میں نے تیری قوم کے ساتھ جو سلوک کیا، وہ اسی کی مستحق تھی مگر اب میری رحم دلی دیکھ کہ تجھے سراسر مجرم پاتا ہوں اور پھر بھی تیری جان بچاتا ہوں۔
- عزا : جان۔ جان کی اب مجھے کوئی پرواہ نہیں۔ البتہ اتنی آرزو ہے کہ مرنے سے پہلے، ایک قاتل، پرن، بے رحم رومان کا سب کس بل نکال دوں۔ اس کے پتھر جیسے کلیج میں چٹکیاں لے لے کر سوراخ ڈال دوں۔
- بروٹس : میں تجھے سخت یوقوف پاتا ہوں۔
- عزا : میں تجھے آج سے سولہ برس پہلے کا واقعہ یاد دلاتا ہوں۔ جس وقت شاہ نیرود کے حکم سے شہر روما میں چاروں طرف آگ بھڑک رہی تھی، اُس وقت تیرے گھر میں ایک خوبصورت یہوی اور اس کی گود میں ایک چھ ماہ کی بچی تھی۔
- بروٹس : اس بات کی یاد دلانے سے تیری مراد کیا ہے؟
- عزا : میں پوچھتا ہوں کہ ان دونوں کے آگ میں جل جانے کا واقعہ تو تجھے یاد ہے؟
- بروٹس : ہاں۔ میں اُس منہوس دن کو، جس روز موت نے میری یہوی اور بچی کو مجھ سے چھین لیا، کبھی نہیں بھول سکتا۔
- عزا : نیرود کی آگ تیری یہوی کے لیے آتشیں کفن ثابت ہوئی مگر اس کے سینے سے لپٹی ہوئی تھماری چھ ماہ کی معصوم بچی،

جو مردہ لاش پر قدرت کی آنکھ سے ٹکا ہوا فسوس کا آنسو معلوم پڑتی تھی.....

بروُس : کیا وہ زندہ رہی؟

عُزرا : ہاں۔

بروُس : اور ابھی تک زندہ ہے؟

عُزرا : ہاں

بروُس : اسے کس نے بچایا؟

عُزرا : خدا کی ذات نے

بروُس : کس نے آگ سے نکالا؟

عُزرا : نہیں بتاسکتا۔

بروُس : اس کا ٹھکانہ؟

عُزرا : نہیں بتاسکتا۔

بروُس : اُس سے ملنے کا طریقہ؟

عُزرا : نہیں بتاسکتا

بروُس : نہیں عُزرا تجھے بتانا ہوگا۔

عُزرا : ہرگز نہیں۔ یہ میرا راز ہے، جو میری جان کا دم ساز ہے۔

بروُس : عُزرا۔ عُزرا۔ مجھ پر حرم کر۔

عُزرا : حرم۔ حرم۔ آج یہ پہلا روز ہے کہ حرم کا لفظ تمہاری زبان سے نکلا اب تو تمھیں معلوم ہوگا کہ حرم کی ضرورت

مظلوم یہودیوں ہی کو نہیں بلکہ ظالم رہنوں کو بھی ہوا کرتی ہے۔ ایک کنگال مغلس یہودی کے پاس حرم کہاں سے آیا؟

جاوہ اپنے بے در حقائق سے مانگو۔ اپنی ظالم قوم سے طلب کرو۔ اپنے نامنصف دیوتاؤں کے آگے ہاتھ پھیلاؤ۔

بھیک مانگو۔ گڑگڑاؤ۔

بروُس : بتادے عُزرا۔ بتادے میں اپنے قصوروں کی تجھ سے معافی چاہتا ہوں اور سر جو مذہبی پیشووا کا تاج پہننے کے بعد اس

ملک کے بادشاہ کے سامنے بھی نہیں جھکا، آج تیرے قدموں پر جھکاتا ہوں۔

عُزرا : کیوں؟ کیسا جھٹکا گا؟

بروُس : تو انکار؟

عُزرا : لا کھ بار۔

بروُس : نہیں جواب دے گا؟

عُزرا : نہیں۔

بروُس : نہیں بتائے گا؟

عُزرا : نہیں۔

بروُس : نہیں رحم کرے گا؟

عُزرا : نہیں۔ نہیں۔ نہیں۔

بروُس : اچھا نہیں تو نہیں سکی۔ اب میں زبردستی تیرے سینے سے یہ راز الگواوں گا۔ تیری ایک ایک بوٹی کا قیمہ کر کے اپنے کتوں کو کھلواوں گا۔ جاؤ لے جاؤ۔

رکھے اسے بھی وہیں، جس جگہ یہ آپ رہے

اب اس زمین پہ بیٹھ رہے نہ باپ رہے

حَتَّا : اے رومان سردار۔

بروُس : مردار۔

عُزرا : خُردار۔

(پرده)

تیرا ایکٹ – پہلا سین

راستہ

(حٹا سپاہیوں کے ساتھ قید خانے کی طرف جاتی دکھائی دیتی ہے)



تیسرا ایکٹ—دوسرے سلیمان

دارالعذاب

بروُس : عزرا! تو دعویٰ کرتا ہے کہ یہودی ہم رومنوں سے مذہب، نیکی اور فراغ دلی میں افضل ہیں؟

عزرا : بے شک

بروُس : تو اس کا ثبوت دے۔

عزرا : کس طرح؟

بروُس : ثابت کر کہ تو درگذر اور نیکیوں کا دلدادہ ہے۔ ثابت کر کہ تیری روح میں انتقام سے رحم کا مادہ زیادہ ہے۔

عزرا : مگر میں رحم کس پر کروں؟

بروُس : مجھ پر۔

عزرا : سب ہو گا۔ یہی نہیں ہو گا۔

بروُس : عزرا جو مغلس ہے وہ دولت چاہتا ہے۔ جس کے پاس دولت ہے وہ خطاب چاہتا ہے۔ جس کے پاس خطاب ہے وہ حکومت چاہتا ہے۔ میں تمھیں یہ تمام چیزیں بیک وقت دینے کو یقیناً ہوں۔ یہ سب لے اور اپنے دل کا راز مجھے دے دے۔

عزرا : خود غرض رومن۔ تیرے ظلم و ستم کا کفارہ دولت سے ادا نہیں ہو سکتا۔ دولت اور خطاب زندگی کے خیالی سائے ہیں۔ اگر تو تمام دنیا کی دولت سمیٹ کر مجھے دے دے، تو بھی یہ ان آنسوؤں کی قیمت نہیں ہو سکتی جو تیرے ظلم و ستم نے مظلوموں کی آنکھوں سے ٹپکائے ہیں۔

بروُس : تو ظلم کر رہا ہے۔

عزرا : تجھ سے تھوڑا۔

بروُس : توبے رحم ہے۔

عزرا : تجھ سے کم۔

بروٹس : تو جہنم میں جائے گا۔

عزراء : تیرے بعد۔

بروٹس : تو نہیں؟

عزراء : نہیں۔

بروٹس : کب تک؟

عزراء : موت تک۔

بروٹس : اچھا تو دونوں کو حوالہ عذاب کرو۔ موت کے کڑوے پیالے کو اور زیادہ کڑوں بنانے کے لیے، باپ سے پہلے بیٹی کو کباب کرو۔

حنا : ابا پیارے ابا۔ مرنے سے پہلے مجھے برکت دو کہ میرے دل سے موت کا خوف نکل جائے اور عورت کی فطرت بات پر جان دینے والے مرد کے ارادے سے بدل جائے۔

عزراء : اُف! اس لڑکی کی محبت اور میرے ارادے میں جگہ شروع ہو گئی۔ بچاتا ہوں تو یہودی مذہب کی برکت اور بجات سے محروم رہی جاتی ہے اور نہیں بچاتا تو جنگل کی سوکھی ہوئی لکڑی کی طرح بھاڑ میں جھوک دی جاتی ہے۔ کیا کروں اور کیا نہ کروں۔

بروٹس : عزراء۔ دنیا کے کسی باپ کے کلیج میں اتنی طاقت نہیں ہے کہ اپنی اولاد کی دردناک موت اپنی آنکھ سے دیکھ سکے۔ عقل سے پھر صلاح لے۔ تو دو حرف دے کر اس کی زندگی مجھ سے مولے سکتا ہے۔

بروٹس : جب اسے تبدیل مذہب سے انکار ہے، تو دیر بے کار ہے۔ ڈال دو کڑھاؤ میں۔

عزراء : بروٹس۔ اس پر حرم کر۔

بروٹس : نہیں

عزراء : اسے چھوڑ دے۔

بروٹس : ہرگز نہیں۔

عزراء : اس کی زندگی بھیک میں دے دے۔

بروٹس : کبھی نہیں۔ اگر اپنی اور اس کی زندگی کا پیار ہو تو وہ سوال جس کو میں دھراتے دھراتے تھک گیا ہوں اس کا جواب دینے کو تیار ہو۔

عُزرا : اچھا بتاتا ہوں۔

برُوس : بتاتا ہوں؟

عُزرا : ہاں۔

برُوس : توبول

عُزرا : ایک شرط سے۔

برُوس : بیان کر

عُزرا : ان کوتا کید کر دے کہ جس وقت میں تیری لڑکی کا حال بیان کر چکوں تو پس و پیش کے خیال کو دل سے نکال دیں اور بغیر دوسرا حکم پائے اس لڑکی کو اٹھا کر تیل کے کڑھاؤ میں ڈال دیں۔

برُوس : میں اس شرط کو منظور کرتا ہوں۔

عُزرا : دل و جان سے؟

برُوس : دین و ایمان سے۔

عُزرا : اچھا تو سنو۔ شہر روما کے جلنے سے دو برس پہلے کا واقعہ ہے کہ تو نے محض سلام نہ کرنے کے جرم میں میری پانچ برس کی بچی کو اس کی ماں کی گود سے زبردستی چھین کر شیروں کے پنجھرے میں ڈال دیا تھا۔ مگر اب ایک یہودی کا سلوک دیکھ کہ اُس وقت جب کہ ظالم نیروں کے حکم سے تمام شہر میں آگ لگی ہوئی تھی میں نے تیرے جلتے ہوئے محل میں گھس کر تیری چھ ماہ کی اکتوبری بچی کو موت کے منہ سے باہر نکلا اور انتقام اور کینہ کو جس سے میرا سینہ جل رہا تھا، بھول گیا اور اسے اپنی اولاد کی طرح پالا۔

برُوس : تو نے نکلا؟ تو نے پالا؟

عُزرا : ہاں میں نے۔ میں نے ظالم روما۔ ایک یہودی نے اور اس یہودی نے جسے تم ٹھوکریں مارتے تھے۔ جسے کتنا سمجھ کر دھنکارتے تھے۔

روئی جو اس کے حال پہ، اُس چشم نم کو دیکھ
اپنے ستم کو دیکھ، ہمارے کرم کو دیکھ

برُوس : مگر وہ کہاں ہے؟

عُزرا : کیا جن آنکھوں سے خدا کی ہزاروں قوتوں کو دیکھ کر بھی اُسے شناخت نہیں کر سکتے، ان آنکھوں سے اپنی لڑکی کو بھی

نہیں پہچان سکتے؟ دیکھو۔ غور سے دیکھو۔ خون آپ سے آپ جوش مارے گا۔ اگر تم حمارا ہی لہو ہو گا تو رگوں کے اندر سے پکارے گا۔

بروئُس : نہیں عزرا نہیں۔ تو مجھ سے انتقام لینا چاہتا ہے۔ تیر و تلوار سے نہیں مار سکتا، اس لیے جھوٹی خوشی دلا کر دیوانہ بنادیںا چاہتا ہے۔

عزرا : وہ دیکھ۔ تیرے سامنے ہڈی اور خون سے بنا ہوا ایک آئینہ کھڑا ہے۔ اسی آئینے میں تجھے، تیری کھوئی ہوئی لڑکی کی صورت نظر آئے گی۔ جو تیرے کلیچ کو ٹھنڈک پہنچائے گی۔

بروئُس : یہ تو ایک یہودن لڑکی ہے۔

عزرا : یہودن نہیں، رومن نژاد ہے۔ میری نہیں تیری اولاد ہے۔

بروئُس : میری؟

عزرا : ہاں تیری۔ یہی وہ لڑکی ہے جسے میں نے بھڑکتی ہوئی آگ سے باہر نکالا اور اپنی اولاد بنانا کرھتا کے نام سے پالا۔

بروئُس : اس کا ثبوت؟

عزرا : تیرے خاندان کی یادگار یہ تعویذ و عقیق کی مala۔

خدا کی دین سے ملتا ہے یہ نصیبوں سے
ہے رحم سیکھنا تو سیکھ ہم غریبوں سے

بروئُس : ٹھیک یہ وہی مala ہے جو پیدائش کے روز نظر بد سے محفوظ رکھنے کے لیے میں نے لڑکی کے گلے میں پہنائی تھی۔
پہچان لیا۔ وہی۔ وہی... آ... میرے دل کا سرور... میری آنکھوں کا نور... آ۔

حتا : ابا جان۔

عزرا : ٹھہرو۔ میرا وعدہ پورا ہو چکا۔ اب تم حمارا وعدہ پورا ہونے کا وقت آیا۔ چلو۔ فکر و حیرت کو دل سے نکال دو اور باپ کے سامنے بیٹی کو اٹھا کر تیل کے کڑھاؤ میں ڈال دو۔

بروئُس : نہیں عزرا۔ اب یہ نہیں ہو سکتا۔

عزرا : نہیں ہو سکتا۔ کیوں نہیں ہو سکتا؟

حیرت اور خوف کی تصویریں بن کر حرکت کرنا کیوں بھول گئے؟ ثابت کرو کہ تم زندہ ہو۔

بروئُس : نہیں عزرا نہیں۔ میری غرور کی زندگی ختم ہو گئی۔ میرے اقتدار کا سر بلند قلعہ ایک ہی زلزلے میں ریزہ ریزہ ہو کر اپنی

خاک میں کفن پوش ہو گیا۔

جب پڑی خود اپنے سر پر ضرب، عبرت ہو گئی
غیر کا بھی دکھ ہے دکھ، مجھ کو نصیحت ہو گئی


تیسرا ایکٹ – تیسرا سین

دربار

(سب کا خوشی میں بیٹھے ہوئے دکھائی دینا)

بروئیں : میرے محسن عزرا۔ میرے عزیز بھائی۔ اگرچہ محبت پوری کا کچھ اور ہی ارادہ ہے۔ مگر خاتا پر مجھ سے تمہارا حق زیادہ ہے۔ اس لیے جس دین و مذہب میں اس نے پروش پائی ہے اسی دین و مذہب میں رہے گی۔ جس طرح آج تک تمھیں اپنا باپ کہتی رہی ہے۔ اُسی طرح ہمیشہ کہے گی۔

مارگس : پیاری خاتا۔ میں تمہارا گنہ گار ہوں۔ اور جو سزا تجویز کرو اس کو بخوبی برداشت کرنے کے لیے تیار ہوں۔



حنا : میں تھمیں یہی سزادیتی ہوں کہ جس طرح مجھے دھوکا دیا ہے، اسی طرح آئندہ کسی عورت کو دھوکا نہ دینا۔

آکٹیویا : پیاری بہن۔ جب تم رومن نسل اور رومن باپ کی اولاد ہوتا تو تمہارا بادشاہ تمہارے لیے شادی کے قانون میں ضرور ترمیم کر دے گا۔

بادشاہ : ایسا ہی ہو گا۔

آکٹیویا : اس لیے میں چاہتی ہوں کہ اب جو دور تھا وہ قریب ہو۔ میری خوشی اور راحت میں تم برابر کی شریک ہو۔

حنا : بس اب میں راحت، خوشی، آرام، اس جھوٹی دنیا کی کوئی چیز نہیں چاہتی... تم دونوں جیوا اور خوش رہو۔

آکٹیویا : تو بہن۔ تم اس جھوٹی دنیا میں تھا رہ کر کیونکر زندگی بسر کرو گی؟

حنا : میں.....

(حنا کا گانا)

اپنے مولا کی میں جو گن بنوں گی
جو گن بنوں گی، بروگن بنوں گی
اپنے مولا.....

(پرده)

(آغا حشر کاشمیری)

مشق

سوالات

.1 ڈرامے کی تعریف اور اجزاء ترکیبی کی وضاحت کیجیے۔

.2 آغا حشر کاشمیری کی ڈرامانگاری کے امتیازات پر روشنی ڈالیے۔

.3 ڈرامائیہودی کی لڑکی، کے اہم کرداروں پر تبصرہ کیجیے۔



چ خف

1860 تا 1904

آن توں پافلوروچ پے خف شمالي کوہ قاف کی سرحدوں کے نزدیک روس کی ایک نسبتاً گم نام بندگاہ ہنگان روگ میں پیدا ہوئے۔ ان کا تعلق جنوبی روس کے ایک تاتاری خاندان سے تھا۔ اسکول کی تعلیم پوری کرنے کے بعد 1879 میں پے خف ماسکو چلے گئے، یہاں انھیں ایک میڈیکل کالج میں داخلہ مل گیا۔

خاندان کی مالی دشواریوں کو دور کرنے کے لیے پے خف نے افسانہ نویسی کی مشق شروع کر دی۔ شہر کے معمولی اخباروں اور رسالوں میں ان کے مزاجیہ افسانے شائع ہونے لگے۔ اس سے پے خف کو کسی قدر معقول آدمی بھی ہونے لگی۔ اس لیے تعلیم مکمل کرنے کے بعد انھوں نے ڈاکٹری کے بجائے افسانہ نویسی کو، ہی اپنا ذریعہ معاش بنالیا۔

1886 میں ان کا تعارف ایک مشہور نقاد گریگوریو ویچ اور ماسکو کے سب سے بڑے اخبار کے ایڈیٹر سووورن سے ہو گیا۔ ان دونوں کی سرپرستی کی بدولت، روس کی ادبی دنیا میں پے خف کو ایک خاص حیثیت حاصل ہو گئی۔ جب سووورن کے اخبار میں ان کے افسانے شائع ہونے لگے تو انھوں نے مزاجیہ افسانے لکھنا ترک کر دیا۔ اب ان کے افسانوں میں وہ خاص تحریر آمیز رنگ پیدا ہو گیا تھا جو ان کی امتیازی صفت ہے۔

1890 میں مشرقی سائیپریا جا کر انھوں نے سزا یافتہ مجرموں کی حالت کا معاہنہ کیا۔ 1891 میں انھوں نے بڑی جانشناختی کے ساتھ، قحط زدہ لوگوں کی خدمت انجام دی۔

پے خف کو جوانی میں ہی دُق کی بیماری لاحق ہو گئی تھی۔ دھیرے دھیرے ان کا مرض زور پکڑتا گیا۔ آخر میں یہی بیماری ان کی موت کا باعث بنی۔

پے خف افسانہ نویسی میں ایک نئے اور نرالے طرز کے موجود مانے جاتے ہیں۔ عام طور سے ان کا ملنا جتنا متوسط طبقے کے تعلیم یافتہ لوگوں سے تھا۔ ان کے افسانوں میں زیادہ تر انھیں کی زندگی کے نقشے کھینچنے گئے ہیں۔ کہانی کو معنی خیز بنانے کے لیے وہ

غیر معمولی حادثوں کا سہارا نہیں ڈھونڈتے۔ ان کے افسانے سیدھی سادی حقیقت کی بہ دولت لطیف اور دلکش ہو جاتے ہیں۔ پچھے خف کی زندگی ہی میں ان کے اکثر افسانوں اور ڈراموں کا کئی زبانوں میں ترجمہ ہو چکا تھا۔ اردو زبان میں بھی پچھے خف کے بہت سے افسانوں اور ڈراموں کے ترجمے ہو چکے ہیں۔ پچھے خف کا شمار افسانے کی صنف کے سب سے ممتاز نمائندوں میں کیا جاتا ہے۔ اس نے اس فن میں عالم گیر شہرت حاصل کی ہے۔ مشرق و مغرب کی زبانوں کے کئی ادیب پچھے خف کے اسلوب کی تقاضہ کرتے ہیں اور پچھے خف کے افسانوں سے روشنی حاصل کرتے ہیں۔



5258CH03

کلر کی موت

وہ رات بہت اچھی تھی، جب الیوان دمترچ چیر و یا کوف جو پیشے سے ایک کلر تھا، تھیڑ کی دوسری قطار میں بیٹھا دور بین کی مدد سے ”کوش دے کارنویل“ نام کے کھیل سے لطف اندوز ہو رہا تھا۔ وہ استھن کی طرف دیکھ رہا تھا، اور اپنے آپ کو انتہائی خوش نصیب انسان سمجھ رہا تھا کہ دفعتاً اس کا چہرہ متغیر ہوا، دیدے اور پر کی طرف چڑھ گئے، سانس روک گیا..... وہ دور بین سے منہ ہٹا کر اپنی نشست پر دوہرا ہو گیا اور..... آخ چھیں !!! یعنی اسے چھینک آئی..... اب یہ تو ظاہر ہے کہ ہر شخص کو حق ہے کہ جہاں بھی چاہے چھینکے کسان، پولیس انسپکٹر یہاں تک کہ بڑے بڑے سرکاری افسروں بھی چھینکتے ہیں ہر شخص چھینکتا ہے ہر شخص چیر و یا کوف کو ذرا بھی گھبراہٹ نہ ہوئی، اس نے جیب سے رومال نکال کر ناک پوچھی اور ایک صاحبِ اخلاق کی طرح اپنے چاروں طرف مڑ کر دیکھا کہ میری چھینک کسی کے لیے خلل انداز تو نہیں ہوئی؟ اور تب تو اسے واقعی الجھن محسوس ہوئی، کیونکہ اس نے دیکھا



کہ پہلی قطار میں بالکل اس کے سامنے بیٹھا ہوا ایک پستہ قامت بوڑھا شخص بڑی احتیاط سے اپنی گنجی چاند اور گردن کو اپنے دستانے سے صاف کر رہا ہے اور ساتھ ہی ساتھ کچھ بڑا تا جارہا ہے..... چیر و یا کوف نے پہچان لیا کہ یہ بوڑھا شخص وزارت رسال و رسائل کا سول جزل بری ڈالوف ہے۔

چیر و یا کوف نے سوچا۔ ” یہ درست کہ یہ میرا افسر نہیں لیکن پھر بھی برالگتا ہے، مجھے معافی مانگ لینی چاہیے.....“

” مجھے معاف کر دیجیے۔ میں یہ پہلے سے سمجھی یو جھی چیز نہیں تھی!“

” مہربانی کر کے آپ خاموش ہو جائیں تو اچھا ہے، مجھے سننے دیجیے!“

چیر و یا کوف کچھ بوکھلا گیا۔ نداشت آمیر انداز میں مسکرا یا۔ اور سٹیچ کی طرف توجہ مرکوز کرنے کی کوشش کرنے لگا۔ وہ ایکٹروں کو دیکھتا رہا، لیکن اب اپنے کو خوش نصیب انسان محسوس نہ کر سکتا تھا۔ پریشانی اسے کھائے جا رہی تھی۔ اٹڑویں میں وہ بری ڈالوف کے نزدیک پہنچا۔ پچھہ دریک پچھکاتا رہا اور آخر جھگچک پر قابو پا کر سرگوشی کے انداز میں بولا:

” جناب عالی! میں نے آپ پر چھینک دیا..... معاف کیجیے..... آپ جانتے ہیں..... میرا مطلب یہ نہیں تھا.....“

” اچھا..... میں تو اسے بھول بھی گیا تھا..... اسے دہرانا ضروری ہے کیا؟“ جزل بولا۔ اس کا نچلا ہونٹ بے صبری سے

پھر ڈر رہا تھا۔

” کہتا ہے، میں بھول بھی گیا تھا۔ لیکن اس کی نظر وہ کا انداز مجھے پنڈ نہیں“ بے چینی کے عالم میں جزل کی طرف دیکھتے ہوئے چیر و یا کوف نے سوچا۔ ” مجھ سے بات کرنا نہیں چاہتا، اسے سمجھنا چاہیے کہ میرا منشا نہیں تھا..... یہ تو فطرت کا قانون ہے، ورنہ وہ سمجھے گا کہ میں اس پر تھوکنا چاہتا تھا، اگر ابھی ایسا نہیں بھی سوچا تو بعد میں سوچ سکتا ہے!.....“

گھر پہنچ کر چیر و یا کوف نے اپنی بیوی سے اپنی غیر شریفانہ حرکت کا ذکر کیا۔ اسے ایسا محسوس ہوا کہ اس کی بیوی نے پورے قصے کو کوئی خاص اہمیت نہیں دی۔ یہ صحیح ہے کہ تھوڑی دیر کے لیے وہ چونک گئی تھی۔ لیکن جب معلوم ہوا کہ بری ڈالوف ” ہمارا“ افسر نہیں ہے تو اسے اطمینان ہو گیا۔

” لیکن پھر بھی میرا خیال ہے کہ تم جا کر معافی مانگ لو“ وہ بولی۔ ” ورنہ وہ سمجھے گا کہ تمھیں کسی محفل میں بیٹھنے کا سلیقہ نہیں ہے۔“

” یہی توبات ہے! میں نے مغدرت کرنے کی کوشش کی۔ لیکن اس کا روئیہ عجیب تھا۔ ایک بات بھی عقل کی نہیں کی۔ اس کے علاوہ بات کرنے کا وقت بھی نہیں تھا۔“

دوسرے دن چیر ویا کوف نے اپنی نئی وردی پہنی، بال کٹوائے اور بری ڈالوں کے پاس اس واقعے کو سمجھانے کے لیے چل دیا..... جزل کا ملاقاتیوں کا کمرہ درخواست گزاروں سے بھرا ہوا تھا۔ خود جزل وہیں موجود تھا۔ اور درخواستیں لے رہا تھا۔ چند لوگوں سے ملاقاتات کے بعد جزل نے چیر ویا کوف کے چہرے پر نظر ڈالی۔

”حضور کو یاد ہو گا کہ کل رات ”ارکیدیا“ میں“ کلر ک نے کہنا شروع کیا۔ ”میں نے ار چھینک دیا تھا اور ار ایسا ہوا کہ میری درخواست ہے“

”ہش! یہ کیا کبواس ہے!“ جزل بولا۔ ”تمھیں کیا چاہیے؟“ اس نے دوسرے شخص سے مخاطب ہو کر پوچھا۔ ”میری بات بھی نہیں سنے گا!“ چیر ویا کوف نے سوچا اور اس کا رنگ زرد پڑ گیا۔ ”اس کے معنی یہ ہیں کہ غصے میں ہے ایسے وقت تو میں چھوڑ نہیں سکتا اسے سمجھانا ہی پڑے گا“

آخری درخواست لینے کے بعد جب جزل اپنے بخی کرے میں جانے کے لیے مڑا تو چیر ویا کوف بُد بُدا تا اس کے پیچھے چلا۔ ”معاف کیجیے، حضور! انہائی شرمندگی کے احساس کی وجہ سے مجھے حضور کو تکلیف دینے کی ہمت پڑ رہی ہے“

جزل نے اس طرح دیکھا کہ بُس پیچنے والا ہے اور اسے چلے جانے کا اشارہ کیا۔ ”آپ میرا مذاق اڑا رہے ہیں جناب!“ وہ بولا اور دھڑ سے دروازہ ہند کر دیا۔

”مذاق!“ چیر ویا کوف نے سوچا ”اس میں مذاق کی تو کوئی بات مجھے نظر نہیں آتی۔ اس کی عقل میں نہیں سماتی اور جزل بنا ہے۔ اچھی بات ہے۔ اب میں ان حضرت کو اپنی معدرت سے پریشان نہ کروں گا۔ اب دوبارہ نہیں جاؤں گا۔ اُسے صرف خط لکھ دوں گا! مس اب بالکل نہیں جاؤں گا!“

گھر جاتے ہوئے چیر ویا کوف یہی کچھ سوچتا ہا، لیکن اس نے خط نہیں لکھا۔ بہت سوچا لیکن سمجھ میں نہ آیا کہ لکھے کیا۔ اس لیے دوسرے دن اسے پھر جزل کے یہاں جانا پڑتا کہ معاملہ رفع دفع ہو جائے۔

”کل میں نے حضور کو زحمت دینے کی جرأت کی تھی“، جزل نے اس کی طرف سوالیہ نگاہوں سے دیکھا، چیر ویا کوف نے اُس پر کوئی دھیان دیے بغیر کہنا شروع کر دیا: ”اس لیے نہیں کہ میں آپ کا مذاق اڑانا چاہتا تھا، جیسا کہ حضور نے فرمایا تھا۔ میں تو معدرت کے لیے آیا تھا، کہ میں نے چھینک کر آپ کو تکلیف پہنچائی اور جہاں تک آپ کا مذاق اڑانے کا سوال ہے تو ایسی بات تو میں کبھی سوچ بھی نہیں سکتا۔ میری ہمت کیسے پڑ سکتی ہے! اگر ہم نے لوگوں کا مذاق اڑانا شروع کر دیا تو پھر کوئی عزّت ہی باقی نہ رہ جائے گی اپنے سے بڑوں کی عزّت ہی نہ رہ جائے گی“

”نکل جاؤ یہاں سے!“ جزل چینا۔ غصے کی وجہ سے وہ کانپ رہا تھا اور نیلا پڑ گیا تھا ۔

”جی ۔ کیا؟“ چیر دیا کوف جو خوف سے سہم گیا تھا، ہکلانے لگا ۔

”نکل جاؤ!“ جزل نے پاؤں پلتتے ہوئے دھرا یا ۔

چیر دیا کوف کو ایسا محسوس ہوا جیسے اس کے اندر کوئی چیز ٹوٹ گئی ہو ۔ وہ دروازے کی طرف مڑا تو اسے نہ کچھ سنائی دے رہا تھا، نہ کچھ نظر آرہا تھا ۔ سڑک پر پہنچا اور چلتا گیا ۔ لڑکھڑا تا ہوا وہ بالکل بے جس ہو گیا، اپنے گھر پہنچا ۔ اور اپنی سرکاری وردی پہنچے پہنچے جس حلیے میں تھا، اسی میں صوفے پر لیٹ گیا اور مر گیا ۔

(چخف)

(روی سے ترجمہ: ظ۔ انصاری)

مشق

سوالات

.1 چیر دیا کوف کو ایک صاحبِ اخلاق انسان کیوں کہا گیا ہے؟

.2 دفعتاً چھینک آنے پر چیر دیا کوف کا ردِ عمل کیا تھا؟

.3 آپ کے نزدیک جزل بری ڈالوں کے کردار کا کون سا پہلو ناپسندیدہ ہے؟

.4 چیر دیا کوف کی موت کا سبب کیا ہے؟

ویکوم محمد بشیر

1910 تا 1994

ویکوم محمد بشیر کی ولادت کیرالا میں ہوئی۔ ان کے والد عمارتی لکڑی کے ٹھیکے دار تھے۔ کاروبار میں بڑے نقصان سے دوچار ہونے کی وجہ سے ان کا گھر انا غربتی اور تنگ دستی کا شکار ہو گیا۔

محمد بشیر بچپن ہی سے بڑے ذہین اور ملنسار انسان تھے۔ نہایت حساس طبیعت رکھتے تھے۔ دس گیارہ برس کی عمر میں وہ آزادی کی تحریک میں شامل ہو گئے۔ اس کی وجہ سے انھیں اسکول چھوڑنا پڑا۔ رفتہ رفتہ ان کی سیاسی اور انقلابی سرگرمیاں اتنی بڑھ گئیں کہ ان کی وجہ سے انھیں کیرالا بھی چھوڑنا پڑا۔ وہ بے سرو سامانی کے عالم میں ملک کے مختلف حصوں میں گھومنے پھرے اور طرح طرح کے لوگوں سے ملتے جلتے رہے۔ یہ دور تجربات کے لحاظ سے ان کی زندگی میں خاص اہمیت رکھتا ہے۔ انھیں رفتہ رفتہ یقین ہوتا گیا کہ زندگی اپنی رنگارنگی کے باوجود دنیا میں ہر جگہ ایک جیسی ہوتی ہے۔ ہر فرد اپنی پیدائش اور موت کے درمیانی وقفے کو کسی نہ کسی طور گزار دینے کی جدوجہد میں مصروف رہتا ہے۔

محمد بشیر نے 1937 کے آس پاس لکھنا شروع کیا۔ اس وقت ان کی عمر 27 سال تھی۔ وہ زندگی کا جو وسیع اور رنگارنگ تجربہ حاصل کر چکے تھے، اس سے بہت کم لوگ گزرتے ہیں۔ دراصل یہی تجربات بشیر کی زندگی کے قیمتی سرماۓ کی حیثیت رکھتے ہیں۔ ویکوم محمد بشیر کی پہلی اہم تخلیق ”بچپن کی ساتھی“ (مطبوعہ 1944) ہے جسے انھوں نے اپنی کتاب پ زندگی کا ایک ورق قرار دیا۔ اس کہانی نے ملیالم کے افسانوی ادب کوئی راہ دکھائی۔ محمد بشیر کی کہانیاں زندگی کی حقیقوں سے لبریز ہوتی ہیں۔ انھوں نے جو کچھ لکھا، اس کی بیانداران کے حقوقی تجربے تھے۔ وہ اپنی بات نہایت سادہ، سلیس اور عام فہم انداز میں لکھنے پر قادر رکھتے تھے۔ ملیالم ناول اور افسانے کی زبان پر ان کی تخلیقات کے گھرے اثرات ہیں۔ اس کا اعتراف کئی نقادوں نے کیا ہے۔

ویکوم محمد بشیر کو ان کی ادبی خدمات کے پیش نظر کئی انعامات اور اعزازات سے نوازا گیا۔ 1970 میں سماحتیہ اکادمی کی

فیلوشپ ملی۔ 1982 میں حکومت ہند نے ”پدم شری“، کا خطاب دیا اور 1987 میں کالی کٹ یونیورسٹی نے اپنے اس عظیم فنکار کو جو رسی تعلیم حاصل نہ کر سکا تھا، ڈاکٹر آف لیٹریز کی اعزازی سند عطا کی۔

محمد بشیر نے انتقال سے پہلے اپنا آخری مضمون ان الفاظ پر ختم کیا تھا: ”میں اپنے سفر کے خاتمے پر پہنچ رہا ہوں۔ کون جانے شاید یہ کسی دوسرے سفر کا آغاز ہو۔ وقت صرف خدا کے خزانے میں ہے، وہی میری راہ متعین کرے گا۔ میں دنیا کی خوش حالی کی تمنا کرتا ہوں اور ہر فرد و بشر کی مسرت اور اس کے سکون و اطمینان کی دعا کرتا ہوں۔“

جنم دن

مکرام کی آٹھویں تاریخ ہے، آج میرا جنم دن ہے۔ میں اپنے معمول کے خلاف صبح سوریے ہی اٹھ گیا۔ نہادھو کر کھدڑ کی قمیض، دھوتی اور سفید کیوس کے جوتے پہنے اور آرام کرسی پر تکیہ لگا کر مجھے ہوئے دل سے دراز ہو گیا۔ میرا پڑوئی میتھیو جوبی۔ اے۔ کا طالب علم تھا، مجھے اتنے سوریے بیدار دیکھ کر بہت حیران ہوا۔ اس نے مسکرا کر مجھے سلام کیا۔

”ہیلو! گڈمارنگ“ اس نے انگریزی میں کہا۔

”جی!“ میں نے جواب دیا۔ ”گڈمارنگ۔“



اس نے پوچھا۔ ”آج آپ اتنی جلدی کیسے اٹھ گئے.....کیا کہیں جانا ہے؟“

”نہیں“ میں نے بتایا : ”آج میرا جنم دن ہے۔“

”آپ کا برتھڈے“ اس نے انگریزی میں پوچھا؟

”بھی ہاں“

”خوشی کا یہ دن تمھاری زندگی میں بار بار آئے۔“

”شکریہ“

میتھیو اپنے دانتوں میں برش دبائے ہوئے غسل خانے میں داخل ہوا۔ چاروں طرف سے شور و غل کی آوازیں آ رہی تھیں۔

ان میں علی آوازوں میں پیار کے نغمے بھی شامل تھے۔ وہ لوگ طالب علم اور کلرک تھے۔ ”کیا ان میں سے کسی کو کوئی پریشانی تھی؟“

ان کے لیے زندگی تو بہت خوشنگوار تھی، لیکن میں سوچ رہا تھا کہ مجھے ایک کپ چائے کس طرح مل سکے گی۔ دوپہر کا کھانا یقینی تھا۔ کل

جب میں بازار جا رہا تھا تو حامد نے مجھے بغیر کسی وجہ کے دوپہر کے کھانے کی دعوت دے دی۔ وہ ایک معمولی ساشا علیکن امیر آدمی

ہے، لیکن میں لفٹ کے وقت تک بغیر چائے کے نہیں رہ سکتا تھا۔ کمرے میں بیٹھ کر میں نے اندازہ لگایا کہ میتھیو کا بوڑھا نوکر اس کے

لیے چائے بنانے میں مصروف ہے۔ میرا کمرہ میتھیو کے باور پھی خانے کا اسٹوپر بنا ہوا تھا۔ مالک مکان نے آٹھ آنے ماہوار پر مجھے

کراچی پر دیا تھا۔ یہ پوری عمارت میں سب سے چھوٹا کمرہ ہے۔ میری آرام کرسی، میز، الماری اور پلٹک کے بعد مشکل سے سانس

لینے کو جگہ بنتی ہے۔ احاطے کی دیوار سے گھری تین عمارتوں کے تمام کمروں میں طالب علم اور کلرک رہتے ہیں۔ میں واحد آدمی ہوں

جسے مالک مکان پسند نہیں کرتا۔ اس کی وجہ یہ ہے کہ میں پابندی سے کراچی ادا نہیں کرتا۔

آج میرا جنم دن ہے۔ میں اپنے گھر سے دور ہوں۔ میرے پاس پیسے بھی نہیں اور قرض لینے کا کوئی ذریعہ بھی نہیں۔ جو

کپڑے پہننے ہوئے ہوں، وہ خود میرے دوستوں کے ہیں۔ کوئی چیز بھی ایسی نہیں جسے اپنا کہہ سکوں۔ میتھیو نے جب مجھے جنم دن پر

بہت سی نیک خواہشات پیش کیں تو میرا دل غم زدہ ہو گیا۔

سات بجے: مجھے یاد آ رہا ہے۔ آرام کرسی پر بیٹھے ہوئے میں نے سوچا: کم سے کم اس روز مجھے کسی غلط کام سے بچنا چاہیے۔

آج کے دن مجھے کسی سے قرض نہیں لینا چاہیے اور آج کوئی غلط بات نہیں ہونی چاہیے۔ آج کے ”میں“ کو میرے ان سیکٹروں رنگ

بدلتے چہروں سے بالکل مختلف ہونا چاہیے جو ماضی کے سفید و سیاہ شب و روز میں نظر آ رہے ہیں۔ آج میری عمر کتنی ہو گئی؟ پچھلے سال

کے مقابلے میں ایک برس اور بڑا ہو گیا ہوں..... پچھلے سال..... چھبیس (26) نہیں بیس (32) یا سینتائیس (47)؟

میرا ذہن بے حد پریشان تھا۔ میں نے اٹھ کر آئینے میں دیکھا: میں اتنا بڑا تو نہیں ہوں۔ ایک خاصاً منفرد چہرہ، اوپنچی اور کشادہ پیشانی، ٹھہری ٹھہری آنکھیں، ایک خمیدہ تواریک طرح باریک موچھیں۔ بہ حیثیتِ مجموعی برائیں تھا۔ اس سوچ کے دوران مجھے ایک ایسی چیز نظر آئی جس سے مجھے دھکا لگا۔ میرے کان کے اوپر کالے بالوں کے درمیان سفید لکیری دکھائی دے رہی تھی۔ میں نے کوشش کر کے اسے کھینچ کر زکال دیا۔ پھر میں اپنے سر پر ہاتھ پھیرنے لگا۔ پشت پر سے میرا سرخا صاہموار تھا۔ سر پر ہاتھ پھیرنے کے دوران مجھے سر میں ہلاکا سادر محسوس ہوا۔ ممکن ہے کہ چائے نہ پینے کی وجہ سے ہو۔

نوبجے: ہوٹل کے مالک نے دور سے دیکھ لیا اور وہ چہرہ بسورتا ہوا اندر واپس چلا گیا۔ ہوٹل کا میلہ کچیلا چھوکرا جس نے چائے بنائی تھی، نفت پیسے مانگنے لگا۔

میں نے کہا : ”ارے بھائی، پیے کل دے دوں گا۔“

اسے مجھ پر اعتبار نہیں تھا : ”آپ نے کل بھی بھی کہا تھا۔“

اس نے پلٹ کر جواب دیا۔

”مجھے خیال تھا کہ مجھے آج کچھ پیسے مل جائیں گے۔“

”مجھے حکم ہے کہ جب تک پہلے کے پیسے نہ دے دیں آپ کو چائے نہیں دی جائے۔“

”اوہ“

دس بجے: میرے ہونٹ سوکھ گئے۔ میرا حلق خشک ہو رہا تھا۔ دوپھر کی سخت گرمی کی وجہ سے میرا دل بوجمل ہو رہا تھا۔ اسی لمحے آٹھ دس سال کی عمر کے پتلے دبلے زرد چہرے والے دو عیسائی لڑکے لکڑی کی کھڑاؤں بیچتے ہوئے میرے دروازے پر آئے۔ انہوں نے آواز لگائی: تین آنے جوڑا۔

”لڑکو! مجھے ان کی ضرورت نہیں ہے۔“

”لیکن، اگر آپ جیسے لوگ بھی نہیں خریدیں گے تو پھر کون خریدے گا؟“

”لڑکو! مجھے ضرورت نہیں ہے..... میرے پاس پیسے نہیں ہیں۔“

”اوہ“

ان کے چہروں پر بے اعتباری تھی۔ وہ اتنے معصوم تھے کہ ظاہر کے پچھے حقیقت کو نہیں سمجھ پائے۔ میرے کپڑوں، میری آرام کرسی کو دیکھ کر مجھے سر کہہ کر مخاطب کیا جاتا ہے لیکن آرام کرسی، تمیض، دھوتی، جوتے ان میں سے کچھ بھی میرا نہیں ہے۔

میرے پاس کچھ بھی نہیں ہے۔ یہاں تک کہ میرا بدن بھی کیا میرا اپنا ہے؟ ہندوستان کا ہر شہر میں نے گھوما ہے اور کتنی الگ الگ جگہوں پر الگ الگ طرح سے رہتا ہا ہوں۔ میرا خون، میرا گوشت پوسٹ اور میری ہڈیاں تک ہندوستانی ہیں۔ کنیا کماری سے کشمیر تک، کراچی سے ملکتہ تک۔ دراصل ہندوستان کے تقریباً ہر حصے میں میرے دوست موجود ہیں۔ مرد، عورت، میرے سبھی دوست ایک ایک کر کے میرے ذہن میں آ رہے ہیں۔ پورے چاند کی چاندنی کی طرح معطر میری محبت پورے ہندوستان میں پھیل جائے۔ میری یہ خواہش ہے، لیکن مجھے جانے والا مجھ سے محبت کرنے والا کون ہے؟ میں سب کچھ ہوں لیکن واقعہ میں کیا ہوں؟ آہ مجھے کتنی تکلیف ہوتی ہے! درد سے میرا سر پھٹا جا رہا ہے۔ کیونکہ میں نے چائے نہیں پی تھی؟ درد کی وجہ سے سراٹھانے میں بھی تکلیف ہو رہی تھی۔ بہتر ہے کہ میں جا کر کھانا لھاؤں۔ اسی سر درد کی حالت میں مجھے ایک میل کی مسافت طے کرنا ہے لیکن کم سے کم بھرپیٹ کھانا تو مل جائے گا۔

گیارہ بجے: حامد دکان پر نہیں تھا۔ کیا وہ گھر چلا گیا؟

زیادہ مناسب ہو گا کہ وہ مجھے اپنے ساتھ لے چلتا۔ ممکن ہے وہ بھول گیا ہو۔ میں اس کے گھر جاؤں تو؟

سڑھے گیارہ بجے: حامد کے دمنزلہ گھر کے آہنی دروازے بند ہو چکے تھے۔ میں نے کھنکھایا: ”مسٹر حامد“

ایک عورت نے جواب دیا: ”وہ نہیں ہیں۔“ وہ کہاں گئے ہیں؟ کوئی جواب نہیں۔ تنگ آ کر واپس جانے سے پہلے میں نے

ایک بار پھر دروازے پر دستک دی۔

میں نے کسی کے قدموں کی آہٹ، چوڑیوں کی کھنکھاہٹ سُنی۔ تھوڑا سا دروازہ گھلا۔ ایک جوان خاتون دکھائی دی۔

”میں نے اس سے پوچھا کہ حامد کہاں گئے ہیں۔“

”انھیں فوری طور پر کسی ضروری کام سے جانا پڑ گیا ہے۔“

”وہ کب واپس آئیں گے؟“

”شام کو دیر سے آئیں گے۔“

”شام کو دیر سے؟“

”جب وہ واپس آ جائیں تو مہربانی کر کے انھیں میرے آنے کے بارے میں بتا دینا۔“

”میں کیا نام بتاؤ؟“

”میں کون ہوں؟“

”میں اوہ کچھ نہیں ، میں کیا بتاؤں ؟ کچھ کہنے کی ضرورت نہیں۔ ریت گرم خشک چینی کی طرح ہو رہی تھی۔ جھیل کا پانی شیشے کی طرح چمک رہا تھا۔ میری آنکھوں کے سامنے اندر ہیرا چھا گیا۔ میں بہت پریشان تھا۔ میری ہڈیاں جل رہی تھیں۔ بھوک اور پیاس۔ میں فاقہ سے تھا۔ مجھے اتنی بھوک لگ رہی تھی کہ اگر مٹی ملتی تو اس کو بھی کھالیتا۔ میری بھوک کی شدت اس احساس کی وجہ سے اور بڑھ گئی کہ میرے پاس کھانا حاصل کرنے کا کوئی ذریعہ نہیں ہے۔ شب وروز کا ایک لامتناہی سلسلہ میرے سامنے تھا لیکن کھانا ملنے کی کوئی توقع نہیں تھی۔ میں نقاہت سے گراجاہر رہا تھا۔

سماڑھے گیارہ بجے : میرے شناسا میرے پاس سے اس طرح سے گزر گئے کہ جیسے انھوں نے مجھے دیکھا ہی نہیں۔

”اے میرے دوستوا میرے جنم دن پر میرے لیے خوشی کی دعائیں کرو۔“

میں اپنے آپ سے سرگوشیوں میں کہہ رہا تھا۔ ان کے سامنے میرے قریب سے گزرتے گئے۔ ایسا کیوں ہوا کہ میرے دوستوں نے مجھے دیکھ کر مجھ سے بات تک نہیں کی ؟

کیا یہ اس وجہ سے تو نہیں تھا کہ ایک سی۔ آئی۔ ڈی۔ کا آدمی میرے پیچھے لگا ہوا تھا۔

ایک بجے : میں مسٹر ”پی“ کے پاس پہنچا جو پہلے ایک اخبار کے ایڈیٹر تھے اور اب ایک دکان کے مالک۔ مجھے بھوک کی شدت میں مشکل سے نظر آرہا تھا۔ ”پی“ نے پوچھا کہ ”انقلاب“ آنے میں کتنی دیر ہے۔

”بہت جلد آنے والا ہے۔“

”اہا۔ کیا کوئی خاص بات ؟“

”اے کوئی بات نہیں، بس یوں ہی آگیا۔“

میں اس کے قریب پڑی ہوئی کرسی پر بیٹھ گیا۔ میرے بہت سے مضامین اس کے نام سے شائع ہو چکے تھے۔ اپنی شان دکھانے کی غرض سے اُس نے بہت سے بُرانے پر چوں کو کیجا کر کے جلد بندھوائی تھی۔ چکراتے ہوئے سر کے ساتھ اس کو دیکھنے لگا۔ میرا دل تیزی سے دھڑک رہا تھا اور اس سے آواز آرہی تھی ”میں ایک کپ چائے پینا چاہتا ہوں اور بہت تھکا ہوا ہوں۔“ ”پی“ مجھ سے چائے کے لیے کیوں نہیں پوچھ رہا ہے؟ کیا اُسے میری تکان نظر نہیں آرہی تھی۔ وہ سنجیدگی سے گلے کے پاس بیٹھا ہوا تھا۔ میں گونگا ہوا گلی کی طرف دیکھنے لگا۔ دو بھکاری لڑکے کوڑے کے ڈھیر میں پڑے ہوئے ایک ڈوسے کے گلڑے پر جھگڑ رہے تھے۔ میرے پورے وجود نے ایک خاموش التجا کی۔

”ایک کپ چائے“۔ ”پی“ نے اپنا بکس کھولا اور اس میں سے ایک آنہ نکال کر ایک لڑکے کو دے دیا۔

”چائے لاو“ اس نے کہا۔ میری کچھ ڈھارس بندھی۔ لڑکا چائے لینے کے لیے چلا گیا ”پی“ نے لڑکے کے لائے ہوئے چائے کا کپ لے کر میری طرف بڑھاتے ہوئے کہا۔

”کیا تم چائے پیو گے؟“

میں نے کہا ”نہیں“ اور میں اپنے جوتے کے فیتے باندھنے کے بہانے جھک گیا۔ ”پی“ نے شکایت کی۔ ”تم نے مجھے اپنی کوئی کتاب نہیں دی۔“

”میں ضرور دوں گا۔“

”میں ان پر تبصرے پڑھتا رہا ہوں۔“

”خوب!“ میں نے مسکرا نے کی کوشش کی، لیکن جب دل بجھا ہوا ہو تو چہرے پر مسکرا ہٹ کیسے آسکتی ہے؟ میں اٹھا اور سڑک پر چل دیا۔

سی۔ آئی۔ ڈی۔ کا آدمی میر اتعاقب کر رہا تھا۔

دو بجے: میں تھک کامنہ اپنے کمرے میں آرام کر رہی پڑا ہوا تھا۔ ایک اجنبی عورت جو عمدہ کپڑے پہننے ہوئے تھی، میرے دروازے پر آئی۔ وہ کسی دور دراز علاقے سے آئی تھی۔ اس کا شہر سیالا ب کی وجہ سے تباہ ہو گیا تھا۔

”بہن، میرے پاس کچھ نہیں ہے۔ کہیں اور جاؤ۔“

”اوہ“ میرے پاس کچھ نہیں ہے۔ وہ کورا جواب پا کر اٹھلاتی ہوئی چلی گئی۔ کیا مہک چھوڑ گئی۔

تین بجے: اگر میں کسی سے قرض لیتا ہوں تو اس میں کیا بات ہے؟ میری نقاہت انتہا کو پہنچ چکی تھی، عجب بے بسی کا عالم تھا۔ میں کس کے پاس جاؤں؟ میرے ذہن میں بہت سے نام آرہے تھے لیکن کسی سے قرض لینا اپنی خودداری کو مجروح کرنا ہے..... کیا میں خود کشی کرلوں؟ موت کیسی ہو گی؟

سارا ہے تین بجے: میری زبان لڑکھ رائی۔ کاش میں اپنے آپ کسی سمندر کے ٹھنڈے سے پانی میں ڈوب سکتا! اسی حالت میں پڑا ہوا تھا کہ مجھے کچھ ایڈیٹروں کے خط ملے۔ ان کا مطالبہ واپسی ڈاک میں کہانیاں مانگنے کا تھا۔ خطوں کو ایک طرف پھینک کر میں بے بسی سے پڑا رہا۔ بینک لکر کر شناپلے کا ملازم لڑکا ماچس مانگنے آیا۔ میں نے اس سے پانی کا ایک گلاس منگوا کر پیا۔

”مالک، کیا آپ کی طبیعت ٹھیک نہیں ہے؟“ لڑکا جانتا چاہتا تھا۔

”میں بالکل ٹھیک ہوں۔“

تو پھر.....” کیا آپ نے کھانا نہیں کھایا ہے؟“

”نہیں“

”کیوں نہیں کھایا؟“

چچے کا مخصوص چہرہ، کالی آنکھیں، کالے دھبے لگا ہوا کپڑا، جسے وہ پہنے ہوئے تھا۔ وہ جواب کا انتظار کر رہا تھا۔ میں نے اپنی

آنکھیں بند کر لیں۔ اس نے آہستہ سے پکارا ”مالک۔“

”ہوں“ میں نے اپنی آنکھیں کھول لیں۔

”میرے پاس دو آنے ہیں۔“

”تو“

اس نے جھینپتے ہوئے کہا۔

”اگلے مہینے میرے گھر جانے سے پہلے آپ یہ پیسہ واپس دے دیں۔“

میں اس کی بات سے بہت متاثر ہوا۔

”لے آؤ“ میں نے کہا۔

میری بات پوری طرح سُنے بغیر ہی وہ چلا گیا۔

اسی وقت میرا دوست گنگا دھر آگیا۔ وہ سفید کھادی کی دھوتی اور سفید کھد رکاجہ پہنے ہوئے تھا۔ اس کے کندھے پر نیلے

رنگ کی شال پڑی ہوئی تھی۔ اس کے چہرے پنجیدگی طاری تھی۔ مجھے آرام کری پر بے تعلق ساپڑا دیکھ کر اس نیتا نے مجھ سے کہا:

”تم تو بڑے بورڑا ہو گئے ہو۔“ اگرچہ میرا سرچکر رہا تھا پھر بھی میں بنس پڑا۔ مجھے تعجب ہو رہا تھا کہ یہ نیتا جو کپڑے پہنے ہوئے

ہے، کس کے ہیں! میری باطنی آنکھوں کے سامنے اپنے ہرجانے والے قومی کارکن کی تصویر گزرا رہی تھی۔

”تم کیوں بنس رہے ہو؟“ گنگا دھرنے پوچھا۔

”ارے، کچھ نہیں، بیٹی، مجھے تمہارے جلیے کو دیکھ کر ہنسی آگئی۔“

”مذاق بند کرو اور میری بات سنو۔ ایک بڑی پریشانی آپڑی ہے۔ قریب تین ہزار مزدوروں نے ہر تال کر دی۔ وہ ڈیڑھ

ہفتے سے بھوکے مر رہے ہیں۔ یہ مصیبت بڑھ سکتی ہے۔“

”کیا بات ہے؟ اخباروں میں تو یہ خبر پڑھی نہیں۔“ اخباروں میں اس خبر کی اشاعت پر پابندی لگادی گئی ہے۔“

”یہ اچھی بات ہے۔“

”اس کے بارے میں مجھ سے کیا چاہتے ہو،“ اس سلسلے میں ایک جلسہ ہو رہا ہے، میں اس کا صدر ہوں۔ وہاں کشٹی سے پہنچنے کے لیے ایک آنے کی ضرورت ہے۔ آج میں نے کچھ نہیں کھایا.....
”تم میرے ساتھ چلو۔“

”بیٹھی یہ بالکل ٹھیک ہے لیکن میرے پاس کوئی پیسہ نہیں ہے۔ کئی روز سے میرے منھ میں کھپل تک نہیں گئی ہے۔ آج میرا جنم دن ہے۔ میں نے اب تک کچھ نہیں کھایا۔ پھر بھی دیکھتے ہیں، تھوڑا انتظار کرو۔“ پھر گنگا دھر، مزدوروں، قومی کارکنوں اور گورنمنٹ کے بارے میں بولنے لگا۔ میں اخبار کے ایڈیٹریوں اور ادیبوں کے بارے میں ذکر کرتا رہا۔ اس دوران ملازم اٹکا واپس آیا۔ میں نے اس سے ایک آنہ لیا اور چائے، بیڑی اور ڈوسا وغیرہ لانے کو کہا۔ وہ چائے اور چند بیڑیاں، ایک ڈوسا جو چھوٹا سا پاپڑ لگ رہا تھا، لے آیا۔ کسی امر کی اخبار کے کاغذ کا ٹکڑا جس میں ڈوسا لپٹا ہوا تھا۔ اس پر ایک تصویر چھپی ہوئی تھی، جو میری توہینے کام مرکز بن گئی۔ میں اور گنگا دھر ڈوسا کھانے لگے۔ ایک گلاس پانی پی کر چائے پی اور بیڑی جلانی اور ایک آنگنگا دھر کو دے دیا۔ چلتے وقت اس نے مذاقہ مجھ سے کہا۔ ”آج آپ کا جنم دن ہے نا۔ کیا آپ دنیا کے نام کوئی پیغام دینا چاہتے ہیں؟“

میں نے کہا، ”ہاں بیٹا،“ انقلاب سے متعلق ایک پیغام!

”مجھے بتاؤ۔“

”ہر جگہ انقلاب کے شعلے ہڑکا دو۔ موجودہ سماجی نظام کو جلا کر راکھ کرو اور ایک نئی دنیا پیدا کرو۔“

”بہت اچھا، یہ پیغام مزدوروں تک پہنچادوں گا۔“

گنگا دھر تیزی سے چلا گیا۔ میں متعدد قومی کارکنوں اور ادیبوں کے بارے میں سوچ رہا تھا۔ یہ سب لوگ کس طرح زندگی بسر کرتے ہیں۔ لیٹ کر سوچتے سوچتے میں نے اخبار کا وہ ٹکڑا اٹھایا جس میں ڈوسا لپٹا ہوا تھا۔ تب ہی میں نے دیکھا کہ مالک مکان غصے کے عالم میں دروازے سے میری طرف آیا۔ میں شش وغیرہ میں تھا کہ اس سے کیا بہانہ کروں گا۔ اس لیے میں تصویر دیکھنے لگا۔ تصویر میں ایک ایسا شہر تھا جو فلک بوس عمارتوں سے بھرا پڑا تھا۔ ان عمارتوں کے درمیان ایک آدمی سر اٹھائے آہنی زنجیروں سے بندھا ہوا میں پر کھڑا تھا لیکن وہ نہ تو زنجیروں کی طرف دیکھ رہا تھا اور نہ ہی زمین کی طرف۔ وہ بہت دور ستاروں سے پرے لامحدود خلا میں شعائیں بلکہ سچتے ہوئے روشنی کے ایک بڑے منع کی طرف دیکھ رہا تھا۔ اس کے پیروں میں ایک گھلی کتاب رکھی تھی۔ اس کے کھلے دو صفحات پر درحقیقت بني نوع انسان کی تاریخ لکھی ہوئی تھی۔ وہ تحریر اس طرح تھی۔ ”حالانکہ وہ زمین پر زنجیروں سے بندھا تھا لیکن

اس کی نظریں زمان و مکاں سے ماوراء مستقبل میں ہونے والی شاندار ترقی پر تھیں۔

کہیے جناب، مالک مکان نے سردمہری کے ساتھ کہا۔

”کیا آج آپ کرایہ ادا کر سکتے ہیں؟“

میں نے کہا، ”مجھے اب تک میرا پیسہ نہیں ملا ہے۔ چند روز میں ضرور ادا کر دوں گا۔“ ”ایسی زندگی کس کام کی؟“ اس نے پوچھا۔

یہ بات صحیح تھی۔ ایسی زندگی کس کام کی؟

تین سال پہلے میں اس عمارت میں آیا تھا۔ میں نے باورچی خانوں کی مرمت کرائی تھی۔ ان میں سے ہر ایک خاصے اچھے کرائے پر اٹھا ہوا ہے۔ اب میں نے چوتھا استھوروم بنادیا ہے۔ تب وہ مجھ سے یہ کہتا ہے کہ یہ زیادہ کرائے پر اٹھ سکتا ہے۔ اگر میں اس کا زیادہ کرایہ نہیں دے سکتا تو میں اس کو خالی کر دوں۔

نہیں۔ میں اس کمرے کو خالی نہیں کروں گا!

چار بجے: میں اس ملک سے اکتا گیا ہوں۔ اس شہر میں دلچسپی کی کوئی چیز نہیں ہے، مجھے یہاں وہی دکانیں، وہی سڑکیں اور وہی چہرے نظر آتے ہیں اور وہی باتیں سننے میں آتی ہیں..... میں ایک لفظ بھی نہیں لکھ سکتا۔

چھ بجے: شام سہاپنی تھی۔ ڈوبتا سورج خون کے ایک ایسے گولے کی طرح لگ رہا تھا جسے سمندر نے نگل لیا ہو۔ آسمان کے مغرب میں سنہرے بادل چھائے ہوئے تھے۔ سمندر بیکار نظر آرہا تھا۔ نزدیک ہی لہریں مارتی ہوئی جھیل تھی۔ اس کا ساحل کتنا پُر سکون تھا۔ من چلے نوجوان سکریٹ پیٹے ہوئے چھل قدمی کر رہے تھے۔ نوجوان عورتیں شاندار سائزیاں پہنے ہوئے ڈُزدیڈہ نگاہوں اور شرمیلی مسکراہٹ کے ساتھ وہاں آرام کر رہی تھیں۔ دل لٹھانے کے لیے عشقی قلموں کے گیت بھی سُنے جا سکتے تھے۔ فضا میں پھولوں کی بھیں مہک گھلی ہوئی تھی..... لیکن میرا دل ڈوبا جا رہا تھا۔

سات بجے: ایک سپاہی گھر پر آیا اور مجھے دوبارہ اپنے ساتھ لے گیا۔ مجھے چکا پوند کر دینے والے پیڑوں میں یہ پ کے سامنے بھاڑا گیا۔ جب میں پوس والوں کے سوالوں کے جواب دے رہا تھا تو ڈپی کمشنر ٹھلتے ہوئے میرے چہرے کے تاثرات کا بڑی توجہ کے ساتھ مشاہدہ کر رہا تھا۔ اس نے ایک لمحے کے لیے بھی میرے چہرے سے نظر نہیں ہٹائی۔ ان نظروں میں کتنی حقارت تھی جیسے میں نے کوئی خوفناک جرم کیا ہو۔ مجھ سے ایک گھنٹے تک پوچھتا چھوتی رہی۔ کون کون میرے دوست ہیں؟ میرے پاس خط کہاں سے آتے ہیں۔ کیا میں کسی خفیہ تنظیم کا ممبر تو نہیں ہوں، جو حکومت کا تختہ الٹ دینا چاہتی ہے؟

”میں آج کل کون سی نئی چیز لکھ رہا ہوں؟“ مجھے صحیح صحیح پوری بات بتانا چاہیے۔

”تم جانتے ہو کہ میں تھیں شہر بدر کر سکتا ہوں۔“

”میں جانتا ہوں کہ میں بالکل بے بس ہوں۔ اگر صرف ایک سپاہی چاہے تو گرفتار کر کے حوالات میں ڈال سکتا ہے۔“

سائز ہے سات بجے: میں اپنے کمرے میں واپس آگیا اور اندر ہیرے میں بیٹھا پسینہ پسینہ ہو رہا تھا۔ آج میرے کمرے میں روشنی بھی نہیں تھی۔ تھوڑا سا بھی متی کا تیل کہاں سے لاتا اور بھوک کو مٹانے کے لیے کچھ کھانا بھی ضروری تھا۔ مجھے کھانا کون دے گا؟ کسی سے قرض بھی نہیں لے سکتا۔ اگر میتھیو سے کہا جائے تو؟ نہیں، میں چشمہ لگانے والے اس طالب علم سے قرض کے طور پر ایک روپیہ لوں گا۔ وہ اگلی عمارت میں رہتا ہے۔ اس نے اپنی حالیہ بیماری کے دوران انجلشنوں پر خاصی رقم خرچ کی تھی۔ آخر کار، وہ میری چار آنے والی دوسرے ٹھیک ہوا۔ اس کے بدلتے میں وہ مجھے ایک مرتبہ سینما دکھانے لے گیا تھا۔ اگر میں اس کے پاس جا کر ایک روپیہ مانگوں تو وہ انکا رہنیں کر دے گا۔

آٹھ نج کر پینٹا لیس منٹ: راستے میں میں نے میتھیو کے بارے میں معلوم کیا۔ وہ سینما دیکھنے گیا ہوا تھا۔ زور سے بولنے اور تھوڑوں کی آواز سن کر میں دوسرا عمارت کی بالائی منزل پر پہنچ گیا۔ وہاں سے سکریٹ کے دھویں کی بو اور گیس کی لائیں کی روشنی آرہی تھی۔ میں بے بسی کا مجسمہ بنایا کرسی پر بیٹھ گیا۔ انھوں نے اپنی بات چیت جاری رکھی۔ قومی معاملات، سینما، کانچ کی لڑکیوں کی باتیں۔ ان لڑکیوں کا ذکر جو دن میں دوبار سائزیاں بدلتی ہیں اور اس طرح کی بہت سی باتیں۔ میں بھی ان کی باتوں میں شامل ہو کر اپنی رائے کا اظہار کرنے لگا۔

نوبجے: میں نے اپنا بستر بچھا یا اور لیٹ گیا لیکن مجھے نید نہیں آ رہی تھی۔ میرے سر میں درد ہوا تھا لیکن بستر پر پڑا رہا۔ مجھے دنیا کے بے بس غریب لوگوں کا خیال آیا۔ دنیا کے مختلف علاقوں میں کروڑوں لوگ بھوکے پڑے ہوں گے۔ میں بھی ان کروڑوں لوگوں میں سے ایک تھا۔ مجھ میں کیا خاص بات ہے؟ میں بھی ایک غریب آدمی ہوں اور بس، جبکہ میں اس طرح سے لیٹا ہوا سوچ رہا تھا..... میرے منہ میں پانی بھر آیا۔

میتھیو کے باور پچی خانے سے مرسوں کے پوسنے کی آواز آ رہی تھی..... اور ابلے ہوئے چاولوں کی خوشبو بھی۔

سائز نوبجے: میں کمرے سے باہر آیا۔ میرا دل اتنی تیزی سے اُچل رہا تھا جیسے کہ وہ پھٹ جائے گا۔ اگر کسی نے دیکھ لیا تو! میں پسینے میں شراب رہا تھا۔ صحن میں کچھ دریڑ کا۔ قسمت سے بوڑھا نوکر ایک برتن اور لیپ پ لیے ہوئے تکلا۔ اس نے دروازہ تھوڑا سا کھلا ہوا چھوڑ دیا اور اُن کی طرف چلا گیا۔ کم از کم اُسے دس منٹ ضرور لگیں گے۔ میں نے دروازہ کھولا اور باور پچی خانے میں داخل ہو گیا۔

دیں بجے: میں پسینے سے شراب اور باور پی گی خانے سے نکلا لیکن میرا پیپٹ بھرا ہوا تھا۔ جب بوڑھا آدمی واپس آ رہا تھا، میں نل کی طرف چلا گیا۔ تھوڑا پانی پیا اور ہاتھ، منہ، پاؤں دھونے۔ کمرے میں پکنچ کر بیڑی سلاکائی اور کش لینے لگا۔ میں بالکل تھک چکا تھا۔ اس لیے لیٹ گیا۔ سونے سے پہلے مجھے یہ خیال آ رہا تھا، کہیں بوڑھے کو پتا تو نہیں چل گیا۔ اگر ایسا ہے تو میتھیو کو ضرور پتا چل جائے گا اور دوسرے طالب علموں اور کلوکوں کو بھی معلوم ہو جائے گا۔ کم سے کم اپنے جنم دن پر آرام سے سوتو سکوں گا۔ یہ سوچتے سوچتے میری آنکھ لگ گئی۔ تب ہی ایک شخص میرے کمرے پر آیا۔

”ہیلو مسٹر.....! میتھیو کی آواز آئی۔ مجھے پسینہ آنے لگا۔ میری نینڈ اڑ گئی۔ سارا کھایا پیا برابر ہو گیا۔ میں سمجھ گیا کہ میتھیو کو پتا چل گیا ہے۔ بوڑھے کو پتا چل گیا ہو گا۔ میں نے دروازہ کھولا۔ مجھے ایسا محسوس ہوا جیسا کہ اندر ہیرے میں یا کیک میں فلیش لائٹ کی زد میں آ کر پکڑا گیا تھا۔

میتھیو کیا پوچھنے والا تھا؟

مجھے ایسا لگا جیسے خوف کے مارے دم نکل جائے گا۔

”میں نے کہا: میں سینما دیکھنے کیا تھا۔ وکٹر ہیو گوکی لائزنس بل لگی ہوئی ہے۔ یہ پکڑ آپ کو ضرور دیکھنا چاہیے۔“

”ہوں، ہوں،“

”کیا آپ کھانا کھا چکے ہیں؟ مجھے قطعی بھوک نہیں ہے۔ راستے میں ہم لوگ مارڈن ہول چلے گئے تھے۔“

”بہت بہت شکریہ، میں کھانا کھا چکا ہوں۔“

”اوہ! تو آپ آرام کیجیے۔“

”گُلڈ نائٹ۔“

”اچھا! گُلڈ نائٹ۔“

(ویکوم محمد بشیر)

(ترجم: ضیا الرحمن صدیقی)

مشق

سوالات

- .1 اس افسانے کا عنوان ”جنم دن“ کیوں رکھا گیا ہے؟ وضاحت کیجیے۔
- .2 ”جنم دن“ افسانے کا خلاصہ بیان کیجیے۔
- .3 افسانہ نگار کے جنم دن کے واقعات میں کس واقعے نے آپ کو بے حد متأثر کیا اور کیوں؟
- .4 افسانے کے مرکزی کردار کی معاشی تنگدستی کا حال اپنے لفظوں میں لکھیے۔



نرمل ورما

2005 ۱۹۲۹

نرمل ورما ہندی زبان کے منفرد اور ممتاز فکشن نگار ہیں۔ وہ ۳ / اپریل 1929 کو شملہ (ہما چل پر دیش) میں پیدا ہوئے۔ ابتدائی تعلیم و تربیت وہیں ہوئی۔ اس کے بعد دہلی آگئے جہاں سینٹ اسٹیفنس کالج (دہلی یونیورسٹی) سے تاریخ میں ایم۔ اے۔ کیا۔ کچھ عرصے تک تدریس کا کام بھی کیا۔ 1959 میں چیکو سلووا کیہ کے مصنفوں کی انجمان کی دعوت پر پر اگ (چیکو سلووا کیہ) پلے گئے اور سات سال تک وہیں رہے۔ اس دوران میں انھوں نے کئی چیک شاہ کاروں کے ہندی ترجمے کیے۔ اپنے قیام یورپ کے دوران انھوں نے ”ٹائس آف انڈیا“ کے لیے وہاں کے تہذیبی و ثقافتی اور سیاسی و مہاجی مسائل پر کئی فکر انگیز مضامین اور پورتاژ بھی لکھے۔

نرمل ورما ایک بے مثال تحقیق کار ہیں۔ انھوں نے افسانہ، ناول، ڈراما، سفر نامہ اور ڈائری، غرض کہ کئی صنفوں میں اپنی صلاحیتوں کا اظہار کیا ہے۔ ”پرندے“ ان کے افسانوں کا پہلا مجموعہ ہے۔ اس کے بعد شائع ہونے والے افسانوی مجموعوں میں ”جلتی جھاڑی“، ”پچھلی گرمیوں میں“، ”پیچ بجٹ میں“، ”کوئے اور کالا پانی“، ”غیرہ ہیں۔ نرمل ورما کے ناول ”وے دن“، ”لال میں کی چھٹت“، ”ایک چیتھڑا سکھ“، ”رات کا روپڑر“، ”آخرین یہ ناموں سے شائع ہو چکے ہیں۔“ ”چیزوں پر چاندنی“، ”ہر بارش میں“، ”غیرہ ان کے سفر نامے ہیں۔ تقیدی اور تہذیبی مسائل پر مضامین کے کچھ مجموعے اس کے علاوہ ہیں۔

نرمل ورما کو ان کی ادبی خدمات پر مختلف اداروں کی طرف سے متعدد انعامات و اعزازات سے نوازا جا چکا ہے جن میں ساہتیہ اکادمی ایوارڈ، سادھنا سستان، رام منور لوہیا سستان، مورتی دیوی ایوارڈ، یچھلی شرن گپت سستان اور بھارتی گیان پیشہ کا انعام خاص طور پر قابل ذکر ہیں۔ 2001 میں حکومت ہند نے انھیں پدم بھوشن کے اعزاز سے سرفراز کیا۔ نرمل ورما کا انتقال دہلی میں ہوا۔



جلتی جھاڑی

میں اس شہر میں پہلی بار آیا تھا۔ سوچا تھا، چند دن رہ کر آگے چلا جاؤں گا لیکن بعض ناگزیر وجوہات سے یہاں رُک جانا پڑا۔ دن بھر ہوٹل میں رہتا اور جب اُب جاتا تو اکثر گھومتے ہوئے اُس مقام کی طرف قدم بڑھ جاتے۔ اجنبی شہروں میں بھی ہر مسافر اپنے پسندیدہ گوشے ڈھونڈ لیتا ہے۔

کئی بار وہاں جانے کی طبیعت ہوئی۔ رات کو کسی سنتے ریسٹورینٹ کی تلاش کرتے وقت اکثر اس طرف نگاہ چلی جاتی یا کبھی ٹرام کی کھڑکی سے پُل پار کرتے ہوئے ایک دبی سی خواہش جاگ اٹھتی۔ دل چاہتا، یہیں اُتر جاؤں لیکن ایک ہلکی سی ہچک ابھر آتی اور میں اس کے نیچے وَب جاتا ہوں۔

وہ دن کچھ الگ سار ہا ہوگا۔ میں دن بھر ہوٹل کے کمرے میں سوتا رہا۔ کچھ ضروری خط لکھے اور انہیں پوسٹ کرنے کے بہانے باہر چلا آیا۔

واپسی میں میں نے جان بوجھ کر راستہ بدل لیا۔ ممکن ہے کہ میں نے اپنے آپ کو ڈھیلا چھوڑ دیا ہو۔ ایسا اکثر ہوتا ہے۔ جب کبھی میں دن بھر سوکر باہر آتا ہوں تب خود کو ایک نئے سرے سے ڈھیلا چھوڑ دینے کی خواہش ہوتی ہے۔ خاص طور پر اجنبی شہروں میں جہاں ہمیں کوئی نہیں پہچانتا اور ہم کسی شرمندگی اور جھجک کے بغیر ایک راستے کو چھوڑ کر دوسرے راستے پر ہو لیتے ہیں۔

ایسا ہی پت جھٹکا ایک دن تھا جب میں وہاں چلا آیا تھا۔ وہ ایک جزیرہ تھا۔ شہر کے کنارے جہاں پہاڑی شروع ہوئی ہے، ندی کے دو دھارے قیچی کی طرح اسے نیچے سے کاٹ گئے تھے۔ پُل کے نیچے لمبی گھاس پانی میں بھیگی رہتی تھی۔ کنارے پر دور دور لال تھنوں کی بچیں پڑی تھیں۔ ان دنوں یہ اکثر خالی رہتی تھیں۔ بالکل خالی بھی نہیں۔ پتے لگاتار ان پر جھٹرتے رہتے۔ جب کبھی ہوا کا کوئی جھونکا انھیں اُڑا لے جاتا تو وہی جھونکا واپس مُڑ کر دوسرے پتوں کو ان پر بکھیر دیتا۔ وہ کبھی زیادہ دیر تک خالی نہیں رہتی تھیں۔ پانی بہتر ہتا۔ اس کی آواز کے ساتھ ہمیشہ ایک اور آواز دل میں آتی تھی..... کسی دن وہاں جاؤں گا۔

ایسے ہی ایک پت جھٹکے دن میں وہاں چلا آیا تھا۔ کنارے کنارے چلتے ہوئے میں ان پتوں سے الگ تھا جو پُل کے نیچے کھیل رہے تھے۔ انہوں نے شاید مجھے دیکھا بھی نہیں۔ وہ پتوں کا ڈھیر بنادیتے تھے اور انھیں ماچس سے جلا کر بھاگ جاتے تھے۔

شام کی مدد حمّم دھوپ میں دھوئیں کے دائرے پھیل جاتے۔ ایک سوندھی بوجزیرے کے ارگرد ہوا میں پھیل جاتی تھی۔ میں پل سے دور چلا آیا۔ دوسری طرف پیڑوں کی نیکی شاخیں پانی کو چھوڑ رہی تھیں۔ وہاں گلی گھاس کا ایک ٹکڑا ندی کے کنارے تک چلا گیا تھا۔ ڈھلان پر اترتے ہی نگاہ اچانک اس پر لگ گئی۔ پاؤں ٹھٹھک گئے۔

وہ بوڑھا آدمی تھا۔ ایک چھوٹی سی کرسی پر بیٹھا تھا۔ بالکل خاموش، بے حس و حرکت۔ منھ میں پائپ دبی تھی، جونہ جانے کب کی بجھ چکی تھی۔ ہاتھ میں مچھلی پکڑنے کا کانٹا تھا۔ ندی کے کنارے گندے پانی میں دور تک ڈوبا ہوا لیکن اس کا دھیان کانٹے کی طرف نہیں تھا۔ وہ جزیرے سے پرے شہر کے پلوں کی طرف دیکھ رہا تھا۔ رہ رہ کر منھ میں دبی پائپ ہل اٹھتی تھی۔ وہ جزیرے کا ساکت کنارہ تھا۔ میں بے مقصد گھومتا ہوا تھک گیا تھا۔ اپنا چھڑے کا بیگ میں نے بھگی گھاس پر رکھ دیا اور وہیں بیٹھ گیا۔

میرے بالکل قریب ایک نگاہ درخت کھڑا تھا۔ بارش میں بھیگا لیکن گرم۔ اس کی گرمی دھیرے دھیرے مجھے چھوٹے نگلی۔ پچھلے ایک ہفتے سے اس شہر میں پانی برستا رہا تھا۔ گھاس کے نیچے متی نم تھی اور اتنی ملامت کہ پیر نیچے دبنے لگتے تھے۔ یہ پہلا دن تھا جب بارش تھی تھی۔ بادل اب بھی تھے۔ کچھ جزیرے پر، کچھ ہٹ کر شہر کی پہاڑی پر لیکن اب وہ خالی اور ہلکے تھے اور ہوا میں اڑتے معلوم ہوتے تھے۔



میں بہت دیر تک وہاں بیٹھا رہا۔ اس دوران بوڑھے نے ایک بھی مچھلی نہیں کپڑی۔ ایک بار کا نشانہ تھا۔ اس نے لپک کر ڈنڈی کھینچی۔ میں نے سوچا، اب ایک ترڑپتا ہوا گوشت کا لوقہڑا اور پر آئے گا۔ میں خود شاید اتنا اتلے پن میں پانی کے پاس چلا آیا لیکن کچھ بھی نہیں ہوا۔ اس نے ندی سے کافی باہر نکلا۔ پھر میری طرف دیکھ کر ہنسنے لگا۔ کافی خالی تھا۔ مچھلی بہت صفائی سے اپنا کھانا چڑھا لے گئی تھی۔

ہم دونوں پھر اپنی اپنی جگہ چپ چاپ بیٹھے رہے۔ بوڑھے نے اپنے کانتے میں چارہ بھرا اور پھر دور ہوا میں اچھال کر اسے پانی میں ڈبو دیا۔ بہتے پانی پر ایک چوڑا سادا رہ پھیل گیا۔ دھوپ میں پارے کی طرح چمکتا ہوا اور پھر مت گیا۔ اس نے اپنی پائپ دوبارہ سُنگامی اور پُرانے اوورکوٹ کے کالرو اور کانوں تک چڑھا لیے۔ پانی پر تیرتی دھوپ کا ایک حصہ بچوں کے لئے سا گھومتا ہوا کنارے آگلتا تھا اور ٹوٹ جاتا تھا، لیکن بوڑھے کا دھیان اُدھرنہیں تھا۔ میں طے نہیں کر پایا کہ اس کی آنکھیں کس خاص مرکز پر ٹکی ہیں۔ اس کی آنکھیں کھلی ہیں یا بند، یہ بھی ٹھیک ٹھیک کہہ پانا مشکل تھا۔ لیکن رفتہ رفتہ میرا گمان پختہ ہوتا گیا۔ یہ اندیشہ کس بات کے لیے تھا، میں آج تک ٹھیک سے سمجھ نہیں پایا لیکن یہ سچ ہے کہ انجانے شہرات ضرور تھے۔ وہ صرف ایک بار مجھے دیکھ کر ہنسا تھا لیکن حیرت ہے کہ اُس وقت بھی اس نے مجھے پورے طور پر نہیں دیکھا تھا، میری طرف متوجہ ہو کر اُسے ہنسنے کی ضرورت کیوں محسوس ہوئی؟ مجھے اپنے اندر ایک عجیب سی بے چینی محسوس ہونے لگی۔ اُسے میرے وجود کا ذرا بھی احساس نہیں۔ حالاں کہ میں اس کے اتنے قریب بیٹھا ہوں۔ یہ مجھے بے حد غیر فطری معلوم ہوا۔ انجانے شہر میں اپنا نیت کی بھوک اتنی مستحکم ہوتی ہے، یہ اس سے پہلے میں نہیں جان پایا تھا۔

بے شک وہ کسی مخصوص شے پر اپنی آنکھیں ٹکائے ہوئے تھا، ایسا کچھ جو میری آنکھوں کے دائرے سے باہر تھا۔ لیکن میں نے کوشش کی۔ اس کی آنکھوں کے سامنے شہر کا سب سے پرانا پل تھا۔ اُس کے پردے نیشنل تھیٹر کی دیواریں اور چھت اور نقش میں پل کا ناول جو شام کی ڈومنی روشنی میں چھملا رہا تھا، لیکن یہ ایسی چیزیں تھیں جنہیں اس شہر میں چلتے ہوئے اور لگلیوں سے گزرتے ہوئے ہم روز دیکھتے تھے۔ ان میں کچھ خاص یا غیر معمولی کم از کم اس بوڑھے کے لیے تو نہیں تھا جو شاید برسوں سے اس شہر میں رہتا تھا۔ میرا گمان پھر بیدار ہونے لگا۔ اس کے علاوہ بھی کچھ ہے انوکھا یا بالکل علاحدہ..... لیکن کیا یہ آدمی دیکھ سکتا ہے؟ اچانک میرے ذہن میں یہ بے تکا خیال اُبھرا۔ وہ بہت بوڑھا ہے۔ ہوا کا ہلاکا سا جھونکا آیا۔ دھوپ دھیرے دھیرے اُترنے لگی۔ پورے جزیرے پر ایک محمد خاموشی گھرنے لگی۔ پتے پانی پر جھڑتے تھے اور بہہ جاتے تھے۔

صرف دھوپ کے ٹکڑے باقی رہ گئے تھے۔ پتھروں پر، ٹہنیوں پر۔ کچھ دیر بعد شام انھیں لے کر چلی جائے گی۔ صرف ہم دونوں وہاں بنے رہیں گے۔

لیکن نہیں..... وہ جا رہا ہے۔ میری نگاہیں اچانک اوپر آٹھ گئیں۔ وہ سچ مجھے جا رہا تھا۔ اس نے مچھلی پکڑنے کے کانٹے کو پانی سے باہر نکال لیا۔ کیوں کی کرسی کو لپیٹ کر بغل میں دبایا۔ اس نے بہت پُرانا زرد باؤلہ بہیٹ پہنا اور پانپ منھ سے نکال کر جیب میں رکھ لیا۔ مچھلی پکڑنے کا جھولا جو خالی تھا اس نے کانٹے کی ڈنڈی پر لٹکا لیا تھا۔

ند جانے کیوں اس لمحے میرے اندر ایک عجیب سی جھر جھری پھیل گئی۔ ایسا محسوس ہوا جیسے میں بہت یچیدہ طریقے سے اُس آدمی پر تمھر ہو گیا ہوں اور اس کے جانے سے ہی میں وہ کھودوں گا جو ایک مدت سے میرے اندر لپیٹا رہا ہے۔ اس کا یہاں رہنا شاید میرے رہنے سے سے جڑا ہوا ہے لیکن اس لمحے شاید کچھ ہوا۔ شاید سوکھے پتوں کی کھڑک ہڑاہٹ یا شاید کوئی پتھر پانی میں لٹھک گیا ہوگا اور وہ چونک گیا۔ اس کے پاؤں دھرتی پر بندھے سے رہ گئے جیسے کسی نے اُسے کپڑا لیا ہو۔ اس نے ایک بار یچھے مُڑ کر دیکھا۔ ندی کے بہتے پانی کی طرف اور پھر تیزی سے قدم بڑھاتا ہوا میرے سامنے سے نکل گیا۔

جاتے ہوئے اس نے ایک بار بھی میری طرف نہیں دیکھا۔ کچھ دیر تک جزیرے میں اس کے نیچے دبتے پتوں کی چرمراہٹ سنائی دیتی رہی۔ پھر سب پہلے جیسا خاموش ہو گیا۔

چند لمحوں کے بعد میں اپنی جگہ سے اٹھا اور اسی جگہ پر میٹھ گیا جہاں کچھ دیر پہلے بوڑھا مچھوارا بیٹھا ہوا تھا۔ گیلی متی پر اُس کے جو توں کے نشان اب بھی دکھائی دیتے تھے۔ بہت لمبیں لیکن کافی چوڑے اور آگے کی طرف تھوڑے بے ڈول۔ وہ مجھے معمولی معلوم ہوئے اور زیادہ دریتک میرا دھیان ان پر نہیں ٹک سکا۔

تھوڑا اور وقت گزرا۔ بعد میں جب میرا دھیان اپنی طرف گیا تو مجھے حیرانی سی ہوئی۔ دراصل ایک وقٹے سے میں بغیر کسی خاص ارادے کے اس طرف دیکھ رہا تھا جہاں کچھ دیر پہلے بوڑھے کی آنکھیں لگی تھیں۔ کنارے کے پاس لگی جہاڑیوں پر کچھ پرندے اڑ رہے۔ پُشتے سے کچھ دور ایک بہت پُرانے گرجا گھر کے شیشے پر آخری دھوپ کا دھبا چک رہا تھا۔ اس کا سایہ ایک ڈبڈ باتی سرخ آنکھ کی طرح دریا کے سچ چک جاتا تھا۔

میں نے سوچا، کوئی نہیں جانے گا کہ کچھ دیر پہلے تک وہ بوڑھا یہاں، اسی جگہ بیٹھا ہوا تھا۔ اس خیال سے مجھے اطمینان ہوا کہ میں نے اس سے چھکا را پالیا۔ بہت ممکن ہے کہ وہ محض گمان ہو، ایک جھوٹا بھٹکا و جو اکثر اجنبی شہروں میں گھومتے ہوئے ہو جاتا ہے۔ ہوٹل کے کمرے میں پہنچتے ہی جب میں اپنے کوئے سرے سے اکیلا پاؤں گا توہر چیز اپنے موزوں اور اصلی دائرے میں لوٹ آئے گی۔

سامنے پُل پر ٹرام جا رہی تھی۔ اس کی ٹیوں کا سایہ چکیلے جھال رکی طرح پانی پر پھسلتا رہا۔ کچھ لوگ کھڑکی سے باہر اس جزیرے کو دیکھ رہے تھے بالکل اسی طرح فطری ڈھنگ سے جیسے میں آرپار جاتے ہوئے دیکھا کرتا تھا، لیکن اب میں کھڑکی سے لٹکے ہوئے ان کے چہروں کو دیکھ کر بے چین ہو گیا۔ اپنے آپ پر شبہ ہونے لگا جیسے یہاں آ کر میں نے کوئی غلطی کر دی ہو..... مجھے بھی ان کی طرح پُل کے پار سیدھے چلے جانا چاہیے تھا۔

کوشش کروں تو اب بھی جاسکتا ہوں صرف.....

مجھے اپنے پیچھے ہلکی سی آہٹ سنائی دی۔ دوڑکے میری طرف بہت ڈھمی رفتار سے چلے آ رہے تھے۔ اس شہر کے دوسرے لڑکوں کی طرح ان کے سر گول اور نیلی ٹوپیوں سے ڈھکے تھے۔ چھوٹے لڑکے کے ہاتھ میں ایک چوڑا رنگ برلنگا رومال تھا۔ وہ بیڑوں سے جھٹے ہوئے پیلے اور مر جھائے پتوں کو اس رومال میں بٹورتا جا رہا تھا۔ بڑا لڑکا۔ جو پہلے سے قد میں اوچا تھا لیکن عمر میں زیادہ بڑا نہیں لگتا تھا، بے دلی سے ایک چھوٹی سی ننگی ہوا میں گھما تا ہوا چل رہا تھا۔ دونوں جزیرے کے آخری کنارے تک آگئے تھے۔ اس جگہ تک جہاں کنارے پر لگی جھاڑیاں پانی میں بھیگ رہی تھیں۔

چھوٹا لڑکا دبے قدموں سے ڈھلان پر اُتر اور اس نے رومال میں بندھے سارے پتوں کو پانی میں ڈال دیا۔ پھر اس نے اپنے کوٹ کی دونوں جیبوں سے کچھ اور پستے نکالے۔ گلی متھی میں لترھے پتے۔ اور پھر انھیں بھی دونوں ہاتھوں سے بہتے پانی میں اس نے بھاڑیا۔ اس نتھے مجھے محسوس ہوا کہ بڑا لڑکا مجھے دیکھ رہا ہے۔ اب بھی وہ چھوٹی سی ننگی ننگی ہوا میں گھمارا رہا تھا۔ اس کے دانتوں کے نتھے گھاس کا ایک تنکا تھا جسے وہ برابر چبائے جا رہا تھا۔ چھوٹا لڑکا پتوں کو بہا کر اور پر آگیا۔ دونوں اب ایک ساتھ کھڑے مجھے دیکھ رہے تھے۔

ایک نگاہ ہوتی ہے۔ سیدھی، مستقل اور مستحکم۔ اس میں ہم بندھ جاتے ہیں اور ریل کی طرح کھنچتے چلے جاتے ہیں۔ مجھے اکثر ایسا ہو جاتا ہے۔ سوئی کی نوک کے نتھے جیسے کوئی کیڑا ادب جاتا ہے، بد حواس ہو کر تملاتا ہے پھر ٹھہر جاتا ہے، حواس باختہ، بے ہوش اور ساکت..... ویسے ہی، بالکل ویسے ہی۔

پھر بڑا لڑکا آگے بڑھا۔ بڑی سادگی سے وہ میرے نزدیک چلا آیا۔ مجھے محسوس ہوا، اس کا میرے پاس چلا آنا بالکل فطری تھا۔ ایسا لگا کہ پچھلے چند لمحوں سے میں خود اس کے لیے منتظر تھا۔

آج کیسے ہو؟ اس نے پوچھا۔ میں کچھ بھی کہہ پاتا لیکن مجھے محسوس ہوا، پیچھے کھڑا لڑکا بہت ہی نفرت آمیز انداز میں مسکرا رہا ہے۔

”آج بھی خالی ہاتھ ہو؟“

”خالی ہاتھ؟“ میری آنکھیں اپنے ہاتھوں پر جھک گئیں۔ وہ بچ مجھ خالی تھے۔

”میرا مطلب ان سے نہیں ہے۔“ بڑے لڑکے نے اسی پر اعتماد اور واضح آواز میں کہا: ”آج بھی تم کچھ نہیں پکڑ پائے؟“

”لیکن تمھیں غلط فہمی ہوئی ہے۔ میں وہ نہیں ہوں، جسے تم تلاش کر رہے ہو۔ وہ تو کب کا چلا گیا۔“

”کہاں؟“

میں نے اپنے چاروں طرف دیکھا۔ جزیرے پر ڈوبتے سورج کی پیلی اور میلی سی لالی پھیل گئی تھی۔ دورپل کے پاس جلتے پتوں کے ڈھیر سے اب بھی دھواں اٹھ رہا تھا لیکن وہ کہیں بھی نہیں تھا۔ صرف ہوا چلنے سے پست بخوبی سے پست بخوبی سے لڑک کر زمین پر گرنے لگے تھے۔

”وہ اب یہاں نہیں ہے۔“ میں نے کہا لیکن نہ جانے کیوں اس بار میری آواز میں پہلے جیسا استحکام نہیں تھا۔

”لیکن تم تو یہاں ہر روز آتے ہو؟“ چھوٹے لڑکے نے کہا۔ ”اودھ دیکھو، تمہارے بوٹ کے نشان اب بھی ہیں۔“

میں نے دیکھا، میرے پیر سے قریب، اب بھی وہ نشان صاف دکھائی دے رہا تھا۔ بھرا بھرا سا، چوڑا اور آگے کی طرف سے ذرا بے ڈول۔ ٹوٹی، اکھڑی ہوئی گھاس کے بیچ جوتے کی صاف اور سالم چھاپ۔ بدن کے ایک کٹھے کی طرح وہ نشان گیلی زمین سے چپکا رہ گیا تھا۔

”لیکن وہ میرا نہیں ہے۔“ کچھ بے یقینی کے ساتھ کمرور لجھے میں نے رہ عمل کا اظہار کیا۔ دونوں چپ چاپ کھڑے رہے۔ مجھے محسوس ہوا کہ دونوں انتظار کر رہے ہیں کہ ثبوت دینے کے لیے اپنے پاؤں آگے بڑھاؤں گا۔ خود میرے لیے یہ بات غیر فطری نہیں تھی لیکن کوئی طاقت مجھے روک رہی تھی۔ میں پوری طاقت سے اپنے پیروں کو بھی گھاس میں چھپائے کھڑا رہا۔

اس کے بعد کچھ بھی نہیں ہوا۔ ایسا محسوس ہوا کہ ان کی دل چھپی میری ذات میں ختم ہو گئی۔ چھوٹا لڑکا حسپ سابق اپنے رومال میں نیچے گرے پتوں کو بٹورتا ہوا درنکل گیا۔ بڑا لڑکا وہاں کچھ دیر تک کھڑا رہا۔ میری طرف سے بے فکر اور لا تعلق۔

میں اچانک چونک گیا۔ وہ اسی جگہ کھڑا تھا جہاں بُڑھا چلتے چلتے چند بخوبی کے لیے ٹھٹھک گیا تھا۔ اسی جگہ اس کی آنکھیں کسی مرکز پر جا گئی تھیں، جہاں بُڑھا اتنی دیر سے ایک نک دیکھ رہا تھا۔

یہ محض اتفاق تھا، اس سے زیادہ کچھ نہیں کیوں کہ کچھ دیر تک کھڑا رہا۔ اس نے اپنے پاس پڑے ایک ڈھیلے کو ٹھوکر مار کر پانی میں لڑھ کا دیا۔ پانی ہلا۔ کہیں بہت نیچے بہت سی پرتیں کھلتی چلی گئیں۔ جھاڑی کے پاس گیلی میٹی پر رینگتے ہوئے کیڑوں کی قطار لمحہ بھر ڑک کر پھر آگے بڑھ چلی۔ اس نے منھ کا تنکا پانی میں ٹھوک دیا۔ سر سے ٹوپی اُتار کر اُسے ہوا میں ایک دوبار جھٹکا کر اُس نے پہن

لیا۔ پھر اسی پُرانے انداز سے ہٹنی کو ہوا میں گھما تا ہوا چھوٹے اڑکے کے پیچے چل دیا۔ اتنا ہی ہوا۔ دونوں چلے گئے تھے، مجھے اپنے حال پر چھوڑ کر۔ میں پھر وہاں اکیلا چھوٹ گیا لیکن ان کے جانے کے بعد پہلے جیسا اکیلا پن واپس نہیں آیا۔ جب تک اکیلا پن ساتھ رہتا ہے، صحیح معنوں میں تب ہم اکیلے ہوتے ہیں۔ اب میں صرف اپنے ساتھ تھا اور مجھے یہ خیال خوف ناک لگا کہ وہ دونوں مجھ سے کچھ چھین کر لے گئے میں جواب تک میرے ساتھ تھا۔ اس کے بعد میں زیادہ دیر تک وہاں نہیں بیٹھ سکا۔ میں پھر اپنی پُرانی جگہ واپس آگیا۔ پیڑ کے تنے کے پاس - جہاں اب بھی میرا بیگ رکھا تھا۔

شہر کی پہاڑیاں اب اندر ہیرے میں چھپ گئی تھیں لیکن ان کے اوپر پیچھے کی طرف سے اٹھتے ہوئے گوٹھک گرجا کے مینا رائیں فراموش خواب کی طرح ہوا میں ٹنگے تھے۔ انھیں دیکھ کر لگتا تھا جیسے ایک کھم تھیم پرندہ اڑتا ہوا اچانک ٹھٹھک گیا ہو، پہاڑی اور گھلے آکاش کے درمیان اس کے دونوں پر اوپر کی طرف چڑھ رکھے ہوں اور پھر اگئے ہوں خالی ہوا میں۔ جزیرے سے کچھ دور شہر کے پُرانے پُل کی بیٹیاں بھجتی سی ایک کے بعد ایک جلنگی تھیں۔ بہتے پانی میں ان کا سایہ ٹھٹھماتی موم بیٹیوں کی طرح کانپ جاتا تھا۔

بہتے پانی کو دیکھنا ایک عجیب احساس ہے۔ زیادہ دیر تک ٹکٹک لگا کر دیکھتے رہو تو محسوس ہوتا ہے کہ ہمارے وجود میں سے بھی کچھ ٹوٹ ٹوٹ کر اس کے ساتھ بہہ رہا ہے۔ ہمارے اندر دوری کے جو حصے ہیں، جنھیں کبھی کبھار سوتے ہوئے نیند کی لہریں بھگوکر واپس لوٹ جاتی ہیں جو ہماری آدمی اندر ہیری زندگی کا حصہ ہیں۔ لگتا ہے، جیسے وہ سیاہ گھرے پانی کے اندر سے انھیں جھانک رہے ہوں، انھیں دیکھ رہے ہوں۔

کیا پہلے میں نے کبھی دیکھا ہے۔ ان دونوں لڑکوں کو، جو ابھی ابھی یہاں سے چلے گئے۔ اس شہر میں میں اجنبی ہوں۔ اگر آج رات اچانک میں یہاں سے چلا جاؤں تو ہوٹل کے مینیجر اور پولیس کے علاوہ کسی کو کچھ بھی پتا نہیں چلے گا۔ نہیں، یہ صرف میرا گمان ہے۔ انھوں نے مجھے پہچاننے میں غلطی کی ہے۔ ایسا ڈوکا اکثر ہو جاتا ہے۔ ہو سکتا ہے، وہ مذاق کر رہے ہوں۔ بچے اکثر غیر ملکیوں کو دیکھ کر مذاق کرتے ہیں۔

مجھے ذرا سی خوشی ہوئی کہ وہ چلے گئے۔ میں جان بوجھ کر اس خوشی کو چھپا تارہا جیسے میں اس پر شرمندہ ہوں۔ جزیرے پر صرف جلتے ہوئے پتوں سے دوچار بھجتی ہوئی لپٹیں اُٹھ جاتی تھیں۔ بچے انھیں اسی طرح جلتا ہوا چھوڑ کر بہت پہلے جا پکے تھے۔ اب چاروں طرف خاموشی تھی۔ اسی طرح تواتر کے ساتھ، جیسے بہتے پانی کی آواز۔ اس بیچ جزیرہ اور ندی کی سرحد مٹ گئی تھی یا شاید مٹی

نہیں تھی۔ اندر ہرے میں پانی کو پہچانا مشکل تھا۔ بہت غور سے دیکھنے پر ایک بلکل سفید ریتن لکیر نظر آتی تھی جس پر شام کی ہوا تھی جو کبھی پانی میں پل کی بیویوں کو جھوڑ کر آگے کھسک جاتی تھی۔

سردی اچانک بڑھ گئی۔ میں وہاں سے جانے کا ارادہ کر رہا تھا لیکن مجھے محسوس ہوا کہ میں وہاں بالکل اکیلانہیں ہوں۔ دائیں جانب، جہاں جھاڑی تھی، بلکل سی سرسر اہٹ ہوئی۔ پہلے دو دھنڈے سائے دکھائی دے رہے تھے، بعد میں انھیں صاف الگ دیکھ پایا۔ لڑکی کے اسکرت کا اگلا حصہ شاید جھاڑی میں پھنس گیا تھا۔ اور وہ اسے نکالنے کے لیے نیچے جھکلی تھی۔ شاید جھاڑی کی سرسر اہٹ نے ہی میرا دھیان اُن کی طرف کھینچا۔ اُس کے پیچھے جو دوسرا آدمی تھا، اُسے میں پہلی نگاہ میں دیکھنہیں پایا تھا۔ شاید اس لیے بھی کہ وہ بغیر ہلے ڈلے بالکل خاموش کھڑا تھا۔ شاید اس لیے بھی کہ اس کے لمبے اور کوٹ نے اندر ہرے میں اسے کچھ اس ڈھنگ سے چھپا لیا تھا کہ غور سے دیکھے بغیر اس کے علاحدہ وجود کو پہچانا ناممکن تھا۔

میں نے سوچا: مجھے وہاں سے چپ چاپ اٹھ کر چلے جانا چاہیے.....

دوسرے دن صبح میں وہ شہر ہمیشہ کے لیے چھوڑ کر چلا گیا۔

(نزل ورما)

مشق

سوالات

- .1 نزل ورما نے سیر و سیاحت کے دوران مسافر کی جن کیفیات کا ذکر کیا ہے، انھیں اپنے لفظوں میں بیان کیجیے۔
- .2 افسانہ نگار نے بوڑھے مچھوارے کی تصویر کشی کس انداز میں کی ہے؟
- .3 جزیرے کے کنارے اور پل کے ساتھ غروب آفتاب کے جو مناظر نزل ورما نے پیش کیے ہیں، ان پر تبصرہ کیجیے۔
- .4 نزل ورما کے اس افسانے کو مختصرًا اپنے لفظوں میں بیان کیجیے۔

انشائیہ

لفظ انشا اردو میں کئی طرح سے استعمال ہوتا ہے۔ انشائیہ بھی اسی لفظ سے بنتا ہے۔ محققین کا خیال ہے کہ لفظ Essay عربی لفظ ”لّسْعَیٰ“ سے نکلا ہے جو لفظ انشا کا بدل ہے۔ ”لّسْعَیٰ“ فرانسیسی میں Essai اور انگریزی میں Essay مانا۔

ابتداء میں مضمون نگاری اور انشائیہ نگاری میں زیادہ فرق نہیں تھا، مگر رفتہ رفتہ ان میں فرق پیدا ہوتا گیا، یہاں تک کہ انشائیہ ایک علاحدہ صنف قرار پائی۔ انشائیہ نگارا پنے مخصوص ذاتی مشاہدات اور تاثرات کو بے باکی اور بے تکلفی سے بیان کرتا ہے۔ کہا جاتا ہے کہ انشائیہ میں سنجیدہ اور غیر سنجیدہ موضوعات سے متعلق خیال کے تمام مرحلے خوش طبی کے ساتھ طے کیے جاتے ہیں۔ یہ بات میں بات پیدا کرنے کا فن ہے۔ انشائیہ نگار مفہوم سے خالی گفتگو میں بھی معنی پیدا کر دیتا ہے لیکن کبھی کبھی اس کے برعکس بھی ہوتا ہے۔ اختصار اس کی پہچان ہے۔ اس میں مراوح یا ٹھੜھوں کی جگہ ہلکی چمکی زیرِ لب ہنسی پہنچ ہوتی ہے۔ خیال آفرینی اس کی ایک اہم خصوصیت ہے۔

اردو میں انشائیے کی ابتداء سر سید احمد کے رسائل ”تہذیب الاخلاق“ سے ہوتی ہے۔ مولوی نذری احمد اور ذکاء اللہ کے بعد ”اوڈھ ٹپخ“ اور ”مخزن“ نے اسے فروغ دیا۔ میرناصر علی، سجاد حیدر یلدزم، سلطان حیدر جوش، سجاد انصاری، نیاز فتح پوری، مہدی افادی، فرحت اللہ بیگ، قاضی عبدالغفار، پطرس بخاری، سید محفوظ علی بدایونی، خواجہ حسن نظامی رشید احمد صدیقی اور مشتاق احمد یوسفی نے اس صنف کو مقبول بنانے میں اہم کردار ادا کیا ہے۔



پٹرس بخاری

1898 ۱۹۵۸

ان کا اصلی نام احمد شاہ بخاری تھا۔ اردو ادب میں پٹرس کے قلمی نام سے مشہور ہوئے۔ پشاور میں پیدا ہوئے۔ انگریزی میں ایم۔ اے کرنے کے بعد گورنمنٹ کالج، لاہور میں انگریزی کے استاد مقর رہوئے۔ اس کے بعد وہیلی ریڈیو اسٹیشن سے وابستہ ہو کر ڈائرکٹر جزل کے عہدے پر مامور رہے۔

پٹرس بخاری اردو ادب کے معدودے چند لکھنے والوں میں سے ہیں جنہوں نے اگرچہ کم لکھا، لیکن شہرت بہت حاصل کی۔ پٹرس کے مزاحیہ مضامین کا مجموعہ ”مضامین پٹرس“، کل گیارہ مضامین پر مشتمل ہے، مگر اس مختصر کتاب میں قہقہوں کی ایک رنگارنگ دنیا آباد ہے۔ انہوں نے انگریزی ادب کے مطالعے سے فائدہ اٹھایا۔ ان کی تحریر پر انگریزی طرز کی گہری چھاپ ہے۔ ان کی عبارت میں شوخی، شگفتگی، روانی اور بے ساختہ پن نمایاں ہے۔ سیدھی سادی باتوں سے مزاح پیدا کرنا، لفظوں کے الٹ پھیر سے جملے چھست کرنا اور خود کو مذاق کا موضوع بنانا کر اپنے اوپر ہنسنا ان کا خاص انداز ہے۔ وہ زندگی کی چھوٹی چھوٹی سچائیوں پر نظر رکھتے ہیں اور اپنے پڑھنے والوں کو خوب ہنساتے ہیں۔ ان کی مظرافت نہایت خوش گوارا ثرچ چھوڑتی ہے۔

زیر نظر مضمون ”مرحوم کی یاد میں“، پٹرس بخاری کا شاہکار ہے۔ اس میں انہوں نے اپنے ایک دوست کی پرانی سائیکل کا نقشہ کھینچا ہے۔ اس پرانی سائیکل پر سوار ہو کر اپنے سفر کرنے کی رو داد اتنے دلچسپ پیرائے میں بیان کی ہے کہ اسے بار بار پڑھنے کو جی چاہتا ہے۔ پٹرس کے مزاح میں شاشتگی اور خوش مذاقی کا انداز بہت نمایاں ہے۔ اپنے فطری مزاح کی وجہ سے پٹرس کی تحریر یہ ہمیشہ شوق کے ساتھ پڑھی جاتی ہیں۔



5258CH06

مرحوم کی یاد میں

ایک دن مرزا صاحب اور میں برا آمدے میں ساتھ ساتھ کر سیاں ڈالے چُپ چاپ بیٹھے تھے۔ جب دوستی بہت پرانی ہو جائے تو گفتگو کی چند اس ضرورت باقی نہیں رہتی اور دوست ایک دوسرے کی خاموشی سے بھی لطف انداز ہو سکتے ہیں، یہی حالت ہماری تھی۔ ہم دونوں اپنے اپنے خیالات میں غرق تھے۔ مرزا صاحب تو خدا جانے کیا سوچ رہے تھے، لیکن میں زمانے کی ناسازگاری پر غور کر رہا تھا۔ دور سڑک پر تھوڑے تھوڑے وقفے کے بعد ایک موڑ کار گزر جاتی تھی، میری طبیعت کچھ ایسی واقع ہوئی ہے کہ میں جب کبھی کسی موڑ کار کو دیکھتا ہوں، مجھے زمانے کی ناسازگاری کا خیال ضرور ستانے لگتا ہے اور میں کوئی ایسی ترکیب سوچنے لگتا ہوں جس سے دنیا کی تمام دولت سب انسانوں میں برابر تقسیم کی جاسکے۔ اگر میں سڑک پر پیدل جا رہا ہوں اور کوئی موڑ اس اداسے گزر جائے کہ گرد و غبار میرے پھیپھڑوں، میرے دماغ، میرے معدے اور میری تلک پہنچ جائے تو اس دن گھر میں آکر علم کیمیا کی وہ کتاب نکال لیتا ہوں جو میں نے ایف۔ اے۔ میں پڑھی تھی اور اس غرض سے اس کا مطالعہ کرنے لگتا ہوں کہ شاید بم بنانے کا کوئی نسخہ ہاتھ آجائے۔

میں کچھ دری تک آپنے بھرتا رہا۔ مرزا صاحب نے کچھ توجہ نہ کی، آخر میں نے خاموشی کو توڑا اور مرزا صاحب سے مخاطب ہو کر بولا۔

”مرزا! ہم میں اور حیوانوں میں کیا فرق ہے؟“

مرزا صاحب بولے، ”بھائی کچھ تو ہو گا نہ آخر!“

میں نے کہا، ”میں بتاؤں تمھیں؟“

کہنے لگے ”بولو۔“

میں نے کہا، ”کوئی فرق نہیں۔ سنتے ہو مرزا کوئی فرق نہیں، ہم میں اور حیوانوں میں، کم از کم مجھ میں اور حیوانوں میں کوئی فرق نہیں۔ ہاں ہاں، میں جانتا ہوں کہ تم میں بیخ نکالنے میں بڑے طاق ہو، کہہ دو گے حیوان جگہاں کرتے ہیں، تم نہیں کرتے، ان کے ڈم ہوتی ہے تمھارے نہیں ہوتی۔ لیکن ان باتوں سے کیا ہوتا ہے؟ ان سے تو صرف یہی ثابت ہوتا ہے کہ وہ مجھ سے

فضل ہیں لیکن ایک بات میں، میں اور وہ بالکل برابر ہیں، وہ بھی پیدل چلتے ہیں، میں بھی پیدل چلتا ہوں، اس کا تمہارے پاس کیا جواب ہے؟ جواب نہیں۔ کچھ ہے تو کہو۔ میں چپ ہو جاؤ، تم کچھ نہیں کہ سکتے، جب سے میں پیدا ہوا ہوں اسی دن سے پیدل چل رہا ہوں۔

”پیدل!“ تم پیدل کے معنی نہیں جانتے، پیدل کے معنی ہیں سینہ زمین پر اس طرح سے حرکت کرنا کہ دونوں پاؤں میں سے ایک ضرور زمین پر رہے، یعنی تمام عمر میرے حرکت کرنے کا طریقہ بھی رہا ہے کہ ایک پاؤں زمین پر رکھتا ہوں، دوسرا اٹھاتا ہوں دوسرا رکھتا ہوں، پہلا اٹھاتا ہوں۔ ایک آگے ایک پیچھے۔ خدا کی قسم اس طرح کی زندگی سے دماغ سوچنے کے قابل نہیں رہتا۔ حواس بیکار ہو جاتے ہیں، تجھیں مر جاتا ہے۔ آدمی گدھ سے بدتر ہو جاتا ہے۔

مرزا صاحب میری اس تقریر کے دوران کچھ اس بے پرواٹی سے سگریٹ پیتے رہے کہ دوستوں کی بے پرواٹی پررونے کو دل چاہتا تھا۔ میں نے ازحد حقارت اور نفرت کے ساتھ مندان کی طرف سے پھیر لیا۔ ایسا معلوم ہوتا تھا کہ مرزا کو میری باتوں پر یقین ہی نہیں آتا۔ گویا میں جو اپنی تکالیف بیان کر رہا ہوں وہ محض خیالی ہیں، یعنی میرا پیدل چلنے کے خلاف شکایت کرنا قابل توجہ ہی نہیں، یعنی میں کسی سواری کا مستحق ہی نہیں۔ میں نے دل میں کہا اچھا مرزا یوں ہی سکی، دیکھو تو، میں کیا کرتا ہوں۔

میں نے اپنے دانت پچھی کر لیے اور کرسی کے بازو پر سے جھک کر مرزا کے قریب پہنچ گیا۔ مرزا نے بھی سر میری طرف موڑا، میں مسکرا دیا، لیکن میرے قبضم میں زہر ملا ہوا تھا۔ جب مرزا سننے کے لیے بالکل تیار ہو گیا تو میں نے چباچا کر کہا:

”مرزا! میں ایک موڑ خریدنے لگا ہوں۔“

یہ کہہ کر میں بڑے استغنا کے ساتھ دوسری طرف دیکھنے لگا۔
مرزا بولے۔

”کیا کہا تم نے؟ کیا خریدنے لگے ہو؟“

میں نے کہا، ”سانہیں تم نے۔ میں ایک موڑ کا رخیدنے لگا ہوں۔ موڑ کا رائیک ایسی گاڑی ہے جس کو بعض لوگ موڑ کہتے ہیں، بعض لوگ کا رکھتے ہیں لیکن چونکہ تم ضرورت سے زیادہ ذہین ہو، اس لیے میں نے دونوں لفظ استعمال کر دیے تاکہ تمھیں سمجھنے میں کوئی وقت پیش نہ آئے۔“

مرزا بولے۔

”ہوں۔“

اب کے مرزا نہیں، میں بے پرواںی سے سگریٹ پینے لگا۔ بھویں میں نے اوپر کو چڑھالیں، پھر سگریٹ والا ہاتھ منہ تک اس انداز سے لاتا اور ہٹاتا تھا کہ بڑے بڑے ایکٹر اس پر رشک کریں۔

”تھوڑی دیر کے بعد مرزا بولے۔“ ”ہوں۔“

میں نے سوچا اثر ہو رہا ہے، مرزا صاحب پر رعب پڑ رہا ہے۔ میں چاہتا ہوں کہ مرزا کچھ بولے تاکہ مجھے معلوم ہو کہ کہاں تک مرعوب ہوا ہے، لیکن مرزا نے پھر کہا۔

”ہوں۔“

میں نے کہا ”مرزا جہاں تک مجھے معلوم ہے تم نے اسکوں اور کالج اور گھر میں دو تین زبانیں سیکھی ہیں اور ان کے علاوہ تمھیں کئی ایسے الفاظ بھی آتے ہیں، جو کسی اسکوں اور کالج یا شریف گھرانے میں نہیں بولے جاتے، پھر بھی اس وقت تمھارا کلام ”ہوں“ سے آگے نہیں بڑھتا۔ تم جلتے ہو مرزا۔ اس وقت تمھاری جو ذہنی کیفیت ہے اُسے عربی زبان میں حسد کہتے ہیں۔“

مرزا صاحب کہنے لگے ”نہیں، یہ بات تو نہیں، میں تو صرف خریدنے کے لفظ پر غور کر رہا تھا، تم نے کہا میں ایک موڑ کار خریدنے لگا ہوں، تو میاں خریدنا تو ایک ایسا فعل ہے کہ اس کے لیے روپے وغیرہ کی ضرورت ہوتی ہے۔ ”غیرہ“ کا بند بست تو بخوبی ہو جائے گا لیکن روپے کا بند بست کیسے کرو گے؟“

”یقنتہ مجھے بھی نہ سوچتا تھا، لیکن میں نے ہمت نہ ہاری۔ میں نے کہا۔“

”میں اپنی کئی تینی اشیائیں سمجھ سکتا ہوں۔“

مرزا بولے ”کون کون سی۔ مثلاً؟“

میں نے کہا ”ایک تو میں اپنا سگریٹ کیس بنج ڈالوں گا۔“

مرزا کہنے لگے، ”چلو دس آنے تو یہ ہو گئے۔ باقی ڈھائی تین ہزار کا انتظام بھی اسی طرح ہو جائے تو سب کام ٹھیک ہو جائے گا۔“

اس کے بعد ضروری یہی معلوم ہوا کہ گفتگو کا سلسلہ کچھ دیر کے لیے روک دیا جائے۔ چنانچہ میں مرزا سے بیزار ہو کر خاموش ہو رہا۔ یہ بات سمجھ میں نہ آئی کہ لوگ روپیہ کہاں سے لاتے ہیں؟ بہت سوچا اور آخر اس نتیجے پر پہنچا کہ لوگ چوری کرتے ہیں۔ اس سے ایک گونہ اطمینان ہوا۔

مرزا بولے۔

”میں تھیں ایک ترکیب بتاؤں — ایک بائیکل لے لو۔“

میں نے کہا ”وہ روپے کا مسئلہ تو پھر بھی جوں کا توں رہا۔“

کہنے لگے ”مفت۔“

میں نے جیران ہو کر پوچھا ”مفت — وہ کیسے؟“

کہنے لگے ”مفت ہی سمجھو۔ آخر دوست سے قیمت لینا بھی کہاں کی شرافت ہے، البتہ تم احسان قبول کرنا گوارانہ کرو تو اور

بات ہے۔“

ایسے موقع پر جو بڑی میں ہنستا ہوں، اس میں معصوم بچے کی مسرت، جوانی کی خوش دلی، ابلتھے ہوئے فوٹاروں کی موسیقی اور بلبلوں کا نغمہ سب ایک دوسرے کے ساتھ ملے ہوئے ہوتے ہیں۔ چنانچہ میں یہ بڑی ہنسا اور اس طرح ہنسا کہ کھلی ہوئی باچھیں پھر گھٹٹوں تک اپنی اصلی جگہ پر واپس نہ آئیں۔ چنانچہ جب مجھے یقین ہو گیا کہ یہ لخت کوئی خوش خبری سننے سے دل کی حرکت بند ہو جانے کا جو خطرہ ہوتا ہے اس سے محفوظ ہوں، تو میں نے پوچھا۔

”ہے کس کی —؟“

مرزا بولے، ”میرے پاس ایک بائیکل پڑی ہے وہ تم لے لو۔“

میں نے کہا۔ ”پھر کہنا۔ پھر کہنا۔“

کہنے لگے۔ ”بھئی ایک بائیکل میرے پاس ہے، جب میری ہے تو تمہاری ہے، تم لے لو۔“

یقین مانیے مجھ پر گھڑوں پانی پڑ گیا۔ شرم کے مارے میں پانی پانی ہو گیا۔ چودھویں صدی میں ایسی بے غرضی اور ایثار بھلا دیکھنے میں کہاں آتا ہے۔ میں نے کرسی سر کا کر مرزا کے پاس کر لی۔ سمجھ میں نہ آیا کہ اپنی ندامت اور ممنونیت کا اظہار کرن الفاظ میں کروں۔

میں نے کہا ”مرزا سب سے پہلے تو میں اس گستاخی اور دُرُشتی اور بے ادبی کے لیے معافی مانگتا ہوں جو ابھی ابھی میں نے تمہارے ساتھ گفتگو میں روکھی، دوسرے آج میں تمہارے سامنے ایک اعتراف کرنا چاہتا ہوں اور امید کرتا ہوں کہ تم میری صاف گوئی کی داد دو گے اور مجھے اپنی رحم دلی کے صدقے میں معاف کر دو گے، میں ہمیشہ تم کواز حد کمیہ، نمسک، خود غرض اور عیار انسان سمجھتا رہا ہوں۔ دیکھو ناراض مَت ہو۔ انسان سے غلطی ہو، ہی جاتی ہے، لیکن آج تم نے اپنی شرافت اور دوست پروری کا ثبوت دیا ہے اور مجھ پر ثابت کر دیا ہے کہ میں کتنا قابل نفرت، تنگ خیال اور حقیر شخص ہوں، مجھے معاف کر دو۔“

میری آنکھوں میں آنسو بھرائے، قریب تھا کہ میں مرزا کے ہاتھ کو بوسدیتا اور اپنے آنسوؤں کو چھپانے کے لیے اس کی گود میں سر رکھ دیتا لیکن مرزا صاحب کہنے لگے۔

”واہ، اس میں میری فیاضی کیا ہوتی۔ میرے پاس ایک بائیسکل ہے، جیسے میں سوار ہوں ویسے تم سوار ہوئے۔“
میں نے کہا، مرزا مفت نہ لوں گا۔ یہ ہرگز نہیں ہو سکتا۔“

مرزا کہنے لگے ”بس اسی بات سے میں ڈرتا تھا۔ تم حتاں اتنے ہو کہ کسی کا احسان لینا گوارا نہیں کرتے — حالاں کہ خدا گواہ ہے — احسان اس میں کوئی نہیں۔“

میں نے کہا — ”خیر کچھ بھی سہی، تم حق مجھے اس کی قیمت بتا دو۔“

مرزا بولے، ”قیمت کا ذکر کر کے گویا تم مجھے کاٹوں میں گھیٹتے ہو اور جس قیمت پر میں نے خریدی تھی، وہ بہت زیادہ تھی اور اب تو وہ اتنے کی روی بھی نہیں۔“

میں نے پوچھا ”تم نے کتنے میں خریدی تھی؟“

کہنے لگے۔ میں نے پونے دوسروپے میں خریدی تھی، لیکن اس زمانے میں بائیسکلوں کا روانہ ذرائع تھا۔ اس لیے تیتھیں ذرا زیادہ تھیں۔“

میں نے کہا ”کیا بہت پرانی ہے؟“

بولے، ”نہیں ایسی پُرانی بھی کیا ہوتی، میرا لڑکا اس پر کالج آیا جایا کرتا تھا اور اسے کالج چھوڑے ابھی دو سال بھی نہیں ہوئے، لیکن اتنا ضرور ہے کہ آج کل کی بائیسکلوں سے ذرا مختلف ہے، آج کل تو بائیسکلیں میں کی بنتی ہیں جنھیں کالج کے سرپھرے لوٹنے سے سستی سمجھ کر خرید لیتے ہیں۔ پرانی بائیسکلوں کے ڈھانچے مضبوط ہوا کرتے تھے۔“

”مگر مرزا، پونے دوسروپے تو میں ہرگز نہیں دے سکتا۔ اتنے روپے میرے پاس کہاں سے آئے، میں تو اس کی آدھی قیمت بھی نہیں دے سکتا۔“

مرزا کہنے لگے ”تو میں تم سے پوری قیمت تھوڑی ہی مانگتا ہوں — اول تو قیمت لینا نہیں چاہتا — لیکن —“

میں نے کہا ”نامرزا قیمت تو تھیں لینی پڑے گی — اچھا تم یوں کرو۔ میں تمحاری جیب میں کچھ روپے ڈالے دیتا ہوں — تم گھر جا کر گن لینا — اگر تھیں منظور ہو تو کل بائیسکل بھیج دینا۔ ورنہ روپے والپس کر دینا — اب یہاں بیٹھ کر میں تم سے

سودا پکاؤں — یہ تو کچھ دو کانڈاری کی سی بات معلوم ہوتی ہے۔“

مرزا بولے ”بھتی جیسی تھماری مرضی، میں تو اب بھی یہی کہتا ہوں کہ قیمت ویمت جانے دو، لیکن میں جانتا ہوں تم نہ مانو گے۔“
 میں اٹھ کر اندر کمرے میں آیا۔ میں نے سوچا، استعمال شدہ چیزوں کی قیمت لوگ عام طور پر آدمی دیتے ہیں — لیکن جب میں نے مرزا سے کہا میں آدمی قیمت بھی نہیں دے سکتا — تو مرزا اس پر متعرض نہ ہوا تھا۔ وہ تو چچارہ بلکہ یہی کہتا تھا کہ تم مفت ہی لے لو، لیکن مفت میں کیسے لے لوں، آخر بائیسکل ہے، ایک سواری ہے، فٹبوو، گھوڑوں، موڑوں اور تاگوں کے زمرے میں شمار ہوتی ہے۔ بکس کھولا تو معلوم ہوا کہ ہست و بود کل چالیس روپے ہیں، چھیالیس روپے تو کچھ ٹھیک رقم نہیں، پینتالیس یا چچاں ہوں جب بات ہے۔ چچاں تو ہونہیں سکتے اور اگر پینتالیس ہی دینے ہیں تو چالیس ہی کیوں نہ دیے جائیں۔ جن رقموں کے آگے صفر آتا ہے، وہ رقمیں کچھ زیادہ معقول معلوم ہوتی ہیں، بس ٹھیک ہے چالیس روپے دے دوں گا۔
 خدا کرے مرزا قبول کر لے۔

باہر آیا، چالیس روپے مُٹھی میں بند کر کے مرزا کی جیب میں ڈال دیے اور کہا، ”مرزا اس کو قیمت نہ سمجھنا، لیکن اگر ایک مغلس دوست کی حقیری رقم منظور کرنا تمھیں اپنی توہین معلوم نہ ہو تو کل بائیسکل بھجوادینا۔“

مرزا چلنے لگے تو میں نے پھر کہا ”مرزا کل صح ضرور بھجوادینا۔“ رخصت ہونے سے پہلے میں نے ایک دفعہ پھر کہا۔ ”کل صح آٹھ نو بجے تک پہنچ جائے۔ دیرنہ کرنا۔ خدا حافظ۔ اور دیکھو مرزا میرے تھوڑے سے روپوں کو بھی زیادہ سمجھنا۔ خدا حافظ۔ اور تمھارا بہت بہت شکریہ۔ میں تمھارا بہت منون ہوں۔ اور میری گستاخی کو معاف کر دینا، دیکھو نا کبھی کبھی یوں ہی بے تکلفی میں۔ کل صح آٹھ نو بجے تک۔ ضرور۔ خدا حافظ۔“
 مرزا کہنے لگے ”ہاں ہاں، وہ سب کچھ ہو جائے گا۔“

رات کو بستر پر لیٹا تو بائیسکل پر سیر کرنے کے مختلف پروگرام تجویز کرتا رہا۔ یہ ارادہ تو پختہ کر لیا کہ دو تین دن کے اندر اندر ار گردنی کی تمام مشہور تاریخی عمارت اور کھنڈروں کو نئے سیرے سے دیکھ ڈالوں گا اس کے بعد اگلے گرمی کے موسم میں ہوسکا تو بائیسکل پر کشیدر وغیرہ کی سیر کروں گا، صح صح ہوا خوری کے لیے ہر روز نہر تک جایا کروں گا اور شام کو ٹھنڈی سڑک پر جب اور لوگ سیر کو نکلیں گے، میں بھی سڑک کی صاف شفاف سطح پر ہلکے ہلکے خاموشی کے ساتھ ہاتھی دانت کی ایک گیند کی طرح گزر جاؤں گا۔ ڈوبتے ہوئے آفتاب کی روشنی جب بائیسکل کے چمکیلے حصوں پر پڑے گی تو بائیسکل جگکا اٹھے گی اور ایسا معلوم ہو گا کہ جیسے ایک راج ہنس زمین کے ساتھ اڑ رہا ہو وہ مسکراہٹ جس کا ذکر کر چکا ہوں ابھی تک میرے ہونٹوں پر کھیل رہی تھی، بارہا دل چاہا کہ بھاگ کر جاؤں۔ اور اسی وقت مرزا کو گلے سے گا لوں۔ رات کو خواب میں دعائیں مانگتا رہا کہ خدا یا مرزا بائیسکل دینے پر

رضامند ہو جائے۔ صحیح اٹھتے ہی نوکر نے خوشخبری سنائی کہ حضور، وہ بائیکل آگئی ہے۔

میں نے کہا ”اتنے سوریرے؟“

نوکر نے کہا ”وہ تو رات ہی آگئی تھی۔ آپ سو گئے تھے، میں نے جگانا مناسب نہ سمجھا اور ساتھ ہی مرزا صاحب کا آدمی ڈربیاں کسے کا ایک اوزار بھی دے گیا ہے۔“

میں حیران ہوا کہ مرزا صاحب نے بائیکل بھجوانے میں اتنی عجلت کیوں کی۔ لیکن اس نتیجے پر پہنچا کہ آدمی نہایت شریف اور دیانت دار ہیں، روپے لے لیے تھے تو سائیکل کیوں روک رکھتے۔

نوکر سے کہا ”دیکھو یہ اوزار بیمیں چھوڑ جاؤ اور دیکھو، بائیکل کو کسی کپڑے سے خوب اچھی طرح جھاڑ لو اور یہ موڑ پر جو بائیکل والا بیٹھتا ہے اس سے جا کر بائیکل میں ڈالنے کا تیل لے آؤ اور دیکھو ابے بھاگا کہاں جاتا ہے، ہم ضروری بات تم سے کہہ رہے ہیں۔ بائیکل والے سے تیل کی ایک کپسی بھی لے آنا اور جہاں جہاں تیل دینے کی جگہ ہے وہاں تیل دے دینا اور کہنا کہ کوئی گھٹیا سا تیل نہ دیدے جس سے تمام پرزے خراب ہو جائیں، بائیکل کے پُرزے بڑے نازک ہوتے ہیں اور بائیکل باہر نکال کر رکھو۔ ہم ابھی کپڑے پہن کر آتے ہیں۔ ہم ذرا سیر کو جارہے ہیں اور دیکھو صاف کر دینا اور بہت زور زور سے کپڑا بھی نہ رگڑنا بائیکل کا پالش گھس جاتا ہے۔ ذرا جلدی جلدی چائے پی، غسل خانے میں بڑے جوش و خروش کے ساتھ، ”چل چنیلی باغ میں“ گاتا رہا۔ اس کے بعد کپڑے بدلتے، اوزار کو جیب میں ڈالا اور کمرے سے باہر نکلا۔ برآمدے میں آیا تو ایک عجیب و غریب مشین پر نظر پڑی، ٹھیک طرح پہچان نہ سکا کہ کیا چیز ہے۔ نوکر سے دریافت کیا ”کیوں بے ای کیا چیز ہے؟“

نوکر بولا ”حضور یہ بائیکل ہے۔“

میں نے کہا ”بائیکل! کس کی بائیکل؟“

کہنے لگا ”مرزا صاحب نے آپ کے لیے بھجوائی ہے۔“

میں نے کہا ”اور جو سائیکل رات کو انھوں نے بھجوائی تھی وہ کہاں گئی؟“

کہنے لگا ”یہی تو ہے۔“

میں نے کہا ”کیا بکتا ہے جو بائیکل مرزا صاحب نے کل رات کو بھیجی تھی وہ بائیکل یہی ہے؟“

کہنے لگا ”جی ہاں۔“

میں نے کہا ”اچھا۔“ اور پھر اسے دیکھنے لگا۔

”اس کو صاف کیوں نہیں کیا؟“

”حضور دو تین دفعہ صاف کیا ہے۔“

”تو یہ میلی کیوں ہے؟“

نوكرنے اس کا جواب دینا شاید مناسب خیال نہ کیا۔

”اور تیل لایا؟“

”ہاں حضور لایا ہوں۔“

”دیا؟“

”حضور وہ تیل دینے کے چھید ہوتے ہیں، وہ نہیں ملتے۔“

”کیا وجہ۔؟“

”حضور دھروں میں میل اور زنگ جما ہے، وہ سوراخ کہیں پیچ میں ہی دب دبائے ہیں۔“

رنگت رفتہ میں اس چیز کے قریب آیا جس کو میرا نوکر بائیکل بتا رہا تھا، اس کے مختلف پرزوں پر غور کیا تو اتنا ثابت ہو گیا کہ بائیکل ہے، لیکن محلہ ہیئت سے یہ صاف ظاہر تھا کہ ہاں، رہست، چرخہ اور اسی طرح کی جدید ایجادات سے پہلے کی بنی ہوئی ہے۔ پھر پیسے کو گھما گھما کر سوراخ تلاش کیا جہاں کسی زمانے میں تیل دیا جاتا تھا لیکن اب اس سوراخ میں سلسلہ آمد و رفت بند تھا۔ چنانچہ نوکر بولا۔



”حضور وہ تیل تو سب ادھر ادھر بہہ جاتا ہے، نیچے میں تو جاتا ہی نہیں۔“

میں نے کہا، ”اچھا اوپر ہی اوپر ڈال دو، یہ بھی مفید ہوتا ہے۔“

آخر کار بائیسکل پر سوار ہوا، پہلا ہی پاؤں چلا یا تو معلوم ہوا کہ جیسے کوئی مردہ ہڈیاں چھٹا چھٹا کراپنی مرضی کے خلاف زندہ ہو رہا ہو — گھر سے نکلتے ہی کچھ تھوڑی سی اترائی تھی، اس پر بائیسکل خود بخون چلنے لگی لیکن اس رفتار سے کہ جیسے تار کوں زمین پر بہتا ہے اور ساتھ ہی مختلف حصوں سے طرح طرح کی آوازیں برآمد ہونا شروع ہوئیں۔ ان آوازوں کے مختلف گروہ تھے۔ چیل چاں، چوں کی قسم کی آوازیں زیادہ تر گدے کے نیچے اور پچھلے پہیتے سے نکلتی تھیں.....کھٹ، کھڑ، کھڑ کھڑ کے قبیل کی آوازوں سے آتی تھیں۔ چ، چرخ، چرخ، چرخ قسم کے سُر زنجیر اور پیڈل سے نکلتے تھے۔ زنجیر ڈھیلی ڈھامی تھی۔ جب کبھی میں پیڈل پر زور ڈالتا تھا زنجیر میں ایک انگڑائی سی پیدا ہو جاتی تھی جس سے وہ تن جاتی تھی اور چڑچڑ بولنے لگتی تھی اور پھر ڈھیلی ہو جاتی تھی۔ پچھلا پہیا گھومنے کے علاوہ جھومتا تھا۔ یعنی ایک تو آگے کو چلتا تھا اور اس کے علاوہ دائیں سے بائیں اور بائیں سے دائیں کو بھی حرکت کرتا تھا۔ چنانچہ سڑک پر جو بھی نشان بن جاتا تھا۔ اس کو دیکھ کر ایسا معلوم ہوتا تھا جیسے کوئی مخمور سانپ لہر اکرنکل گیا ہے۔

مڈگارڈ تھے تو سہی، لیکن بھیوں کے عین اوپر نہ تھے، ان کی مدد سے صرف یہ معلوم ہوتا تھا کہ انسان شامل کی سمت سیر کو نکلے اور آفتاب مغرب میں غروب ہو رہا تو مڈگارڈوں کی بدولت ٹاٹر ڈھوپ سے بچ رہیں گے۔

اگلے پہیے کے ٹاٹر میں ایک بڑا سا پیوند لگا تھا، جس کی وجہ سے پہیہ ہر چکر میں ایک دفعہ قدرے زمین سے اوپر کو اٹھ جاتا تھا اور میرا سر پیچھے کو یوں جھکلے کھا رہا تھا جیسے کوئی متواتر تھوڑی کے نیچے ملے مارے جا رہا ہو، پچھلے اور اگلے پہیے کو ملا کر چوں چوں، پھٹ پھٹ، چوں چوں کی صدائیں نکل رہی تھیں۔ جب اُتار پر سائیکل ذرا تیز ہوئی تو فضا میں ایک بھونچاں سا آگیا اور بائیسکل کے کمی اور پر زے جواب تک سور ہے تھے بیدار ہو کر گویا ہوئے۔ ادھر ادھر کے لوگ چونکے، مااؤں نے اپنے بچوں کو سینے سے لگا لیا۔ کھڑ کھڑ کے نیچے میں پہیوں کی آواز جگدا سنائی دے رہی تھی لیکن چوں کہ بائیسکل اب پہلے سے تیز تھی اس لیے چوں چوں پھٹ پھٹ، چوں چوں پھٹ پھٹ کی آواز نے اب چچوں پھٹ پھٹ کی صورت اختیار کر لی تھی۔ تمام بائیسکل کسی ادق افریقی زبان کی گردانیں دھرا رہی تھی۔

اس قدر تیز رفتاری بائیسکل کی طبع نازک پر گراں گز ری، چنانچہ اس میں یک لخت دو تبدیلیاں واقع ہو گئیں۔ ایک تو ہینڈل ایک طرف کو مڑ گیا جس کا نتیجہ یہ ہوا کہ میں جاتا تو سامنے کو رہا تھا لیکن میرا تمام جسم دائیں طرف کو مڑا ہوا تھا۔ اس کے علاوہ بائیسکل کی گدے دفعتاً چھانچ کے قریب نیچے کو بیٹھ گئی۔ چنانچہ جب پیڈل چلانے کے لیے میں ٹانگیں اور نیچے کر رہا تھا تو میرے گھٹنے ہوڑی

تک پہنچ جاتے تھے۔ کمر دوہری ہو کر باہر نکلی ہوئی تھی اور ساتھ ہی اگلے پہیوں کی ٹھکھیلیوں کی وجہ سے سر بر جھٹکے کھارہا تھا۔ گدے کا نیچا ہونا از حد تکلیف دہ ثابت ہوا، اس لیے میں نے مناسب بھی سمجھا کہ اس کو ٹھیک کروں، چنانچہ میں نے بائیسکل کو ٹھہرالیا اور نیچے اترा۔ بائیسکل کے ٹھہر جانے سے یک لخت جیسے دنیا میں خاموشی سی چھا گئی۔ ایسا معلوم ہوا جیسے میں کسی ریل اسٹیشن سے باہر آیا ہوں۔ جیب کے اندر سے میں نے اوزار نکالا۔ گدے کو اونچا کیا کچھ پینڈل کو ٹھیک کیا اور دوبارہ سوار ہو گیا۔ دس قدم بھی نہ چلنے پایا تھا کہ پینڈل یک لخت نیچا ہو گیا، اتنا کہ گدے اب پینڈل سے کوئی فٹ بھراو نیچی تھی، میرا تمام جسم آگے کو جھکا ہوا تھا، تمام بوجھ دونوں ہاتھوں پر تھا جو پینڈل پر رکھے تھے اور برابر جھٹکے کھارہا تھا۔ آپ میری حالت کا تصور کریں تو آپ کو معلوم ہو گا کہ میں دور سے ایسا معلوم ہو رہا تھا جیسے کوئی عورت آٹا گندھ رہی ہو، مجھے اس مشاہد کا احساس بہت تیز تھا جس کی وجہ سے میرے ماتھے پر پسینہ آگیا۔ میں دائیں بائیں لوگوں کو ٹکنیکیوں سے دیکھتا جاتا تھا۔ یوں تو ہر شخص میں بھر پہلے ہی مڑ کر دیکھنے لگتا تھا لیکن ان میں کوئی بھی ایسا نہیں تھا جس کے لیے میری حالت ضیافت طبع کا باعث نہ ہو۔ پینڈل تو نیچا ہو ہی گیا تھا، تھوڑی دیر کے بعد گدے بھی پھر نیچی ہو گئی اور میں ہمہ تن زمین کے قریب پہنچ گیا۔ ایک لڑکے نے کہا ”دیکھو یہ آدمی کیا کر رہا ہے؟“ گویا اس بد تیز کے نزدیک میں کوئی کرتب دکھارہا تھا۔ میں نے اتر کر پھر پینڈل اور گدے کو اونچا کیا۔ لیکن تھوڑی دیر بعد ان میں سے ایک نہ ایک پھر نیچا ہو جاتا۔ وہ لمحے جن کے دوران میں میرے ہاتھ اور میرے جسم دونوں



برا بر ایک ہی بلندی پر واقع ہوں بہت ہی کم تھے اور ان میں بھی میں یہی سوچتا رہتا تھا کہ اب کے گذی پہلے بیٹھے گی یا ہینڈل؟ چنانچہ ہینڈل ہو کر نہ بیٹھنا بلکہ جسم کو گدی سے قدرے اور پر ہی رکھتا، لیکن اس سے ہینڈل پر اتنا بوجھ پڑ جاتا کہ وہ نیچا ہوتا۔ جب دو میل گزر گئے اور بائیکل کی اٹھک بیٹھک نے ایک مقرر باقاعدگی اختیار کر لی تو میں نے فیصلہ کیا کہ کسی مستری سے پیچ کسوالینے چاہیں، چنانچہ بائیکل کو ایک دکان پر لے گیا۔

بائیکل کی کھڑک کھڑ سے جتنے لوگ کام کر رہے تھے سب کے سب سراٹھا کر میری طرف دیکھنے لگے، لیکن میں نے جی کڑا کر کے کہا، ”ذرائع کی مرمت کر دیجیے۔“

ایک مستری آگے بڑھا، لوہے کی سلاخ اس کے ہاتھ میں تھی جس سے اُس نے مختلف حصوں کو بڑی بے دردی کے ساتھ ٹھونک بجا کر دیکھا۔ معلوم ہوتا تھا، اُس نے بڑی تیزی سے حالات کا اندازہ لگالیا ہے، لیکن پھر بھی مجھ سے پوچھنے لگا ”کس کس پر زے کی مرمت کرائیے گا؟“

میں نے کہا۔ ”بڑے گستاخ ہوتم، دیکھتے نہیں کہ صرف ہینڈل اور گذی کو اونچا کرو اکے کسوانا ہے، بس اور کیا؟ ان کو مہربانی کر کے فوراً ٹھیک کر دو اور بتاؤ کتنے پیسے ہوئے؟“

مستری کہنے لگا۔ ”مڈگارڈ بھی ٹھیک نہ کر دوں؟“

میں نے کہا۔ ”ہاں وہ بھی ٹھیک کر دو۔“ کہنے لگا۔ ”اگر باقی چیزیں بھی ٹھیک کرلو تو اچھا ہے۔“

میں نے کہا ”اچھا کر دو۔“

بولा ”یوں تھوڑا ہی ہو سکتا ہے، دس پندرہ دن کا کام ہے۔ آپ اسے ہمارے پاس چھوڑ جائیے۔“ ”اور پیسے کتنے ہوں گے؟“

کہنے لگا۔ ”بس تمیں چالیس روپے لگیں گے۔“

میں نے کہا ”بس جی، جو کام تم سے کہا ہے وہ کر دو اور باقی ہمارے معاملات میں دخل مت دو۔“

تھوڑی دیر میں ہینڈل اور گذی پھر اوپنچی کر کے گس دی گئی، میں چلنے لگا تو مستری نے کہا ”میں نے تو کس دیا ہے لیکن پیچ سب گھسے ہوئے ہیں۔ ابھی تھوڑی دیر میں سب ڈھیلے پڑ جائیں گے۔“

میں نے کہا ”بد تینیز کہیں کا۔ دو آنے مفت میں لے لیے۔“

بولا ”جناب آپ کو یہ بائیکل بھی مفت میں ملی ہو گئی، آپ کے دوست مرزا صاحب کی ہے نا؟“ لتو یہ وہی بائیکل ہے جو پچھلے سال مرزا صاحب یہاں بیچے کو لائے تھے، پہچانی تم نے؟ بھئی صدیاں گزر گئیں لیکن اس بائیکل کی خطا معاف ہونے میں نہیں آتی۔“

میں نے کہا ”واہ مرزا صاحب کے لڑکے اس پر کالج آیا جایا کرتے تھے۔ ان کو ابھی کالج چھوڑے ہوئے دوسال بھی نہیں ہوئے۔“

مسٹری نے کہا ”ہاں وہ تو ٹھیک ہے لیکن مرزا صاحب خود جب کالج میں پڑھتے تھے تو ان کے پاس بھی تو یہی سائیکل تھی۔“ میری طبیعت یہ سن کر کچھ مردہ ہی ہو گئی۔ میں بائیکل کو ساتھ لیے آہستہ آہستہ پیدل چل پڑا، لیکن پیدل چلنا بھی مشکل تھا۔ اس بائیکل کے چلانے میں ایسے ایسے پٹھوں پر زور پڑتا تھا جو عام بائیکلوں کے چلانے میں استعمال نہیں ہوتے۔ اس لیے ٹانگوں، کندھوں، کمر اور بازوؤں میں اس قدر درد ہو رہا تھا جو برداشت کے قابل نہ تھا۔ مرزا کا خیال رہ کر آتا تھا، لیکن میں ہر بار کوشش کر کے اس کو دل سے ہٹا دیتا تھا، ورنہ میں پاگل ہو جاتا اور جنون کی حالت میں پہلی حرکت مجھ سے یہ سرزد ہوتی کہ مرزا کے مکان کے سامنے بازار میں ایک جلسہ متعین کرتا جس میں مرزا کی مختاری، بے ایمانی اور دغabaزی پر ایک طویل تقریر کرتا۔ مگر بنی نوع انسان اور آئندہ آنے والی نسلوں کو مرزا کی ناپاک فطرت سے آگاہ کر دیتا اور اس کے بعد ایک چتا جلا کر اس میں زندہ جل کر مرجاتا۔

میں نے بہتر یہی سمجھا کہ جس طرح ہو سکے اب اس بائیکل کو اونے پو نے بچ کر جو وصول ہو اسی پر صبر و شکر کروں۔ بلا سے دس پندرہ روپے کا خسارہ ہی سہی چالیس کے چالیس روپے تو ضائع نہ ہوں گے۔ راستے میں بائیکلوں کی ایک دکان آئی، وہاں ٹھہر گیا۔ دکان دار بڑھ کر میرے پاس آیا، لیکن میری زبان کو جیسے قفل لگ گیا تھا۔ عمر بھر کبھی کسی چیز کے بیچنے کی نوبت نہ آئی تھی، مجھے یہ بھی معلوم نہیں کہ ایسے موقع پر کیا کہتے ہیں، آخر بڑے سوچ بچار اور بڑے تامل کے بعد منہ سے صرف اتنا نکلا کہ ”یہ بائیکل ہے۔“

دکان دار کہنے لگا ”پھر؟“

میں نے کہا ”لوگے؟“

کہنے لگا ”کیا مطلب؟“

میں نے کہا ”بیچتے ہیں ہم۔“

دکان دار نے مجھے ایسی نظر دی کہ مجھے یہ محسوس ہوا جیسے مجھ پر چوری کا شبہ کر رہا ہے۔ پھر بائیکل کو دیکھا۔ پھر

مجھے دیکھا۔ پھر بائیکل کو دیکھا، ایسا معلوم ہوتا تھا کہ فیصلہ نہیں کر سکتا۔ آدمی کون سا ہے اور بائیکل کون سی ہے، آخر کار بولا:

”کیا کریں گے آپ اس کو پیچ کر۔؟“

ایسے سوالات کا جواب خدا جانے کیا ہوتا ہے۔ میں نے کہا ”کیا تم یہ پوچھنا چاہتے ہو کہ جو روپے مجھے وصول ہوں گے ان کا مصرف کیا ہوگا؟“

کہنے لگا ”وہ تو ٹھیک ہے، مگر کوئی اس کو لے کر کیا کرے گا۔“

میں نے کہا ”اس پر چڑھے گا اور کیا کرے گا؟“

کہنے لگا ”اچھا چڑھ گیا پھر۔؟“

میں نے کہا ”پھر کیا؟ پھر چلانے گا اور کیا؟“

دکان دار بولا ”اچھا، ہوں۔ خدا بخش ذرا یہاں آتا ہے، یہ بائیکل کہنے آئی ہے۔“

جن حضرت کا نام خدا بخش تھا، انھوں نے بائیکل کو دور ہی سے دیکھا، جیسے بوسنگھر ہے ہوں۔

اس کے بعد دنوں نے آپس میں مشورہ کیا۔ آخر میں وہ جن کا نام خدا بخش نہیں تھا، میرے پاس آئے اور کہنے لگے ”تو آپ

سچ مجھ پیچ رہے ہیں؟“

میں نے کہا ”تو اور کیا۔ محض آپ سے ہم کلام ہونے کا فخر حاصل کرنے کے لیے میں گھر سے یہ بہانہ گھٹ کر لایا تھا؟“

کہنے لگا ”تو کیا لیں گے آپ؟“

میں نے کہا ”تم ہی بتاؤ؟“

کہنے لگا ”سچ مجھ بتاؤ؟“

میں نے کہا ”ہا۔“

پھر کہنے لگا ”سچ مجھ بتاؤ؟“

میں نے کہا ”اب بتاؤ گے بھی یا یونہی ترساتے رہو گے۔“

کہنے لگا ”تین روپے دوں گا اس کے۔“

میرا خون کھول اٹھا اور میرے ہاتھ پاؤں اور ہونٹ غصے کے مارے کاپنے لگے۔ میں نے کہا۔

”او صنعت و حرفت سے پیٹ پالنے والے انسان! مجھے اپنی توہین کی پروانہیں، لیکن تو نے اپنی بیہودہ گفتاری سے اس

بے زبان چیز کو جو صدمہ پہنچایا ہے اس کے لیے میں تجھے قیامت تک معاف نہیں کر سکتا۔“ یہ کہہ کر میں بائیکل پر سوار ہو گیا اور اندر حادہ نہ پاؤں چلانے لگا۔

مشکل سے میں قدم گیا ہوں گا کہ مجھے ایسا معلوم ہوا جیسے زمین یک لخت اچھل کر مجھ سے آگئی اور آسمان میرے سر پر سے ہٹ کر ٹانگوں کے نقش میں سے گزر گیا اور ادھر ادھر کی عمارتوں نے ایک دوسرے کے ساتھ اپنی اپنی جگہ بدلتی ہے۔ جب حواس بجا ہوئے تو معلوم ہوا کہ میں زمین پر اس بے تکلفی سے بیٹھا ہوں گویا بڑی مدت سے مجھے جس بات کا شوق تھا آج پورا ہو گیا۔ اردو گرد کچھ لوگ جمع تھے، جن میں سے اکثر ہنس رہے تھے۔ سامنے وہ دکان تھی جہاں ابھی ابھی میں نے اپنی ناکام گفت و شنید کا سلسلہ منقطع کیا تھا۔ میں نے اپنے گرد و پیش پر غور کیا تو معلوم ہوا کہ میری بائیکل کا اگلا پہیا بالکل الگ ہو کر لڑھکتا ہوا سڑک کے اس پار جا پہنچا ہے اور باقی سائیکل میرے پاس پڑی ہے۔ میں نے فوراً اپنے آپ کو سنبھالا، جو پہیا الگ ہو گیا تھا اس کو ایک ہاتھ میں اٹھایا، دوسرے ہاتھ میں باقی ماندہ سائیکل کو تھاما اور چل کھڑا ہوا۔ یہ محض ایک اضطراری حرکت تھی ورنہ وہ بائیکل مجھے ہرگز اتنی عزیز نہ تھی کہ میں اس کو اس حالت میں ساتھ ساتھ لیے پھرتا۔

جب میں یہ سب کچھ اٹھا کر چل دیا تو میں نے اپنے آپ سے پوچھا ”یہ تم کیا کر رہے ہو؟ کہاں جا رہے ہو؟ تم کھارا ارادہ کیا ہے؟ یہ دوپیسے کا ہے کوئے جا رہے ہو؟“

سب سوالوں کا جواب یہی ملا کہ دیکھا جائے گا۔ فی الحال تم یہاں سے چل دو سب لوگ تمہیں دیکھ رہے ہیں۔ سروچار کھو اور چلتے جاؤ، جو ہنس رہے ہیں انھیں ہنسنے دو۔ اس قسم کے بیہودہ لوگ ہر قوم اور ہر ملک میں پائے جاتے ہیں، آخر ہوا کیا۔ محض ایک حادثہ، بس دائیں باسیں مت دیکھو، چلتے جاؤ۔

لوگوں کے ناشائستہ کلمات بھی سنائی دے رہے تھے، ایک آواز آئی ”بس حضرت غصہ تھوک ڈالیے۔“ ایک دوسرے صاحب بولے ”بے حیا بائیکل گھر پہنچ کر تجھے مزہ پچھاؤں گا۔“ ایک بزرگوار اپنے لخت جگر کی انگلی پکڑے جا رہے تھے، میری طرف اشارہ کر کے کہنے لگے ”دیکھو یہاں کی سرکس کی بائیکل ہے۔ اس کے دونوں پیسے علاحدہ ہوتے ہیں،“ لیکن میں چلتا گیا۔ تھوڑی دری بعد آبادی سے دور نکل گیا۔ اب میری رفتار میں ایک عزمیت پائی جاتی تھی۔ میرا دل جو کئی گھنٹوں سے ایک کش کش میں بنتا تھا، تیچ و تاب کھا رہا تھا اب بہت لہکا ہو گیا تھا، میں برابر چلتا گیا، حتیٰ کہ ایک دریا پر جا پہنچا۔ پل کے اوپر کھڑے ہو کر میں نے دونوں پہیوں کو ایک ایک کر کے اس بے پرواٹی کے ساتھ دریا میں پھینک دیا جیسے کوئی لیٹر بکس میں خط ڈالتا ہے اور واپس شہر کو روانہ ہو گیا۔ سب سے پہلے مرزا کے گھر گیا۔ دروازہ کھلکھلایا مرزا بولے ”اندر آ جاؤ۔“

میں نے کہا ”آپ ذرا بہتر تشریف لا یئے، میں آپ جیسے خدار سیدہ بزرگ کے گھر میں وضو کیے بغیر کیسے داخل ہو سکتا ہوں؟“
مرزا صاحب باہر تشریف لاۓ تو میں نے وہ اوزار ان کی خدمت میں پیش کیا جو انہوں نے باسکل کے ساتھ ہی مفت میں
مجھ کو عنایت فرمایا تھا اور کہا۔

”مرزا صاحب آپ ہی اس اوزار سے شوق فرمایا کیجیے، میں اب اس سے بے نیاز ہو چکا ہوں۔“
گھر پہنچ کر میں نے پھر علم کیا کیا کی اس کتاب کا مطالعہ شروع کیا جو میں نے ایف۔ اے کے کوس میں پڑھی تھی۔

(پدرس بخاری)

مشق

سوالات

- .1 اس سبق میں مرحوم کسے کہا گیا ہے؟
- .2 موٹر کو دیکھ کر مصنف کو کیا خیال آیا اور وہ کیا سوچنے لگا؟
- .3 مصنف نے باسکل کو دیا میں کیوں کھینک دیا؟
- .4 گھر پہنچ کر مصنف نے کس کتاب کا مطالعہ کیا اور کیوں؟